



ವಿಶ್ವಗಂಗಾ



ಸಂಪುಟ : ೩೯

ಮಾರ್ಚ್ ೨೦೦೩

ಸಂಚಿಕೆ : ೩



ರಾಜ್ಯಪಾಲರಾದ ಸನ್ಮಾನ್ಯ ಶ್ರೀ ಬಿ.ಎಸ್. ಚತುರ್ವೇದಿ ಅವರು ಶ್ರೀಮತ್ಕೆ ಭಟ್ಟರೊಡನೆ ಸದನವೂಪ್ಪ ಶ್ರೀ ಶ್ರೀಗಳೊಡನೆ ಅಧೀನಾರ್ಥದ ಸಭೆಯು.



ರಾಜ್ಯದ ಸೂಚನೆಯ ಮುಖ್ಯ ಕಾರ್ಯದರ್ಶಿಗಳಾದ ಶ್ರೀ ಬಿ.ಎಸ್. ಚಾಟರ್ ಅವರು ಶ್ರೀಮತ್ಕೆ ಭಟ್ಟರೊಡನೆ ಸದನವೂಪ್ಪ ಶ್ರೀ ಶ್ರೀಗಳೊಡನೆ ಅಧೀನಾರ್ಥದ ಸಭೆಯು.

ತುಮಕೂರು ನಗರದಲ್ಲಿ ನೂತನವಾಗಿ ನಿರ್ಮಿಸಿರುವ
ಆತ್ಮಾಧುನಿಕ ಸೌಕರ್ಯಗಳನ್ನೊಳಗೊಂಡ ವಸತಿಗೃಹ
ಹೋಟೆಲ್ ಶ್ರೀ ವಿಘ್ನೇಶ್ವರ ಕಂಪೌಂಡ್

ಸರ್ಕಾರಿ ಕಾಲೇಜು ಮುಂಭಾಗ, ಬಿ.ಹೆಚ್. ರಸ್ತೆ, ತುಮಕೂರು-1.
ದೂರವಾಣಿ : 255883, 257770, 257774, 257772, ಫ್ಯಾಕ್ಸ್ : 255873



- ಮೂರು ವಿವಿಧ ದರ್ಜೆಯ 50 ಸುಸಜ್ಜಿತ ಕೊಠಡಿಗಳು
- ಪ್ರತಿ ಕೊಠಡಿಗೆ ಟಿ.ವಿ., ಟೆಲಿಫೋನ್ ಸಂಪರ್ಕ
- ವಿಶೇಷ ವ್ಯವಸ್ಥೆಯ ಹವಾನಿಯಂತ್ರಿತ ಕೊಠಡಿಗಳು
- ಹವಾನಿಯಂತ್ರಿತ ವಿ.ಐ.ಪಿ. ರೂಂ.
- ಹವಾನಿಯಂತ್ರಿತ ಮಿನಿ ಕಾನ್ಸರ್ಟ್ಸ್ ಹಾಲ್
- ಶಾಶ್ವತ ವಿದ್ಯುತ್ ವ್ಯವಸ್ಥೆ
- ವಿಶಾಲವಾದ ಪಾರ್ಕಿಂಗ್ ವ್ಯವಸ್ಥೆ
- ಪರಿಣತ ಸಿಬ್ಬಂದಿಯ ವಿನೀತ ಸೇವೆ

ಲಿಫ್ಟ್ ಸೌಲಭ್ಯವಿದೆ

ಹವಾನಿಯಂತ್ರಿತ ಉಪಹಾರ ಗೃಹ : "ಶ್ರೀ ಕೃಷ್ಣದರ್ಶನ್"

ಮಾಲೀಕರು : ಎಸ್.ಜಿ. ಚಂದ್ರಮೌಳಿ, ಗ್ರಾನೈಟ್ ಉದ್ಯಮಿ.

ಸಿದ್ಧಗಂಗಾ ಮಾಸಪತ್ರಿಕೆ

ಶ್ರೀವಿಧ ದಾಸೋಹ ಮೂರ್ತಿಗಳಾದ
ಡಾ// ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳು
ಅಧ್ಯಕ್ಷರು, ಶ್ರೀ ಸಿದ್ಧಗಂಗಾ ಮಠ, ತುಮಕೂರು-572 104.

ದಿನಾಂಕ : 24.3.2003

3ನೇ ಸುತ್ತಿನ 1ನೇ/2ನೇ/3ನೇ/4ನೇ/5ನೇ/6ನೇ ಮನವಿ

ಮಾನ್ಯರೆ,

ಶ್ರೀಮಠದ ಮುಖವಾಣಿ "ಸಿದ್ಧಗಂಗಾ" ಮಾಸಪತ್ರಿಕೆ 39ನೇ ವರ್ಷದಲ್ಲಿ ಮುನ್ನಡೆಯುತ್ತಿದ್ದು ನಾಡಿನಾದ್ಯಂತ ಪ್ರಸಾರ ಹೊಂದಿದೆ. ನೀವು ಆಜೀವ ಸದಸ್ಯತ್ವ ಹೊಂದಿರುವುದಕ್ಕೆ ಕೃತಜ್ಞತೆಗಳು.

"ಸಿದ್ಧಗಂಗಾ" ಮಾಸಿಕ ಪ್ರಗತಿ ಮತ್ತು ಪುರೋಭಿವೃದ್ಧಿ ಬಗೆಗೆ ನಿಮ್ಮೊಡನೆ ಮನವಿ ಮಾಡಲಾಗುತ್ತಿದೆ. "ಸಿದ್ಧಗಂಗಾ" 1998ರಿಂದ ಆಕರ್ಷಕ ಮುಖಪುಟ, ವಿನ್ಯಾಸ ಮತ್ತು ಮಾಲಿಕ ಲೇಖನಗಳಿಂದ ಪ್ರಕಟವಾಗುತ್ತಿದ್ದು ಓದುಗರ ಮೆಚ್ಚುಗೆಗೆ ಪಾತ್ರವಾಗಿದೆ. ಜೊತೆಗೆ ಪೇಪರ್ ಮತ್ತು ಮುದ್ರಣ ವೆಚ್ಚ ಅಧಿಕವಾಗಿದೆ. ಈ ಹೆಚ್ಚುವರಿ ವೆಚ್ಚವನ್ನು ಸರಿದೂಗಿಸುವುದು ಕಷ್ಟ / ತ್ರಾಸದಾಯಕವಾಗಿದೆ.

19.7.2002 ನೇ ವರ್ಷದಲ್ಲಿ ನೀವು ಸಂದಾಯ ಮಾಡಿದ ಆಜೀವ ಚಂದಾ1.25/- ರೂ.ಗಳು. ಇದನ್ನು ನಿಶ್ಚಿತ ಠೇವಣಿಯಲ್ಲಿದ್ದರಾಗಿದ್ದು ದೊರೆಯುವ ಪ್ರಸ್ತುತ ವಾರ್ಷಿಕ ಬಡ್ಡಿ25/- ರೂ.ಗಳು. ಈ ನೂತನ ವಿನ್ಯಾಸದಿಂದ ಕೂಡಿರುವ 12 ಸಂಚಿಕೆಗಳಿಗೆ ಕಾಗದ, ಮುದ್ರಣ, ಅಂಚೆ ಮತ್ತು ಇತರ ಖರ್ಚುಗಳಿಗೆ ತಗಲುವ ವೆಚ್ಚ 95/- ರೂ. ಇದರ ಹೆಚ್ಚುವರಿ ಖೋತಾ ಮೊತ್ತವನ್ನು ಪರಮಪೂಜ್ಯ ಶ್ರೀ ಶ್ರೀಗಳು ಭರಿಸುತ್ತಿದ್ದಾರೆ.

ವಿದ್ಯಾಸಾಗರವಾದ ಶ್ರೀಮಠದಲ್ಲಿ 8000 ವಿದ್ಯಾರ್ಥಿಗಳ ಬೆಳಕಿನ ಭವಿಷ್ಯ ರೂಪಿಸುತ್ತ ಮಹಾ ದಾಸೋಹವನ್ನು ನಿರಂತರವಾಗಿ ನಡೆಸಿಕೊಂಡು ಬರುತ್ತಿರುವ ಪೂಜ್ಯ ಶ್ರೀ ಶ್ರೀಗಳವರಿಗೆ ಸಿದ್ಧಗಂಗಾ ಮಾಸ ಪತ್ರಿಕೆ ಹೊರೆಯಾಗದಂತೆ ಆಜೀವ ಸದಸ್ಯರು ನೆರವಾಗಬೇಕಾಗಿ ನಮ್ಮ ವಿನಂತಿ. ಈ ಬಗ್ಗೆ ಯೋಚಿಸಿ ಚಿಂತನೆ ಮಾಡಿ ಮನವಿಗೆ ಮನ್ನಣೆ ನೀಡಿರಿ.

ದಯವಿಟ್ಟು ಮುಂದಿನ ಕ್ರಮ ತೆಗೆದುಕೊಳ್ಳಿರಿ :-

ಪ್ರಸ್ತುತವಿದ್ದ ಆಜೀವ ಚಂದಾ 500/- ರೂ.ಗೆ ಸರಿಹೊಂದುವಂತೆ ಉಳಿಕೆ4.25/- ರೂ.ಗಳನ್ನು (ಹಿಂದೆ ಸಂದಾಯ ಮಾಡಿದ್ದ ಆಜೀವ ಚಂದಾ ಕಳೆದು) ನಗದು / ಎಂಟು/ಡಿ.ಡಿ./ಚೆಕ್ ಮೂಲಕ "ಸಿದ್ಧಗಂಗಾ" ಮಾಸಪತ್ರಿಕೆ ಹೆಸರಿನಲ್ಲಿ ನಿಮ್ಮ ಆಜೀವ ಚಂದಾ ನಂಬರ್ LM0.16..... ಸೂಚಿಸಿ ಈ ವಿಳಾಸಕ್ಕೆ ಕಳುಹಿಸಬೇಕಾಗಿ ಬಿನ್ನವಿಸಿಕೊಳ್ಳುತ್ತೇವೆ.

"ಸಿದ್ಧಗಂಗಾ" ನಿಮ್ಮ ಮನೆ-ಮನ ಪ್ರಕಾಶಿಸುವಂತೆ ನಿರಂತರ ಮುನ್ನಡೆಗೆ ಯಶಸ್ಸು ಕೋರಿ ಹರಸಿ ಹಾರೈಸಬೇಕಾಗಿ ಪ್ರಾರ್ಥನೆ.

ಧನ್ಯವಾದಗಳೊಂದಿಗೆ,
ಹೆಚ್.ಬಿ. ಗಂಗಾಧರಯ್ಯ

ಪ್ರಕಾಶಕರು,
ಸಿದ್ಧಗಂಗಾ ಮಾಸಪತ್ರಿಕೆ,
ಶ್ರೀ ಸಿದ್ಧಗಂಗಾ ಮಠ, ತುಮಕೂರು-572 104.

೐



ಶ್ರೀ ಸಿದ್ಧಲಿಂಗೇಶ್ವರ ವಚನ

ಕಾವಿಯ ಸೀರೆಯ ವೊಡೆಯರು
ಬಾವಿಯ ಆಳವ ನೋಡಿದನೆಂದು ಹೋದರೆ
ಬಾವಿಯ ಭಗದೇವಿ ನುಂಗಿದ್ದ ಕಂಡನಯ್ಯ
ಬಾವಿಯ ಹೊಳೆ, ಭಗದೇವಿಯ ಕೊಂದು
ಕಾವಿಯ ಸೀರೆಯ ಹರಿದಲ್ಲದೆ
ದೇವರ ಕಾಣಬಾರದು; ಪ್ರಾಣಲಿಂಗಸಂಬಂಧಿಗಳೆಂಬರೆ
ನಾಚದವರನೇನೇಬಿನಯ್ಯ
ಮಹಾಲಿಂಗರು ಶಿವ ಸಿದ್ಧೇಶ್ವರ ಪ್ರಭುವೇ !

ರಜೋಗುಣಗಳು ಅಹಂಕಾರಿಗಳು ಸಂಸಾರದಲ್ಲಿ
ಸುಖವನ್ನು ಅರಸಬೇಕೆಂದು ಪ್ರಾಪಂಚಿಕ ವ್ಯವಹಾರಿಗಳಾದರೆ
ನಿಜ ತಿಳಿಯದು. ಆ ಸಂಸಾರ ಸಂಬಂಧವಾದ ವಿದ್ಯೆಯನ್ನಾವರಿ
ಸಿರುವ ರಹಸ್ಯವನ್ನು ಸುಜ್ಞಾನಿಯಾದ ಶರಣನು ಜ್ಞಾನೇತ್ರ
ದಿಂದ ಕಂಡನು. ಅಂತಹ ಸುಜ್ಞಾನಿಯಾದ ಜೀವನು
ಗುರುಕಾರುಣ್ಯಪುಣ್ಯನಾಗಿ, ಲಿಂಗಾಂಗ ಸಂಬಂಧಿ ಯಾಗಿ,
ಜ್ಞಾನಕ್ರಿಯವಿಡಿದಾಚರಿಸಿ, ಸಕಲ ಪ್ರಪಂಚವನ್ನು ಲಿಂಗ
ಸಂಬಂಧದಿಂದ ನಿವೃತ್ತಿಗೊಳಿಸಿ, ಸಂಸಾರ ಸಂಬಂಧ ವಾದ
ಅಜ್ಞಾನವನ್ನು ಅಳಿದು, ಅಹಂಕಾರ ಮುಕ್ತನಾದಲ್ಲದೆ ಲಿಂಗದ
ನಿಜ ಗೋಚರಿಸದು. ಪ್ರಪಂಚ ಭಾವದಿಂದ ಅಜ್ಞಾನುಸಾರಿ
ಗಳಾಗಿ, ಜನನ ಮರಣಗಳಿಗೊಳಗಾಗಿ, ತಾಪತ್ರಯಾಗ್ನಿ
ಯಿಂದ ಬೇಯುತ್ತ, ತಾವು ಅಸುಲಿಂಗ ಸಂಬಂಧಿಗಳೆಂದು
ಹೇಳಿಕೊಳ್ಳಲಾಗದ ಅಜ್ಞಾನಿಗಳನ್ನು ಏನೆಂದು ವರ್ಣಿಸಲಿ.

(ಕೃಪೆ : ಪಟ್ಕಪ್ಪಲಜ್ಞಾನಿ ಸೋಮಶೇಖರ ಶಿವಯೋಗಿ ಕೃತ
ತೋಟದ ಸಿದ್ಧಲಿಂಗೇಶ್ವರನ ಪಟ್ಕಪ್ಪಲ ಜ್ಞಾನಸಾರಮೃತದ ಬೆಡಗಿನ
ವಚನ ಟೀಕೆ - ವೀರಶೈವ ಅಧ್ಯಯನ ಸಂಸ್ಥೆ - ಶ್ರೀ ಜಗದ್ಗುರು
ತೋಟದಾರ್ಯ ಸಂಸ್ಥಾನಮತ, ಡಂಬಳ, ಗದಗ)

ಶ್ರೀ ಸಿದ್ಧಗಂಗಾ ಗುರುಕರುಣಾ ತ್ರಿವಿಧಿ

ಚಿತ್ತ ಅತ್ತಿಯಹಣ್ಣು ಹುರುಳಿಲ್ಲದ ಬುರುಡೆ
ಡಂಬು ಡಳಹಿನ ಮೊತ್ತ ನಾನಾದೆ | ನನ್ನ ತಂದೆ
ಸಿದ್ಧಗಂಗಾ ಗುರುವೆ ಕೃಪೆಯಾಗು ||

ಶಬ್ದ ಸೂತಕಿಯಾದೆ ಸದ್ಗು ಗದ್ದಲಗೈದೆ
ಸುಜ್ಞನ ಸಂಗದಿ ನಾನಿರದಾದೆ | ನನ್ನ ತಂದೆ
ಸಿದ್ಧಗಂಗಾ ಗುರುವೆ ಕೃಪೆಯಾಗು ||

ಪುರುಷ ಪುಂಗವನಾದೆ ಪರುಷಮಣ ನೀನಾದೆ
ಹರುಷದ ಹೊಳೆಯಾಗಿ ನೀ ಹರಿದೆ | ನನ್ನ ತಂದೆ
ಸಿದ್ಧಗಂಗಾ ಗುರುವೆ ಕೃಪೆಯಾಗು ||

ನಾನು ಬಲೆನೆ ತಂದೆ ನಿಮ್ಮ ಸತ್ಯದ ನಿಲವ
ನಾನು ಬಲೆನೆ ಪ್ರಭುವೆ ನಿಮ್ಮೊಳಗೆ | ನನ್ನ ತಂದೆ
ಸಿದ್ಧಗಂಗಾ ಗುರುವೆ ಕೃಪೆಯಾಗು ||

ಅಂಜುವೆನೆಂಜುವೆ ಜಂಗಮ ಪುಣ್ಯವೆ
ಅಂಜುವೆನೆಂಜುವೆ ತವನುಡಿಗೆ | ನನ್ನ ತಂದೆ
ಸಿದ್ಧಗಂಗಾ ಗುರುವೆ ಕೃಪೆಯಾಗು ||

ಕೀರ್ತಿವಾರ್ತೆಬೇಡ ಭೋಗ ಭಾಗ್ಯವು ಬೇಡ
ಸೇವೆ ಸೌಭಾಗ್ಯದ ನೀಡೆನೆಗೆ | ನನ್ನ ತಂದೆ
ಸಿದ್ಧಗಂಗಾ ಗುರುವೆ ಕೃಪೆಯಾಗು ||

ಅಪ್ರತಿಮ ಶಿವಯೋಗಿ ಸುಪ್ರತಿಮ ಚರಿತನ
ಅಸಮ ದಾಸೋಹಿಯೆ ಶುಭ ದೊರೆಯೆ | ನನ್ನ ತಂದೆ
ಸಿದ್ಧಗಂಗಾ ಗುರುವೆ ಕೃಪೆಯಾಗು ||

ಗಾಳಿ ಗಂಧವ ಕೂಡಿ ಕಂಪ ಸೂಸುವಂತೆ
ಅರಿವು ಆಚಾರಗಳ ಪಸರಿಸಿದೆ | ನನ್ನ ತಂದೆ
ಸಿದ್ಧಗಂಗಾ ಗುರುವೆ ಕೃಪೆಯಾಗು ||

ಬಿನ್ನಪವನವಧರಿಸು ಚಿನ್ನ ಶ್ರೀಲಿಂಗವೆ
ಚಿನ್ನಯ ನಿಜನಿರಾಲಂಬವೆ | ನನ್ನ ತಂದೆ
ಸಿದ್ಧಗಂಗಾ ಗುರುವೆ ಕೃಪೆಯಾಗು ||

ಗುರುರೂಪದಿ ಸುಳಿದಿರುವೆ ನಿಜಲಿಂಗದಿ ಬೆರೆದಿರುವೆ
ಜಗದಿ ಜಂಗಮವಾಗಿ ಬೆಳಗಿರುವೆ | ನನ್ನ ತಂದೆ
ಸಿದ್ಧಗಂಗಾ ಗುರುವೆ ಕೃಪೆಯಾಗು ||

- ಹೆಚ್.ಎ. ವೀರಭದ್ರಯ್ಯ

|| ಓಂ ಶ್ರೀ ಗುರುಬಸವಲಿಂಗಾಯ ನಮಃ ||

ಶ್ರೀ ಗುರುವಂದನ ಮಹೋತ್ಸವ



ಶ್ರೀ ಸಿದ್ಧಗಂಗಾ ಮಠಾಧ್ಯಕ್ಷರು, ತ್ರಿವಿಧದಾಸೋಹಿಗಳು, ಪರಮ ತಪೋಧನರು
ಶ್ರೀ ಮ.ನಿ.ಪ್ರ. ಸ್ವರೂಪಿಗಳಾದ ಪರಮಪೂಜ್ಯ ಡಾ. ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿ
ಗಳವರ ೯೬ನೇ ಜನ್ಮದಿನೋತ್ಸವ ಸಮಾರಂಭವನ್ನು ದಿನಾಂಕ : ೬.೪.೨೦೦೩ ಭಾನುವಾರ ಬೆಳಿಗ್ಗೆ
೧೦.೦೦ಕ್ಕೆ ಏರ್ಪಡಿಸಲಾಗಿದೆ. ದಿವ್ಯ ಅಧ್ಯಕ್ಷತೆಯನ್ನು ಜೀವರಗಿ ಶ್ರೀ ಪುಣ್ಯಶಿವಯೋಗಿ ವಿರಕ್ತ
ಮಠದ ಅಧ್ಯಕ್ಷರಾದ ಶ್ರೀ ಮ.ನಿ.ಪ್ರ. ಸ್ವರೂಪಿ ಪರಮಪೂಜ್ಯ ಶ್ರೀ ಶ್ರೀ ಶಾಂತಲಿಂಗ
ಮಹಾಸ್ವಾಮಿಗಳವರು ವಹಿಸಲಿದ್ದಾರೆ.

ಸಮಾರಂಭದಲ್ಲಿ ವಿವಿಧ ಮಠಾಧೀಶರು, ಕೇಂದ್ರ, ಸರ್ಕಾರದ ಸಚಿವರು, ಸಂಸದರು, ರಾಜ್ಯ
ಸರ್ಕಾರದ ಸಚಿವರು, ಶಾಸಕರು, ಗಣ್ಯಮಾನ್ಯರು, ವಿದ್ವಾಂಸರು, ಭಕ್ತಾದಿಗಳು ಭಾಗವಹಿಸುತ್ತಾರೆ.

ಶ್ರೀ ಮಠದ ಹಳೆಯ ವಿದ್ಯಾರ್ಥಿಗಳು, ಅಭಿಮಾನಿಗಳು ಪಾಲ್ಗೊಳ್ಳುತ್ತಾರೆ.

ತಾವು ಭಾಗವಹಿಸಿ ಸಮಾರಂಭವನ್ನು ಯಶಸ್ವಿಗೊಳಿಸಬೇಕಾಗಿ ಪ್ರಾರ್ಥಿಸುತ್ತೇವೆ.

ತಮಗೆ ಸುಸ್ವಾಗತ

ತಮ್ಮ ಆಗಮನಾಭಿಲಾಷಿಗಳು

ಶ್ರೀ ಸಿದ್ಧಲಿಂಗ ಸ್ವಾಮಿಗಳು

ಕಿರಿಯ ಶ್ರೀಗಳು ಹಾಗೂ ಗುರುವಂದನಾ

ಸಮಿತಿ ಮತ್ತು ಭಕ್ತ ಮಂಡಳಿ

ಶ್ರೀ ಸಿದ್ಧಗಂಗಾ ಕ್ಷೇತ್ರ, ತುಮಕೂರು ಜಿಲ್ಲೆ

ವಚನಗಳ ವಿಶ್ಲೇಷಣೆ

ಮಾಡಿದನೆಂಬುದು ಮನದಲ್ಲಿ ಹೊಳೆದರೆ
ಬಿಡಿಸಿ ಕಾಡುತ್ತಿರುವೆನು ಡಂಗುರ !
ಮಾಡಿದನೆನ್ನದಿರಾ ಲಿಂಗಕ್ಕೆ !
ಮಾಡಿದನೆನ್ನದಿರಾ ಜಂಗಮಕ್ಕೆ !
ಮಾಡಿದನೆಂಬುದು ಮನದಲ್ಲಿದ್ದರೆ
ಬೇಡುತ್ತೇನೆ ನಮ್ಮ ಕೂಡಲಸಂಗಮದೇವ !

ಕಳ್ಳನು ಮಾಡಬಾರದುದನ್ನು ಮಾಡಿ ಮುಚ್ಚಿಕೊಳ್ಳುತ್ತಾನೆ. ಸಭ್ಯನೆಂಬುವನು ಮಾಡಬೇಕಾದುದನ್ನು ಮಾಡಿ ಕೊಚ್ಚಿಕೊಳ್ಳುತ್ತಾನೆ. ಕಳ್ಳನು ಮುಚ್ಚಿಕೊಳ್ಳುವುದು ಸರಿಯೇ : ಅದು ಮಾಡಬಾರದುದು ! ಸಭ್ಯನು ಕೊಚ್ಚಿಕೊಳ್ಳುವುದಂತೂ ಅಕ್ಷಮ್ಯ. ಏಕೆಂದರೆ ಅವನು ತನ್ನ ಕರ್ತವ್ಯವನ್ನು ಮಾತ್ರ ಮಾಡಿ ಮುಗಿಸಿದ್ದಾನೆ. ಅದಕ್ಕೇ ಬಡಾಯಿ? ಸಭ್ಯನ ಆ ಬಡಾಯಿಯಲ್ಲಿ - ತನಗಿಂತ ಅನ್ಯನಾದವನು ಬಡಪಾಯಿ, ಅವನಿಂದ ಆಗದುದನ್ನು ನಾನು ಮಾಡಿರುವೆನೆಂಬ ಅನ್ಯಾಪಮಾನಕಾರಕ ಮಿಥ್ಯಾಂಶ ಹುದುಗಿದೆ. ಕಳ್ಳನ ಮುಚ್ಚುವಿಕೆಯಲ್ಲಾದರೋ, ತಾನು ಮಾಡಿರುವುದು ಅನ್ಯಾಯ, ಅಶ್ಲೀಲ, ಅದನ್ನು ಕೇಳಿ ಜನ ಖತಿಯಾಗಿದ್ದಾರೆ ಎಂಬ ಧೃವ್ಯಭೀತಿಯಿದೆ. ಈ ಧೃಷ್ಟಿಯಿಂದ ತನ್ನ ಕರ್ತವ್ಯವಾದ ಧರ್ಮಕಾರ್ಯಗಳನ್ನು ಮಾಡಿದ ಸಭ್ಯನು ಹೆಚ್ಚಿನಿಂದ ವರ್ತಿಸಿದರೆ, ಅವನು ಕಳ್ಳನಿಗಿಂತ ಹೆಚ್ಚು ಅಪರಾಧಿ.

ಈ ತುಕದ ಪ್ರಕಾರ, ಕಡಿಮೆ ಅಪರಾಧ ಮಾಡಿದವನೆಂಬ ಕಳ್ಳನನ್ನೂ ಶಿಕ್ಷಿಸದೆ ರಾಜನು ಬಿಡುವುದಿಲ್ಲ. ಅವನನ್ನು ಶೂಲಕ್ಕೆರಿಸುವಂತೆ ಆಜ್ಞಾಪಿಸುವನು. ತಲೆಹೊಯ್ಯರು ಡಂಗುರಹೊಯ್ದು ಬೀದಿಬೀದಿಯಲ್ಲಿ ಅವನನ್ನು ಮೆರೆಸಿ, ವಧ್ಯಸ್ಥಾನಕ್ಕೆ ಕರೆದೊಯ್ಯುವರು. ಅಂದ ಮೇಲೆ - ಪ್ರಕಟನ ಕಾಮಿಯಾಗಿ ಮಹಾಪರಾಧಿಯಾಗಿ ಆ ಸಭ್ಯಮನನನ್ನು ರಾಜ-ರಾಜನಾದ ಶಿವನು ಬಿಟ್ಟಾನೆ ! ಕಳ್ಳನನ್ನು ಶಿಕ್ಷಿಸಲು ರಾಜನಿಗೆ ಹೊರಗಣ ರುಜುವಾತುಬೇಕು. ಅದು ಒದಗದೇ ಕಳ್ಳನೊಬ್ಬ ಶಿಕ್ಷೆಯಿಂದ ತಪ್ಪಿಸಿಕೊಳ್ಳಬಹುದು. ಆದರೆ ಭಕ್ತನಾದವನ ಕೀರ್ತಿಕಾಮಾಪರಾಧವು ಪ್ರಚ್ಛನ್ನವಾಗಿದ್ದರೂ, ಅದನ್ನು ಅಂತರ್ಯಾಮಿಯಾದ ಶಿವನು ಅರಿತು, ಅದಕ್ಕೆ ಸರಿತೂಗುವ ಶಿಕ್ಷೆಯನ್ನು ಕೊಟ್ಟೇ ತೀರವನು. ಮೆರೆಯ ಬೇಕೆಂದವನನ್ನು ಇನ್ನೂ ಹೆಚ್ಚಾಗಿ ಮೆರೆಸಿ ಮುರಿಯುವನು.

ಮಾಡಿದನೆಂಬುದು ಮನದಲ್ಲಿ ಹೊಳೆದುದಕ್ಕೆ ಶಿವನ ಈ ಪ್ರತಿಕ್ರಿಯೆ, ಕಾಣುವಂತೆ ಕಟುವಾದುದೇನೂ ಅಲ್ಲ. ಮೊದಲನೆಯದಾಗಿ - ಅನುಕೂಲವಾತಾವರಣವಿಲ್ಲದಾಗಲೂ ಕರ್ತವ್ಯ ಪರಿಪಾಲನೆ ಅಪರಿಹಾರ್ಯ ! ಎರಡನೆಯದಾಗಿ ಕರ್ತವ್ಯವನ್ನು ಪಾಲಿಸಿದವನು, ಅದನ್ನು ಕೊಟ್ಟುಕೊಳ್ಳುವುದರಲ್ಲಿ ಇತರರ ಕಾಲವನ್ನು ಅಪಹರಿಸುವುದು ಕಳ್ಳತನವಲ್ಲದೆ ಅದಕ್ಕಿಂತ ಕಡಿಮೆಯೇನೂ ಅಲ್ಲ. ಜೊತೆಗೆ ಅವನು ಸ್ವಪ್ರಶಂಸೆಯಲ್ಲಿ ತೊಡಗಿದ್ದಷ್ಟು ಕಾಲವೂ ಕರ್ತವ್ಯಭ್ರಷ್ಟನಾಗಿರುವನು. ಇದು ಪ್ರಕಟವಾಗಿ ತನ್ನನ್ನು ತಾನೇ ಹೊಗಳಿಕೊಳ್ಳುವವನಿಗೆ ಅನ್ವಯಿಸುವ ಮಾತು. ಹಾಗಲ್ಲದೆ, ಪ್ರಶಂಸಾ ಲಾಲಸೆಯನ್ನು ಮನಸ್ಸಿನಲ್ಲೇ ಇಟ್ಟುಕೊಂಡಿರುವವನು, ಅದನ್ನು ಇನ್ನೊಬ್ಬರ ಬಾಯಿಂದ ಹೇಳಿಸುವ ಬಲಾತ್ಕಾರದ ಪರಿಸ್ಥಿತಿಗೆ ಕಾರಣಕರ್ತನಾಗುವನು. ಭಕ್ತನು ಈ ಕೌಟಿಲ್ಯ ಜಟಿಲತಂತ್ರದಲ್ಲಿ ಮಗ್ನನಾದನೆಂದರೆ ಕರ್ತವ್ಯಗಳಿಗೆ ಅವನು ತಿಲಾಂಜಲಿಯಿತ್ತಂತೆಯೇ !

ಶಿವನಿಗೆ ಪ್ರಿಯವಾದುದು ನಿರಂಹಕಾರ ಮತ್ತು ನಿರಾಡಂಬರ. ಅವಿಲ್ಲದಿದ್ದರೆ ಉಗ್ರಕೋಪ; ಪರಿಣಾಮ - ದುರ್ಗತಿ. ಆದುದರಿಂದ ಲಿಂಗಕ್ಕೆ, ಜಂಗಮಲಿಂಗ ಸ್ವರೂಪಿಯಾದ ಜಂಗಮನಿಗೆ ಮಾಡಿದನೆಂದು ಕೊಚ್ಚಿಕೊಳ್ಳಬೇಡಿ. ನಾವು ಅವರಿಗೆ ಮಾಡುವ ಸತ್ಕಾರಕ್ಕಿಂತ, ಅವರು ನಮಗೆ ಮಾಡಲವಕಾಶಕೊಟ್ಟ ಕೃಪೆ ದೊಡ್ಡದು. ಸ್ವಾಮಿಗಾಗಿ ಸೇವಕನು ದುಡಿದು ವಿನಮ್ರನಾಗಿರುವನೇ ಹೊರತು - ತಾನು ಮಾಡಿದ್ದೆಲ್ಲ ಉಪಕಾರವೆಂಬಂತೆ ಉದ್ವೃತ್ತನಾಗಿರುವುದಿಲ್ಲ. ಅದು ಅವನ ಕರ್ತವ್ಯವೆಂಬುದೇ ಅವನ ಭಾವನೆ. ಈ ಸೇವಾಮನೋಧರ್ಮವಿದ್ದರೆ ಮಾತ್ರ ಶಿವನೊಲಿಯುವನೆಂಬುದೇ ಬಸವಣ್ಣನವರ ಅಭಿಪ್ರಾಯ.

ಆದುದರಿಂದಲೇ ಮಾಡುವ ಕರ್ಮ - ಕೀರ್ತಿಕಾಮ ದಿಂದ ಕಳಂಕಿತವಾಗಿರಬಾರದು, ಅದು ಶಿವಾರ್ಪಣಭಾವ ಬದ್ಧವಾಗಿರಬೇಕು.

- ಸಂ. ಡಾ. ಎಲ್. ಬಸವರಾಜು
(ಕೃಪೆ : ಬಸವ ವಚನಾಮೃತ)



ಧರ್ಮವಿಜಯ

ಎಂ.ಜಿ. ನಾಗರಾಜ್
221, 68ನೇ ಕ್ರಾಸ್, 5ನೇ ಬ್ಲಾಕ್
ರಾಜಾಜಿನಗರ, ಬೆಂಗಳೂರು-560 010

ಅನ್ಯರ ನೋವು ನಲಿವುಗಳನ್ನು ಹಂಚಿಕೊಳ್ಳುವುದು ಮಾನವ ಧರ್ಮದ ನಡೆ, ಎನಿಸುತ್ತದೆ. 'ಧಾರಣಾತ್ ಧರ್ಮಃ' ಎಂದಾಗ ಸಹಿಸಬಲ್ಲದ್ದು, ನಡೆಸಬಲ್ಲದ್ದು, ತಿಳಿಸಬಲ್ಲದ್ದು ಧರ್ಮ ಎಂಬ ಸೂಚಾರ್ಥವಾಗುತ್ತದೆ. ಇದಕ್ಕೆ ದೃಷ್ಟಾಂತ ಹೀಗಿದೆ :

ಒಂದೂರಿನಲ್ಲಿ ಬಹಳ ಬುದ್ಧಿವಂತನೆನಿಸಿದ ವಿದ್ವಾಂಸನಿದ್ದ ದೇಶಕೋಶಗಳನ್ನೆಲ್ಲ ತಿರುಗಿ, ವಿದ್ವಾಂಸರನ್ನು ವಾದದಲ್ಲಿ ಗೆದ್ದಿದ್ದ ಸಂಪತ್ತು, ಗೌರವ, ಪ್ರಸಿದ್ಧಿ ಗಳಿಸಿ ಮರಳಿ ಊರಿಗೆ ಬಂದ (ಊರಿನವರು ಅವನ ಬಗ್ಗೆ ಗೌರವಾದರಗಳಿಂದ ನಡೆದುಕೊಳ್ಳುತ್ತಿದ್ದರು). ಒಂದು ದಿನ ಬೆಳಿಗ್ಗೆ ಅವನು ತನ್ನೂರಿನ ಬೆಳಗಿನ ಗಾಳಿ ಸೇವನೆಗೆ ಹೊರಟ. ಆ ಊರಿನ ರೈತನೊಬ್ಬ ಹೊಲಕ್ಕೆ ಎತ್ತುಗಳನ್ನು ಹೊಡೆದುಕೊಂಡು, ತನ್ನ ಪಾಡಿಗೆ ಹಾಡಿಕೊಂಡು ಹೋಗುತ್ತಿದ್ದ ತಾನು ಎದುರು ಬಂದರೂ ನಮಿಸದೆ ರೈತ ಹಾಗೆಯೇ ಹೋಗುತ್ತಿದ್ದಾನಲ್ಲ ಎಂದು ವಿದ್ವಾಂಸ ಕಸಿವಿಸಿಗೊಂಡ. ರೈತ ನೋಡಿದರೂ ಹಾಗೇ ಹೋಗುತ್ತೀಯಲ್ಲ ! ಎಷ್ಟು ಧಿಮಾಕು ನಿನಗೆ, ಎಂದ. ರೈತ, ಸಂಧಾನ-ಸುಭಾಷಾ ಎಂದ. ಮರುದಿನವೂ ರೈತ ಎದುರಾದ. ಹಾದಿಯಲ್ಲಿ ವಿದ್ವಾಂಸ ಕಲ್ಲು ಎಡವಿ ಹೆಚ್ಚೆಚ್ಚಿಗೆ ಗಾಯವಾಗಿ ರಕ್ತ ಒಸರ ತೊಡಗಿತು. ತಕ್ಷಣ ರೈತ ಸೊಪ್ಪೊಂದರ ರಸವನ್ನು ಗಾಯಕ್ಕೆ ಹಂಚಿದ. ತನ್ನ ತಲೆಗಿದ್ದ ವಸ್ತ್ರ ಹರಿದು ಬಿಟ್ಟು ಕಟ್ಟಿದ. ಸಾವಧಾನ-ಸುಗಮನ ಎಂದ. ಅದರ ಮರುದಿನ ಸಂಜೆ ಗೋಧೂಳಿ ಮೀರಿದ ಸಮಯ. ವಿದ್ವಾಂಸ ಪರ ಊರಿಗೆ ಹೋಗಿ ಸನ್ಮಾನ ಪಡೆದು ಮುತ್ತಿನಹಾರ ಧರಿಸಿಕೊಂಡು ಬರುತ್ತಿದ್ದ. ರೈತ ಅಂದು ತಡವಾಗಿ ನೇಗಿಲು ಹೊತ್ತು, ಎತ್ತು ಹೊಡೆದುಕೊಂಡು ಬರುತ್ತಿದ್ದ. ಕಳ್ಳನೊಬ್ಬ ಇದ್ದಕ್ಕಿದ್ದಂತೆ ವಿದ್ವಾಂಸನನ್ನು ಅಡ್ಡಗಟ್ಟಿಕೊರಳ ಮುತ್ತಿನಹಾರವನ್ನು ಕಿತ್ತುಕೊಂಡು ಓಡತೊಡಗಿದ. ಅದನ್ನು ಕಂಡ ರೈತ ಬೆನ್ನಟ್ಟಿ ಮುತ್ತಿನಹಾರ ಕಸಿದು ವಿದ್ವಾಂಸನಿಗೆ ತಂದುಕೊಟ್ಟ. ಸಮಯಾವಧಾನ - ಸುಬಲ ಎಂದು ನುಡಿದು ಸಾಗಿದ. ವಿದ್ವಾಂಸನಿಗೆ ಈ ಮೂರು ದಿನಗಳ ರೈತನ ಮಾತಿನಲ್ಲಿ ಸಕಾರ, ಸುಕಾರ ಶಬ್ದಗಳನ್ನು ಕೇಳಿ ಕುತೂಹಲ ಮೂಡಿತು. ರೈತನನ್ನು ನಿಲ್ಲಿಸಿ ಆ ಬಗ್ಗೆ ಕೇಳಿದ. ಸಕಾರ ಎಂದರೆ ಸಹವಾಗಿ ನಡೆಯುವುದು; ಸುಕಾರ ಎಂದರೆ ಒಳ್ಳೆಯ ಚಿರ್ಮ ತೋರುವುದು. ಒಳ್ಳೆಯ ಮಾತು, ಒಳ್ಳೆಯ ಎಚ್ಚರ, ಒಳ್ಳೆಯ ಬಲ ಧರ್ಮಕ್ಕೆ ಗೆಲುವು ತಂದುಕೊಡುತ್ತದೆ. ಧರ್ಮವಿಜಯ ಎನಿಸುತ್ತದೆ ಎಂದ. ವಿದ್ವಾಂಸನ ಗರ್ವ ಇಳಿದಿತ್ತು. ರೈತನ ಅರಿವಿಗೆ ನಮಿದ.

ಮಹಾಭಾರತದ ಶಾಂತಿಪರ್ವದಲ್ಲಿ ರಾಜಧರ್ಮಕ್ಕೆ ನಿಗದಿಗೊಳಿಸಿದ ವಿಷಯಗಳು ಧರ್ಮಾಯುಕ್ತ ವಿಜಯ, ಅರ್ಥವಿಜಯ, ಅಸುರ ವಿಜಯವೆಂದಿದೆ. ಕೌಟಿಲ್ಯನೂ ಹಾಗೆಯೇ (ಮೂರು ಬಗೆಯ ವಿಜಯ) ಹೇಳಿ ಅರ್ಥ ವಿಜಯವನ್ನು ಲೋಭ ವಿಜಯವೆಂದಿದ್ದಾನೆ. ಅಸುರ ವಿಜಯವೆಂದರೆ ಸೋತವ್ವಕ್ಕಿಯ ದೇಶಕೋಶ, ಆಸ್ತಿ, ಹೆಂಡತಿ ಮಕ್ಕಳನ್ನೆಲ್ಲ ವಶಪಡಿಸಿಕೊಂಡು ತೃಪ್ತಿಪಡುವುದು. ಇದರಲ್ಲಿ ಭಯೋತ್ಪಾದನೆ, ಲೂಟಿ, ಅತ್ಯಾಚಾರ, ಪಟ್ಟಣ ಸುಟ್ಟು ಸಂಸ್ಕೃತಿಯನ್ನು ನಾಶಗೊಳಿಸುವುದಿರುತ್ತದೆ. ಇದನ್ನು ಇಂದಿನ ಮತಾಂಧ ವಿಜಯಕ್ಕೆ ಹೋಲಿಸಬಹುದು; ಲೋಭವಿಜಯ ಅಥವಾ ಅರ್ಥವಿಜಯವೆಂದರೆ 'ಸೋತವನ ಹಾಗೂ ಸಂಪತ್ತನ್ನು ಪಡೆದು ತೃಪ್ತಿಪಡುವುದಾಗಿದೆ. ಇಂದು ಒತ್ತಡ ಸಮೃದ್ಧಿ, ಅನ್ಯರ ಸಂಪನ್ಮೂಲ ನಿಯಂತ್ರಣ, ತನ್ನ ಹಂಗಿನಲ್ಲಿ ಅನ್ಯ ದೇಶಗಳವರನ್ನು ಸದಾ ಇಟ್ಟುಕೊಳ್ಳುವುದು ಈ ವರ್ಗಕ್ಕೆ ಸೇರಿದ್ದು ಆಮಿಷದ ವಿಜಯ ಆವಕಾಶವಾದಿ ಅಥವಾ ವ್ಯವಹಾರ ಕಪಟ ವಿಜಯವೆಂದು ಇದನ್ನು ಹೇಳಬಹುದು.

ಧರ್ಮವಿಜಯವೆಂದರೆ ಗೆದ್ದ ಸಂಗತಿಯಿಂದ ತೃಪ್ತಿಪಡುವುದು ಎಂಬ ಸಾಮಾನ್ಯ ಅರ್ಥವಿದೆ. ಸೋತ ಶತ್ರುವನ್ನು ಗೌರವದಿಂದ ಕಂಡು ಸ್ನೇಹ ಸಾಮಂತನನ್ನಾಗಿ ಮಾಡಿಕೊಳ್ಳುವುದು. ಅಶೋಕ ಇದನ್ನೇ ಮೌಲ್ಯಗಳ ವಿಜಯವನ್ನಾಗಿಸಿದ, ಪ್ರಜ್ಞಾ ವಿಜಯವಾಗಿಸಿದ.

ಕಲಿಂಗವನ್ನು ಗೆದ್ದ ಮೇಲೆ ಯುದ್ಧದಲ್ಲಿ ಉಂಟಾಗಿದ್ದ ಲಕ್ಷಾಂತರ ಸಾವು ನೋವು ಅಶೋಕನ ಪ್ರತ್ಯಕ್ಷೆಯನ್ನು ಕಣಕಿತ್ತು. ಬದುಕಿ ಬಾಳುತ್ತಿದ್ದ ಅಲ್ಲಿನ ಜನತೆಗೆ ತಾನುಂಟುಮಾಡಿದ್ದ ಭಯೋತ್ಪಾದನೆಗೆ ಪಶ್ಚಾತ್ತಾಪದಿಂದ ಬಂದ. ತನ್ನ ಹದಿಮೂರನೆಯ ಪಾಶಾಸ್ಯಗಾರಿಯ ಬಂಡೆಗೆಲ್ ಶಾಸನದ ಪ್ರತಿಸಾಲಿನಲ್ಲಿ ಅನುಶೋಚನೆಯನ್ನು ನಾನಾ ಬಗೆಯಲ್ಲಿ ವ್ಯಕ್ತ ಮಾಡಿದ. ಕ್ರೂರ ಚಂಡಾಶೋಕ ಧರ್ಮಾಶೋಕನೆನಿಸಿದ. ಸವ್ಯಭುತನ ಅಕ್ಷತಿ, ಸಂಯಮಂ ಸಮಚರಿಯಂ ರಭಸಿಯೇ' ಅಂದರೆ ಅಹಿಂಸೆ, ದುರಾಸೆಯಿಂದ ದೂರವಿರುವಂಥ ಸಂಯಮ. ಸಮದರ್ಶಿತ್ವವನ್ನು ಪಾಲಿಸುವುದು ಧರ್ಮವಿಜಯದ ಲಕ್ಷಣ ಎಂದ. ಆ ಶಬ್ದಕ್ಕೆ ಹೊಸ ಅರ್ಥ ನೀಡಿದ. ಇದುವೆ ಜೀವನಧರ್ಮ ಎಂದು ಪ್ರಚಾರ ಮಾಡಿ ಜಗತ್ತಿನ ಅನುಸರಣೆಗೆ ಇಟ್ಟ. ಪ್ರಭಾವಿಸುವ ನಿಜವಾದ ಧರ್ಮವಿಜಯ ಎಂದರೆ ಇದು.

**STATEMENT OF OWNERSHIP
PARTICULARS ABOUT "SIDDAGANGA"
Form IV (See Rule 5)**

Place of Publication : **Siddaganga (Regd.)**
Siddaganga Mutt,
Tumkur District - 572 104

Periodicity of its Publication : **Monthly**

Printer's Name : **Sri G. Nagasundar**

Whether Citizen of India : **Indian**

Address : **M/s. Geethanjali Graphics**
No. 5, M.S.R. Indl., Estate,
Gokul Extension,
Bangalore - 560 054.

Publisher's Name : **Sri H. B. Gangadharaiiah**

Whether Citizen of India : **Indian**

Address : **Publisher**
Old Students Association,
siddaganga Mutt,
Tumkur District - 572 104

Editor's Name : **H. V. Veerabhadraiah**

Nationality : **Indian**


Address : **Editor, "Siddaganga"**
Siddaganga Mutt,
Tumkur District - 572 104

I, H. B. Gangadharaiiah hereby declare that the particulars given above are true to the best of my knowledge and belief.

Bangalore

Date : 1-3-2003

(H.B. Gangadharaiiah)
Signature of Publisher



ಅಂಬಿಗರ ಚೌಡಯ್ಯನ ಒಂದು ವಚನ : ಚಿಂತನೆ

- ಪಂಡಿತ ಚನ್ನಪ ಎರೆಸೀಮೆ
ನಂ. ೫೯೭, ಎರಡನೇ ಅಡ್ಡರಸ್ತೆ,
೭ನೇ ಮುಖ್ಯರಸ್ತೆ, ವಿಜಯನಗರ,
ಬೆಂಗಳೂರು - ೫೬೦ ೦೪೦.

ಕುಲಹೀನ ಶಿಷ್ಯಂಗಿ ಅನುಗ್ರಹವ ಮಾಡಿ
ಕೊನೆಗೆ ಅವನ ಮನೆಯಲಿ ಉಣಬಾರದಂದು
ಅಕ್ಕಿ ಕಣಕವ ತಕ್ಕೊಂಡು ಹೋಗುವ ಗುರುವಿನ ಕಂಡು
ಕೆಡವಿ ಹಾಕಿ ಮೂಗನು ಕೊಯ್ದು
ಇಟ್ಟಿಗೆಯ ಕಲ್ಲಿಂದ ತಿಕ್ಕಿ, ಸಾವಿವೆಯ ಹಿಟ್ಟನ್ನು ತಳೆದು
ಲಿಂಬಿಯ ಹುಳಿಯನ್ನು ಹಿಂದಿ
ಪಡುವ ಗಾಳಿಗೆ ಹಿಡಿಯದಾತ ನಮ್ಮ
ಅಂಬಿಗರ ಚೌಡಯ್ಯ !

- ಅಂಬಿಗರ ಚೌಡಯ್ಯ

ಸಮಾಜ ವ್ಯವಸ್ಥೆಯಲ್ಲಿ ವಿವಿಧ
ವೃತ್ತಿಗಳು ಅನಿವಾರ್ಯ. ಅವು ಒಂದ
ಕ್ಕೊಂದು ಪೂರಕಗಳು. ವೃತ್ತಿಗಳ ಮೇಲಿಂದ
ಜನಾಂಗವನ್ನು ವಿಂಗಡಿಸಿ, ಅವುಗಳಲ್ಲಿ
ತರತಮ ಭಾವವನ್ನು ಉಂಟುಮಾಡಿ,
ಅನೇಕ ಜಾತಿಗಳನ್ನು ಕಲ್ಪಿಸಬಾರದು. ಆ
ಜಾತಿ ಜಾತಿಗಳ ಮಧ್ಯದಲ್ಲಿ ಕಂದಕಗಳನ್ನು
ಸೃಷ್ಟಿಸಬಾರದು. ಹಾಗೆ ಸೃಷ್ಟಿದರೆ, ಜನಾಂಗ
ಭಿದ್ರ-ಭಿದ್ರವಾಗಿ ಜಾತಿ- ಕುಲ-ಪಂಗಡ
ಭಾವ ಬಲಿತು, ದ್ವೇಷಾಸೂಯೆಗಳ ಹೊಗೆ
ಹೊರಹೊಮ್ಮಿ ರಾಷ್ಟ್ರಶಕ್ತಿ ನಷ್ಟವಾಗಿ ಹೋಗುತ್ತದೆಂಬುದನ್ನು
ಭಾರತ ಇತಿಹಾಸದಲ್ಲಿ ಎಲ್ಲರೂ ಕಂಡು ಕಹಿಯ ಕಥೆ
ಯಾಗಿದೆ. ಅನಾದಿ ಕಾಲದಿಂದಲೂ ಭಾರತದ ಕ್ಷಾತ್ರಶಕ್ತಿ
ನಷ್ಟವಾಗುತ್ತಾ ಬಂದು ಕೊನೆಗೆ ಪರಕೀಯರ ಕಪಿಮುಷ್ಟಿಗೆ ಸಿಕ್ಕು



ಜರ್ಜರಿತಗೊಂಡುದೂ ಕೂಡ ಆ ವೈಜ್ಞಾನಿಕ ವರ್ಗ-ವರ್ಣ-
ಕುಲ-ಜಾತಿ-ಪಂಗಡ ಕಲ್ಪನೆಯ ತರತಮಭಾವದ ಕಾರಣ
ವಾಗಿಯೇ ಎಂಬುದು ಕಟುಸತ್ಯ ವಿಷಯವೇ. ಭಾರತೀಯ
ರನ್ನೆಲ್ಲ ಒಂದು ತತ್ತ್ವ ಸಿದ್ಧಾಂತದಡಿ ಸಮತೆಯ ಆಧಾರದ
ಮೇಲೆ ಒಗ್ಗೂಡಿಸುವ ಕಾರ್ಯಕ್ಕೆ ಕೈಯಿಕ್ಕಿದವರಲ್ಲಿ ಬಸವಣ್ಣ
ನವರಿಗೆ ಪ್ರಥಮ ಪ್ರಾಶಸ್ತ್ಯದೊರೆಯಬೇಕೆನ್ನುವುದಕ್ಕೆ ಅವರ
ವಚನಗಳು ಸಾಕ್ಷೀಭೂತವಾಗಿವೆ. ಅವರು
ಭಾರತೀಯ ತತ್ತ್ವಜ್ಞರಲ್ಲಿ ತತ್ತ್ವಜ್ಞರು.
ಸಮಾಜವಾದದಲ್ಲಿ ಶ್ರೇಷ್ಠ ಸಮಾಜವಾದಿ
ಗಳು, ರಾಷ್ಟ್ರೀಯ ಮುತ್ಸದ್ಧಿಗಳಲ್ಲಿ ಮುತ್ಸದ್ಧಿ
ಗಳು. ಅರ್ಥಶಾಸ್ತ್ರದಲ್ಲಿ ಮಹಾತಜ್ಞರು.
ತನ್ಮಯತೆಯಿಂದ, ಶ್ರದ್ಧಾಭಕ್ತಿ, ವಿಶ್ವಾಸ
ಗಳಿಂದ ಯಾವಕ್ರಿಯೆ ಮಾಡಿದರೂ ಅದು
ಯೋಗದ ಮಟ್ಟದ್ದೆಂದು ಸಾರಿದವರು.
ಅವರ ಈ ಮಹಾಕ್ರಾಂತಿಯಲ್ಲಿ ವ್ಯಕ್ತ
ವಾಗುವ ಮುಖ್ಯಾಂಶಗಳಲ್ಲಿ ಧರ್ಮದಿಂದ,
ಧರ್ಮಗ್ರಂಥಗಳಿಂದ, ಧಾರ್ಮಿಕ ಸ್ಥಲ
ಗಳಿಂದ ವಂಚಿತರಾಗಿ, ಪುರೋಹಿತ
ಶಾಹಿಯ ಕಪಿಮುಷ್ಟಿಯಲ್ಲಿ ಸಿಕ್ಕು ಕೀಳರಿ
ಮೆಯ ಅತ್ಯಪ್ತ ವಿವಿಧ ಕುಲದವರನ್ನು
ಕಸುಬುದಾರರನ್ನು, ಅಸ್ತತ್ಯಾದಿ ಅಭಿಶಾಪದಿಂದ ಅಭಿಭೂತ
ರಾದವರನ್ನು ಹೇಗೆ ಮೇಲಕ್ಕೆತ್ತಬೇಕು? ಏನೂ ಗೊತ್ತಿಲ್ಲದ
ಅವರ ಅಪಾರ ಕ್ರಿಯಾಶಕ್ತಿಯನ್ನು ಕ್ರಿಯಾ ಯೋಗದ
ಮೂಲಕ ಹೇಗೆ ರಾಷ್ಟ್ರೀಯ ಉತ್ಕರ್ಷಕ್ಕೆ ಪೂರಕಗೊಳಿಸ

೦. "ಯೋಗ: ಕರ್ಮಸು ಕೌಶಲಂ". ಭಗವದ್ಗೀತೆಯಲ್ಲಿ ಈ ನುಡಿ ನಮಗೆ ಸಿಕ್ಕುತ್ತಿದ್ದರೂ. ಈ ಮಾತಿನ ಅರ್ಥ ಸಮಾಜದಲ್ಲಿ ರೂಢಮೂಲವಾಗಿದೆ. ಕ್ರಿಯೆಯಲ್ಲಿ ತಾರತಮ್ಯ ಮತ್ತು ಮೇಲು ಕೀಳುಗಳನ್ನು ಭಾರತ ಬೆಳೆಸಿಕೊಂಡು ಬಂದದ್ದು ಕಂಡುಬರುತ್ತದೆ. ಪ್ರಪಂಚದ ಬಹುದೊಡ್ಡ ಧರ್ಮಗಳಾದ ಇಸ್ಲಾಂ, ಕ್ರಿಶ್ಚಿಯನ್ ಮೊದಲಾದ ಧರ್ಮಗಳಲ್ಲಿ ಈ ತಾರತಮ್ಯ ಕೆತ್ತು ಹಾಕಿದ ಕಾರಣ ಅವು ಪ್ರಪಂಚ ವ್ಯಾಪ್ತಿಯಲ್ಲಿ ಹರಡಲು ಕಾರಣವಾಯಿತೆಂಬುದು ಲಕ್ಷ್ಯಕರವೆನಿಸಬೇಕಾದುದು ಮುಖ್ಯ.

ಬೇಕು? ಎಂದು ಆಳವಾಗಿ ಯೋಚಿಸಿದ್ದನ್ನು ಕಾಣಬಹುದು. ಆದುದರಿಂದ ಕುಲ-ಜಾತಿ-ಮತ-ವರ್ಣ ಪದ್ಧತಿಯ ಮೇಲೆ ಪ್ರಬಲ ದಾಳಿಯನ್ನೇ ಮಾಡಿದರು.² ಈ ದಾಳಿಯಲ್ಲಿ ಅವರು ಹಿಡಿದ ಅಸ್ತ್ರ "ಷಟ್ಸ್ಥಲ ಸಿದ್ಧಾಂತ". ಪ್ರಾಚೀನವಾದ ಈ ಅಲಗಿನ ತುಕ್ಕುತೆಗೆದು ಮಸೆದು-ಪಳಗಿಸಿ-ಹಿಡಿದು ರುಳಿಸಿ, ಕಡುಗಲಿಯಾಗಿ ಜಂಬೂದ್ವೀಪ ನವಖಂಡ ಪ್ರದ್ವಿಯಲ್ಲಿನ ಎಲ್ಲ ತತ್ತ್ವಜ್ಞರ ಗಮನ ಸೆಳೆಯಲು ಪ್ರಯತ್ನಿಸಿದ್ದನ್ನು ಕಾಣಬಹುದು.³

ಬಸವಣ್ಣನವರ ಈ ಕ್ರಾಂತಿಯ ಕಾರಣವಾಗಿ ಅನೇಕ ಕಾಯಕ ಮಗ್ಗು ವಿಚಾರವಾದಿಗಳಿಗೆ ಆತ್ಮಪ್ರತ್ಯಕ್ಷ ತುಂಬಿತು. ಅವರ ಭಕ್ತಿಜೀವನಕ್ಕೆ ಬಣ್ಣವೇರಿತು. ತಮಗೆ ಎಂದೂ ಯಾರೂ ಹೇಳದಿದ್ದ ಧರ್ಮರಹಸ್ಯದ ಈ ದೈವದ ನುಡಿಗಳಿಂದ ಉತ್ತೇಜಿತರಾದರು. ಅವರಲ್ಲಿ ಅಂಬಿಗ ವೃತ್ತಿಯಲ್ಲಿ ಜೀವನ ಸಾಗಿಸುತ್ತಿದ್ದ ಅಂಬಿಗರ ಚೌಡಯ್ಯ ಶರಣರೂ ಒಬ್ಬರು. ಈಗಿನ ಧಾರವಾಡ ಜಿಲ್ಲೆಯ ಪೂರ್ವಗಡಿಯಲ್ಲಿ ಹರಿಯುತ್ತಿರುವ ತುಂಗಭದ್ರಾ ನದಿಯ ದಡದಲ್ಲಿರುವ 'ಚೌಡದುನಪುರ' ಚೌಡಯ್ಯನವರ ಕಾಯಕಕ್ಕೆ ಆಶ್ರಯ ವಾಗಿದ್ದ ಊರು. ತುಂಗಭದ್ರೆಯ ಒಂದು ದಡದಿಂದ ಇನ್ನೊಂದು ದಡಕ್ಕೆ ಹರಿಗೋಲಿನಲ್ಲಿ ಜನರನ್ನು ದಾಟಿಸುವ 'ಅಂಬಿಗ ವೃತ್ತಿ'ಯೇ ಇವನು ಅನುಸರಿಸುತ್ತಿದ್ದ ಕಾಯಕ. ಕೆಳಸ್ತರದ ಕಾರ್ಮಿಕ ವರ್ಗದಲ್ಲಿ ಉದಯಗೊಂಡ ಈ ಕಾಯಕ ಸದ್ಭಾವಿಗ ಬಸವತತ್ತ್ವಾನುಯಾಮಿಯಾದ ಮಹಾ ವಿದ್ವಾಂಸ ಶಿವದೇವಯತಿಯಿಂದ ಶಿವಲಿಂಗದೀಕ್ಷೆಯಾಗಿತ್ತು. ವೀರಶೈವ ತತ್ತ್ವಾನುಷ್ಠಾನದಲ್ಲಿ ಜೀವಿಸುತ್ತಿದ್ದ ಈ ಮಹಾಶರಣನ ಗುಣ ಸ್ವಭಾವಗಳು, ಅನುಭಾವ ಆಲೋಚನೆಗಳು. ಅಭಿವ್ಯಕ್ತಿ

ಗಳು ಇವನೊಬ್ಬ ಕಟ್ಟುಗದ ನಿಷ್ಠುರ ಶರಣನೆಂಬುದಾಗಿ ಸ್ಪಷ್ಟಪಡಿಸಿವೆ. ಈ ಕಾರಣವಾಗಿ ಇವನು ಬಹುದೊಡ್ಡ ವಚನಕಾರನೆನ್ನಿಸದಿದ್ದರೂ, ಬಹು ಜನಪ್ರಿಯ ವಚನಕಾರ ನೆಂಬ ಖ್ಯಾತಿಗಳಿಸಿವೆ. ಜನತೆಯಲ್ಲನ ಮೂಢ ನಂಬಿಕೆ ಅಜ್ಞಾನ ಅಪಾಮಾರ್ಗಗಳನ್ನು ಯಾವ ಅಳುಕು- ಅಂಜಿಕೆಗಳಿಲ್ಲದೆ ಕಠಿಣ ವಾಕ್ ಪ್ರಹಾರ ಮಾಡಿ ಖಂಡಿಸಿ ಎಚ್ಚರಗೊಳಿಸುವ ಇವನು ಜನತೆಯನ್ನು ಆತ್ಮ ತೋಧನೆಗೆ ತೊಡಗುವಂತೆ ಮಾಡುವ ಓರ್ವ ಶ್ರೇಷ್ಠ ಸಮಾಜ ಸುಧಾರಕನಾಗಿಯೇ ಕಾಣುತ್ತಾನೆ. ಒಮ್ಮೊಮ್ಮೆ ಇವನ ಸಾಮಾಜಿಕ ವಿಡಂಬನೆ ಆಕ್ರೋಶಾದಿಗಳು ಆತ್ಮತೋಧನೆಯಾಗಿಯೂ ಅಭಿವ್ಯಕ್ತ ವಾಗಿವೆ.

ಆದರೆ ಲೋಕದಲ್ಲಿ ಕೆಲವು ಪ್ರಬುದ್ಧ ಚೇತನಗಳು ಸತ್ಯಕ್ಕೆ, ಸದಾಚಾರಕ್ಕೆ, ಸದ್ವೃತ್ತಿಗೆ, ಸದ್ವ್ಯವಹಾರಕ್ಕೆ ಭಂಗ ಬರತಕ್ಕ ಸಂದಿಗ್ಧ ಸಮಯದಲ್ಲಿ ತಡೆದುಕೊಳ್ಳಲಾಗದೆ ಸಾತ್ವಿಕ-ಕೋಪ ಪ್ರಕಟಿಸುವಾಗ ಕಾರಿಣ್ಯಪೂರ್ಣ ನಿಷ್ಠುರ ನುಡಿಗಳನ್ನು ಬಳಸಿರುವುದೂ ಉಂಟು. ಬಸವಣ್ಣನವರಂಥ ಪ್ರಾಜ್ಞರೂ ಕೂಡ ಇದಕ್ಕೆ ಹೊರತಲ್ಲ. "ಆರು ಮುನಿದು ಎಮ್ಮನೇನು ಮಾಡುವರು! ಊರು ಮುನಿದು ಎಮ್ಮನೆಂತು ಮಾಡುವರು. ಎಮ್ಮ ಕೊಸಿಗೆ ಕುನ್ನಿಯ ಕೊಡಬೇಡ! ಎಮ್ಮ ಸೊಣಗಂಗ ತಳಿಗೆಯನ್ನಿಕ್ಕಬೇಡ! ಆನೆಯ ಮೇಲೆ ಹೋಹನ ಶ್ವಾನ ಕಚ್ಚಬಲ್ಲದ್ದೇ?" (ಬ. ವ. ೭೫೨) "ಕೋಣನ ಹೇರಿಂಗ ಕುನ್ನಿ ಬುಸುಗುಡುತ್ತಬಡವಂತೆ". (ಬ. ವ. ೬೬೨) "ಈಶ್ವರ ಸದ್ಭಾವೇ ಕಿ ಪ್ರಮಾಣಂ" ಎಂಬ ಮೀಮಾಂಸಕನ ಮೂಗಿನ ಕೊನೆಯನು ವಿಶ್ವತತ್ತ್ವಜ್ಞರುತ ವಿಶ್ವತೋಮುಖೋ ವಿಶ್ವತೋಬಾಹುರುತ ವಿಶ್ವತಃ ಪಾತ್ ಸಬಾಹು ಭ್ಯಾಂ ಧಮತಿ

- ದೇವಸಹಿತ ಭಕ್ತ ಮನೆಗೆ ಬಂದರೆ ಕಾಯಕವಾವುದೆಂದು ಬೇರಗೊಂಡನಾದರೆ ನಿಮ್ಮಾಣೆ, ನಿಮ್ಮ ಪುರಾತನರಾಣೆ! ತಲೆದಂಡ ತಲೆದಂಡ ಕೂಸಂ. ದೇವಾ. ಭಕ್ತರ ಕುಲವನರಸಿದರೆ, ನಿಮ್ಮ ರಾಣೀರದಾಣೆ (ಬ. ವ. ೪೫೨).
- ಸೆಟ್ಟಿಯೆಂಬೆನೆ ಸಿರಿಯಾಳನ? ಮಡಿವಾಳನೆಂಬೆನೆ ಮಾಚಿಯ್ಯನ? ದೋಹಾರನೆಂಬೆನೆ ಕಕ್ಕಯ್ಯನ? ಮಾದಾರನೆಂಬೆನೆ ಚನ್ನಯ್ಯನ? ಆನು ಹಾರುವನೆಂದರೆ, ಕೂಡಲ ಸಂಗಮದೇವಯ್ಯ ನಗುವನಯ್ಯ. (ಬ.ವ. ೩೪೪)
- ಉತ್ತಮ ಕುಲದಲ್ಲಿ ಹುಟ್ಟಿದನೆಂಬ ಕಪ್ಪನದ ಹೊರೆಯ ಹೊರಿಸಿದರಯ್ಯ, ಕಕ್ಕಯ್ಯ ನೊಕ್ಕದನಿಕ್ಕ; ದಾಸಯ್ಯ ಶಿವದಾನವರೆಯ : ಕೂ. ಸಂ. ದೇವಾ ಶಿವಧೋ! ಶಿವಧೋ!!
- ಜಂಬೂದ್ವೀಪ ನವಖಂಡ ಪ್ರದ್ವಿಯೊಳಗೆ ಕೇಳರಯ್ಯ ಎರಡಾಳನ ಭಾಷೆಯ : ಕೊಲುನೆಂಬ ಭಾಷೆ ದೇವನದು; ಗೆಲುವನೆಂಬ ಭಾಷೆ ಭಕ್ತನದು; ಸತ್ಯವೆಂಬ ಕೂರಲಗನೆ ಕೊಂಡು ಸದ್ವೃತ್ತರು ಗೆದ್ದರು ಕಾಣಾ ಕೂಡಲ ಸಂಗಮದೇವಾ, (ಬ. ವ. ೬೬೭)
- ಮುನ್ನಿನ ಕಲಿ ವೀರಧೀರರು ಕಾದಿದ ರಣಗಳನು ಪರಿಪರಿಯಲಿ ಬಗ್ಗಿಸಿ ಪೇಳಬಹುದಲ್ಲದೆ (ಬ. ವ. ೯೭೮ನ್ನು ನೋಡಿ ಅರ್ಥೈಸಿಕೊಳ್ಳಿ). (ಈ ಎರಡೂ ವಚನಗಳೂ ಧ್ವನಿಪೂರ್ಣ).

ಸಂಪತ್ತೇ; ದ್ಯಾವಾ ಭೂಮೀ ಜನಯನ್ ದೇವ ಏಕಃ - ಎಂಬ ಸುರಗಿಯಲಿರಿದು ವೈಶೇಷಿಕವೆಂಬ ಇಟ್ಟಿಗೆಯಲೊರಸಿ, ಕೂಡಲ ಸಂಗಯ್ಯನೆಂಬ ಕನ್ನಡಿಯ ತೋರುವನು". (ಬ. ವ. ೭೪೭) ಇಲ್ಲಿನ ಬಸವಣ್ಣನವರ ಬುಗಿಲೆದ್ದ ಸಾತ್ವಿಕ ಕೋಪ ಅವರ ಬಾಯಿಂದ ಕುನ್ನಿ-ಸೊಣಗ-ಶ್ವಾನ-ಸುರಗಿಯಲಿರಿದು- ಇಟ್ಟಿಗೆಯಲೊರಸಿ ... ಇತ್ಯಾದಿ ಅತಿ ನಿಷ್ಠುರ ನುಡಿಗಳ ನ್ನಾಡಿಸಿದೆ. ಆದರೆ ಚೌಡಯ್ಯನಂತ ಕೆಳಸ್ತರದ ವರ್ಗದಲ್ಲಿ ಹುಟ್ಟಿ ಬೆಳೆದ ಓರ್ವ ಕಾಯಕ ಜೀವಿಯ ಬಾಯಿಂದ "ಹೊಲೆಯ, ಮಾದಿಗ, ಮೂಳ, ಖೊಟ್ಟಿಮೂಳ, ಎಡ ಪಾದರಕ್ಕೆ, ಕೆರ, ಪಾದುಕೆಯಿಂದ ಹೊಡೆ, ಒದೆ, ತುಳಿ, ನಾಯಿ, ಸೂಕರ, ಕೆಡವಿಹಾಕಿ ಮೂಗಕೊಯ್ಯ...." ಇತ್ಯಾದಿ ಅನೇಕಾನೇಕ ನೈಷ್ಠುರಪೂರ್ಣ ಮಾತುಗಳ ಸರಮಾಲೆಯೇ ಹರಿದಿದೆ. ಯಾವ ವಚನಕಾರರೂ ಪ್ರಯೋಗಿಸಿದ ಇಷ್ಟೊಂದು ಕಟ್ಟುಗ, ನುಡಿಗಳನ್ನು ಅಡಿದ ಚೌಡಯ್ಯನವರು, ಹರಿಗೋಲಿನಲ್ಲಿ ಭಕ್ತಜನತೆಯನ್ನು ಆಚೆಯ ದಡ ಮುಟ್ಟಿಸಲೂ ಬಲ್ಲವರು; ಆಚಾರ ವಿಚಾರಹೀನರನ್ನು ನಡುನದಿಯಲ್ಲಿ ಮುಳುಗಿಸಲೂ ಬಲ್ಲವರು, ಎನ್ನುವಂತೆ ಮಾಡಿವೆ. ಪ್ರಕೃತ ಅವರ ಕೆಳಗಿನ ಒಂದು ನಿಷ್ಠುರ ವಚನವನ್ನು ಕುರಿತು ಸಮಾಲೋಚಿಸುವುದು ಲೇಖನದ ಉದ್ದೇಶವಾಗಿದೆ :

"ಕುಲಹೀನ ಶಿಷ್ಯಂಗೆ ಅನುಗ್ರಹವ ಮಾಡಿ ಕೊನೆಗೆ ಅವನ ಮನೆಯಲ್ಲಿ ಉಣಬಾರದೆಂದು ಆಕ್ಟ ಕಣಕದ ತತ್ತ್ವೊಂದು ಹೋಗುವ ಗುರುವ ಕಂಡೊಡೆ ಕೆಡವಿಹಾಕಿ, ಮೂಗನೆ ಕೊಯ್ಯ, ಇಟ್ಟಿಗೆಯಿಂದ ತಿಕ್ಕಿ, ಸಾಸಿವೆ ಹಿಟ್ಟನ್ನು ತಳೆದು, ಲಿಂಬೆಹುಳಿಯನ್ನು ಹಿಂಡಿ ಪಡವ ಗಾಳಿಗೆ ಹಿಡಿಯಿಂದಾದ ನಮ್ಮ ಅಂಬಿಗರ ಚೌಡಯ್ಯ"

ವೀರಶೈವ ಸಿದ್ಧಾಂತಗಳಲ್ಲಿ ಮನುಷ್ಯನು ದೀಕ್ಷಾಪೂರ್ವ ದಲ್ಲಿ ಯಾವುದೇ ಮತ, ವಂಧ, ಕುಲ, ಜಾತಿ, ಧರ್ಮದವ ನಾಗಿರಲಿ ವೀರಶೈವ ಲಿಂಗದೀಕ್ಷಾ ಸಂಸ್ಕಾರದಿಂದ ಉಂಟಾಗುವ

ಜನ್ಮವನ್ನು ಅಪ್ರಾಕೃತ ಜನ್ಮವೆಂದೂ ಕರೆಯಲಾಗುತ್ತಿದೆ. ಪ್ರಕೃತಿ ಸಂಬಂಧವಾದ ಮಾಂಸಪಿಂಡ, ಭೂತಕಾಯ, ವಾಯು, ಪ್ರಾಣ ಮೊದಲಾದವು ಈ ದೀಕ್ಷಾಸಂಸ್ಕಾರದಿಂದ ಮಂತ್ರಪಿಂಡ, ಪ್ರಸಾದಕಾಯ, ಲಿಂಗ, ಪ್ರಾಣಗಳಾಗುತ್ತವೆಂದು ನಂಬಿಕೆ. ಹೀಗಾದಾಗಲೇ ಅಂಗಪದ ವಾಚ್ಯ (ಶುದ್ಧ ಜೀವ)ನೆನಿಸುವನು. ಈ ಸಂಸ್ಕಾರಗೊಂಡವನ ಸಾಮಾನ್ಯ ಧರ್ಮವೇ ವೀರಶೈವ ಧಾರ್ಮಿಕ ಜಾತಿ. ಈ ಜಾತಿ ಮತ ಸಂಸ್ಕಾರಜನ್ಯವಾದದ್ದು. ವರ್ಣಸಂಸ್ಕಾರ ಜನ್ಯವಾದದ್ದಲ್ಲ. ದೀಕ್ಷಾರೂಪವಾದ ಗುರುವಿನ ಅನುಗ್ರಹವಾದ ಮೇಲೆ ಗುರುಶಿಷ್ಯರಿಬ್ಬರೂ ಸಮಾನರಾಗುತ್ತಾರೆ. ಅವರೇರ್ವರೂ ಸಮರಸ ಸದ್ಭಾವ ಪೂರ್ವಕ ತೀರ್ಥ-ಪ್ರಸಾದ ಸ್ವೀಕಾರ ಮಾಡಬೇಕು. ಹಾಗಲ್ಲದೆ ಶಿಷ್ಯನ ದೀಕ್ಷಾಂಗಪೂರ್ವದ ಕುಲಜಾತಿಯನ್ನು ಮನಸ್ಸಿನಲ್ಲಿಟ್ಟುಕೊಂಡು, ಅಲ್ಲಿ ಪ್ರಸಾದವನ್ನು ಕೊಟ್ಟುಕೊಳ್ಳದೆ ಗೋದಿಯ ಹಿಟ್ಟು ಅಕ್ಕಿ, ಬೇಳೆ ಮೊದಲಾದ ಪರಿಕರ ತೆಗೆದು ಕೊಂಡು ಹೋಗುವ ಗುರುವರ್ಗವನ್ನೇ ಜಡಿದು-ಜಂಕಿಸಿ ನುಡಿದಿದ್ದಾನೆ ಚೌಡಯ್ಯ ಶರಣ. ಇಂಥ ಗುರುಗಳ ಬಗೆಗೆ ಚೆನ್ನಬಸವಣ್ಣನವರೂ ಕೂಡ 'ಲಿಂಗವ ಮಾರಿ ಕೊಂಡುಂ ಬ ಭಂಗಗಾರರು' ಎಂದು ಬಹು ಮಾರ್ಮಿಕವಾಗಿ ಛೇಡಿಸಿರುವುದನ್ನು ಕಾಣಬಹುದಾಗಿದೆ. ಚೆನ್ನಬಸವಣ್ಣನವರ ಮಾತುಗಳೇ ಅಂಬಿಗರ ಚೌಡಯ್ಯನವರ ಈ ವಚನಕ್ಕೆ ಮೂಲವೆಂದೂ ಹೇಳಬಹುದು.⁴

ಕುಲಹೀನ ಶಿಷ್ಯಂಗೆ ಅನುಗ್ರಹವ ಕೊಟ್ಟು ತನ್ನ ಪ್ರಾಣಲಿಂಗವ ನಿಕ್ಷೇಪಿಸಿ, ಕರ್ಣದಲ್ಲಿ ಮಂತ್ರವ ಹೇಳಿ, ಆ ಶ್ರೀಗುರು ಬಂದು ಆ ಶಿಷ್ಯನ ಮನೆಯ ಹೋಗಲೊಲ್ಲದೆ, ಆಕ್ಟ ತುಪ್ಪನುಣಿಸಿಕೊಂಬವನ ಕೀಡಿಂಗಿ ಇನ್ನೇವನಯ್ಯ! ತನ್ನ ಪ್ರಾಣಲಿಂಗವ ಕೊಟ್ಟು ತಾ ಹುಗನೆಂಬ ವ್ರತಗೇಡಿಯನ್ನೇನೇನ ಬಹು ದಯ್ಯಾ! ಅವನ ಧನಕ್ಕೆ ತಂದೆಯಾದನಲ್ಲದೆ ಅವನಿಗೆ ತಂದೆಯಾದುದಿಲ್ಲ. ಇದು ಕಾರಣ ಕೂಡಲ ಚನ್ನರಂಗಯ್ಯಾ, ಆ ಲಿಂಗವ ಮಾರಿಕೊಂಡುಂ ಬ ಭಂಗಗಾರ ಕೆಟ್ಟ ಕೇಡನೇನೆಂಬೆನಯ್ಯಾ!"

- ಶ್ರೀ ಚೆನ್ನಬಸವಣ್ಣನವರು ಈ ಸಂಬಂಧದಲ್ಲಿ ಅನೇಕ ಬಗೆಯಲ್ಲಿ ವಿವರಿಸುವುದನ್ನು ಕಾಣಬಹುದು.
- ತನ್ನ ಮನೆಯ ಹೋಗದ ಗುರುವನರಸಿಕೊಂಡು ಹೋಹಾತ ಶಿಷ್ಯನಲ್ಲ; ತಾ ಹೋಗದ ಮನೆಯವರಿಗೆ ಕಾರುಣ್ಯ ಉಪದೇಶವ ಮಾಡುವಾತ ಗುರುವಲ್ಲ, ಅಂಗವ ಮಾರಿ ಮನೆಯವರಿಗೆ ಶಿಷ್ಯ ಗುರುವೋಹಿ; ಲಿಂಗವ ಮಾಡಿಕೊಂಡುಂ ಬ ಗುರು ಶಿವದೋಹಿ ... ಈ ಗುರುಶಿಷ್ಯರಿಬ್ಬರ ಭಕ್ತರೆಂದವರ ಕೂಡಲಚನ್ನರಂಗಯ್ಯ ನಾಯಕನರಕದಲ್ಲಿಕ್ಕುವ.
- ಭೂತ ಪ್ರಾಣಿಯ ಕೆಳಗೆ ಲಿಂಗಪ್ರಾಣಿಯ ಮಾಡಿದ ಬಳಿಕ ಆ ಶಿಷ್ಯನೇ ಜಂಗಮನಾಗಿ ಗುರುವಿನ ಮಕ್ಕ ನಡೆದು ಬಂದೆಡೆ, ಗುರುವೆಂಬ ಹವ್ವಿಲ್ಲದೆ ಎನ್ನ ಪರಮಗುರುವೆಂದು ಪಾದಾರ್ಚನೆಯ ಮಾಡುವುದು ಆಚಾರ. ನಾಚಿಮಾಡದಿದ್ದರೆ ನಾಯಕನರಕ, ಆ ಜಂಗಮ ಶಂಕೆಯಲ್ಲದೆ ಪಾದಾರ್ಚನೆಯ ಮಾಡಿಕೊಂಡುಬೇಡ ಕರ್ತೃತ್ವ; ಶಂಕೆಗೊಂಡಡೆ ಮಹಾಪಾತಕ. ಹೀಗಲ್ಲದೆ ಗುರುವೆಂಬ ಹಮ್ಮು, ಶಿಷ್ಯನೆಂಬ ಶಂಕೆ ಉಳ್ಳನ್ನಬರ ರೌದ್ರವನರಕದಲ್ಲಿಕ್ಕುವ ಕೂಡಲಸಂಗಮದೇವ.

ಭಾಷೋದ್ದೇಗದ ತೀವ್ರತೆಯ ದೃಷ್ಟಿಯಿಂದ ಚೌಡಯ್ಯ ನವರ ವಚನವನ್ನೂ ಚಿನ್ನಬಸವಣ್ಣನವರ ವಚನವನ್ನು ತೂಗಿ ನೋಡಿದಾಗ ಚೌಡಯ್ಯನವರ ಬಗೆಗೆ ನಾವು ಹೇಳಿರುವ ರೀತಿ ಹೇಗಾದರೂ ಇರಲಿ; ಹೇಳಿರುವುದು ಸತ್ಯವೇ ಅಲ್ಲವೇ ! ಎಂದು ಸಮಾಧಾನಪಟ್ಟುಕೊಳ್ಳಬೇಕಾಗುತ್ತದೆ. 'ನ್ಯಾಯ ನಿಷ್ಠುರಿ ಶರಣನಾಗಿರಲು ಅಂಜುವವನಲ್ಲ' ಮತ್ತು 'ನ್ಯಾಯ ನಿಷ್ಠುರಿದಯಾದಾಕ್ಷಿಣ್ಯಪರ ನಾನಲ್ಲವಯ್ಯ' ... ಇತ್ಯಾದಿ ಯಾಗಿ ಹೇಳುವ ಬಸವಣ್ಣನವರ ಮಾತುಗಳನ್ನು ಚೌಡಯ್ಯ ನವರಿಗೂ ಅನ್ವಯಿಸಿಕೊಳ್ಳಬೇಕಾಗುತ್ತದೆ. ಇದೇನೇ ಇರಲಿ, ವಚನ ವಾಚ್ಯದಲ್ಲಿ ಮತದೊಡನೆ ವರ್ಣಾಶ್ರಮ ಧರ್ಮವನ್ನು ಶರಣರು ಅಂಗೀಕರಿಸುವುದೇ ಇಲ್ಲ. ಇಷ್ಟೇ ಅಲ್ಲದೆ ಲಿಂಗಾಂಗ ಸಾಮರಸ್ಯ ರೂಪವಾದ ಮೋಕ್ಷಕ್ಕೆ ಮತ ಧರ್ಮವೇ ಮುಖ್ಯವಲ್ಲದೆ ತರತಮ ಭಾವದಿಂದ ಭೇದ ಕಲ್ಪಿಸುವ ವರ್ಣಾಶ್ರಮ ಧರ್ಮದ ಉಪಯೋಗವಿಲ್ಲ ವೆಂಬುದು ಹೆಚ್ಚಿ ಹೆಚ್ಚಿಗೂ ವ್ಯಕ್ತಪಟ್ಟಿದೆ. ವರ್ಣ-ಆಶ್ರಮ ಗಳಿಗತೀತವಾದ ಮತಧರ್ಮವೇ ವೀರಶೈವದ ಶುದ್ಧ ಸಂಪ್ರದಾಯವೆಂದು ವಚನಗಳ ಸಂದೇಶ. ಕಾಯಕವಾವುದೇ ಇರಲಿ, ಪೂರ್ವಾಶ್ರಮ ಎಂತೇ ಇರಲಿ, ಲಿಂಗ ಸಂಸ್ಕಾರ ಮೂಲಕವಾದ ದೀಕ್ಷೆಗೊಂಡವರಲ್ಲಿ ಸಮಾನರೆಂದು ಸಾರು ವುದರ ಮೂಲಕವೇ ಅವರು ಹಿಂದೂ ಸಮಾಜದಲ್ಲಿಯೂ ಅನೇಕ ಭೇದಗಳ ಭದ್ರಕೋಟಿಯನ್ನು ಒಡೆದುಹಾಕಿ ಒಂದು ಸುಂದರ ಸಮಾಜದ ಜನಾಂಗ ಕಟ್ಟಲು ಪ್ರಯತ್ನಪಟ್ಟರು ವುದನ್ನು ಕಾಣುತ್ತೇವೆ. ಅಂಬಿಗರ ಚೌಡಯ್ಯ ವೃತ್ತಿಯಲ್ಲಿ ಅಂಬಿಗನಾಗಿರಬಹುದು, ಗುರುವನುಗ್ರಹಕ್ಕೆ ಪಾತ್ರನಾಗಿ ಗುರುಪುತ್ರನೇ ಆದ ಮೇಲೆ ಶೈವಪದ್ಧತಿಯಂತೆ ನಡೆಯುತ್ತ ಭಕ್ತನ ಮನೆಯ ಪಡಿಪದಾರ್ಥಗಳಿಂದ ಹೊಟ್ಟೆ ಹೊರೆಯುವ ಗುರುವರ್ಗದ ನಡೆ ನುಡಿಗಳನ್ನು ಸಹಿಸುವುದಾದರೂ ಹೇಗೆ? ಅವನ ಸಾತ್ವಿಕ ಕೋಪವಿಲ್ಲಿ ಭುಗುಲೆಂದು ಮೇಲೆದ್ದು ಕೆಂಡ ಕಾರಿದೆ ಎನ್ನಬಹುದು.

ಶ್ರೀವಾಣಿ

ಪರಮಾತ್ಮನ ಪಥದಲ್ಲಿ ಪ್ರತಿದಿನವೂ ಒಂದೊಂದು ಹೆಜ್ಜೆ ಮುಂದೆ ಮುಂದೆ ಹೋಗುವ ಕೆಲಸ ಮಾಡಿದರೆ ಅದು ನಿಜವಾದ ಜೀವನ, ಅಂತಹ ವ್ಯಕ್ತಿಯೇ ನಿಜವಾದ ಮನುಷ್ಯ.

ಲಿಂಗ ದೀಕ್ಷಾ ಸಂಸ್ಕಾರ

ಪರಮಪೂಜ್ಯ ಡಾ. ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳವರ ೯೬ನೇ ಜನ್ಮದಿನಾಚರಣೆ - ಗುರುವಂದನ ಸಮಾರಂಭದ ಶುಭ ಸಂದರ್ಭದಲ್ಲಿ ದಿನಾಂಕ ೬-೪-೨೦೦೩ರಂದು ವೀರಶೈವ ಮಠಗಳಿಗೆ ಲಿಂಗದೀಕ್ಷಾ ಸಂಸ್ಕಾರವನ್ನು ಸಂಯೋಜಿಸಲಾಗಿದೆ. ಆಸಕ್ತಿಯುಳ್ಳ ಮಠಗಳು ದಿನಾಂಕ : ೫-೪-೨೦೦೩ ರಂದು ಸಂಜೆ ಶ್ರೀಮಠಕ್ಕೆ ಆಗಮಿಸಿ ಈ ಸದವಕಾಶವನ್ನು ಉಪಯೋಗಿಸಿಕೊಳ್ಳಬೇಕೆಂದು, ಹೆಚ್ಚಿನ ವಿವರಗಳಿಗೆ ಶ್ರೀಮಠದ ಕಾರ್ಯಾಲಯವನ್ನು ಸಂಪರ್ಕಿಸಬೇಕೆಂದು ಆಡಳಿತಾಧಿಕಾರಿಗಳಾದ ಶ್ರೀ ಪಿ.ಎಸ್. ಪುಟ್ಟಣ್ಣಕರಯ್ಯ ಅವರು ಪ್ರಕಟಣೆಯಲ್ಲಿ ಕೋರಿದ್ದಾರೆ.

ಬಸವಣ್ಣನವರ ವಚನಗಳು

ಕಾಳಿಯ ಕಂಕಾಳದಿಂದ ಮುನ್ನ, ತ್ರಿಪುರಸಂಹಾರದಿಂದ ಮುನ್ನ; ಹರಿವಿರಂಚಿಗಳಿಂದ ಮುನ್ನ, ಉಮೆಯ ಕಲ್ಯಾಣದಿಂದ ಮುನ್ನ; ಮುನ್ನ, ಮುನ್ನ, ಮುನ್ನ - ಅಂದಿಂಗಳೆಯ ನೀನು; ಹಳೆಯ ನಾನು, ಮಹಾದಾನಿ ಕೂಡಲ ಸಂಗಮದೇವಾ. ಕರಿ ಘನ ಅಂಕುಶ ಕಿರಿದೆನ್ನಬಹುದೇ? ಬಾರದಯ್ಯಾ, ಗಿರಿ ಘನ ವಜ್ರ ಕಿರಿದೆನ್ನಬಹುದೇ? ಬಾರದಯ್ಯಾ; ತಮಂಧ ಘನ ಜ್ಯೋತಿ ಕಿರಿದೆನ್ನಬಹುದೇ? ಬಾರದಯ್ಯಾ, ಮರಹು ಘನ ನಿಮ್ಮ ನೆನಪು ಮನ ಕಿರಿದೆನ್ನಬಹುದೇ? ಬಾರದಯ್ಯಾ, ಕೂಡಲ ಸಂಗಮದೇವಾ. ಮನೆಯೊಳಗೆ ಮನೆಯೊಡೆಯನಿದ್ದಾನೋ ಇಲ್ಲವೋ? ಹೊಸ್ತಿಲಲ್ಲಿ ಹುಲ್ಲು ಹುಟ್ಟಿ, ಮನೆಯೊಳಗೆ ರಜ ತುಂಬಿ ಮನೆಯೊಳಗೆ ಮನೆಯೊಡೆಯನಿದ್ದಾನೋ ಇಲ್ಲವೋ? ತನುವಿನೊಳಗೆ ಹುಸಿ ತುಂಬಿ, ಮನದೊಳಗೆ ವಿಷಯ ತುಂಬಿ, ಮನೆಯೊಳಗೆ ಮನೆಯೊಡೆಯನಿಲ್ಲಾ, ಕೂಡಲ ಸಂಗಮದೇವಾ.

ಮುತ್ತು ಹೋಯಿತು



ಸಾಹುಕಾರ್ ಶ್ರೀ ಚಿನ್ನಬಸವಣ್ಣನವರು

ದಿನಾಂಕ ೩೧-೧-೨೦೦೩ ಸಾಹುಕಾರ್ ಶ್ರೀ ಚಿನ್ನಬಸವಣ್ಣನವರು ನೆನಪಾಗಿ ಹೋದರು; ಬಾರದ ದಾರಿಯನ್ನು ಹಿಡಿದು ನಡೆದರು. ಅವರ ಬಂಧುಬಳಗದವರಿಗೆ, ಕುಟುಂಬ ವರ್ಗದವರಿಗೆ, ಅಪಾರ ಸಂಖ್ಯೆಯ ಅಭಿಮಾನಿಗಳಿಗೆ ಅವರ

ನಿಧನದ ವಾರ್ತೆ ಬರಸಿಡಲಿನಂತೆರಗಿತು, ಸಹಸ್ರ ಸಂಖ್ಯೆಯಲ್ಲಿ ಬಂದ ಜನಸ್ತೋಮ ಭಾರವಾದ ಮನಸ್ಸಿನಿಂದ ಕಂಬನಿ ಮಿಡಿದರು. ಅಂತ್ಯದರ್ಶನ ಮಾಡಿದರು.

ಬಳ್ಳಾರಿಯ ಶ್ರೀ ಚಿನ್ನಬಸವಣ್ಣನವರದು ಸಾಹಸದ ಬದುಕು. "ಉರಿಬರಲಿ ಸಿರಿಬರಲಿ ಬೇಕು ಬೇಡ"ನೆಂಬ ಮನೋಧರ್ಮ. ಬರಕ್ಕೆ ತಗ್ಗಿದವರಲ್ಲ, ಸಿರಿಗೆ ಹಿಗ್ಗಿದವರೂ ಅಲ್ಲ. ಸಹಾಯ ಯಾಚಿಸಿ ಬಂದವರನ್ನು ಬರಿಗೈಲಿ ಕಳುಹಿಸಿದ ವರಲ್ಲ. ಶ್ರೀ ಸಿದ್ಧಗಂಗಾ ಮಠದ ಶ್ರೀಗಳವರ ಕಾರುಣ್ಯದ ಬೆಳಕಿನಲ್ಲಿ ಅರಳಿದ ಶ್ರೀಯುತರು ತಮ್ಮ ಕೊನೆಯ ಉಸಿರುವವರೆಗೂ ಗುರುಚರಣದ ಮೇಲೆ ತನುತ್ಥಣವನ್ನಿರಿಸಿ ಬೆಳೆದರು. ಕಷ್ಟಕಾಲದಲ್ಲಿ ಶ್ರೀಮಠದಲ್ಲಿ ಆಶ್ರಯ ಪಡೆದು ಕೊಂಡು ಮುಂದೆ ಬಂದರು. ತಮ್ಮ ಇಡೀ ಕುಟುಂಬಕ್ಕೆ ಶ್ರೀಮಠ ನೆರಳು ನೀಡಿ ಭವಿಷ್ಯಕ್ಕೆ ಭಾಗ್ಯದ ಬಾಗಿಲನ್ನು ತೆರೆದು ದನ್ನು ಎಂದೂ ಕನಸು-ಮನಸ್ಸಿನಲ್ಲೂ ಮರೆಯದೆ ನೆನೆದು



ಫೆಬ್ರವರಿ ೯ರಂದು ಪರಮಪೂಜ್ಯ ಡಾ. ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳವರ ದಿವ್ಯ ಸಾನ್ನಿಧ್ಯದಲ್ಲಿ ನಡೆದ ಶ್ರದ್ಧಾಂಜಲಿ ಕಾರ್ಯಕ್ರಮದಲ್ಲಿ ಪರಗುರು ಚರಮೂರ್ತಿಗಳು, ಗಣ್ಯರು, ಅಭಿಮಾನಿಗಳು ಮತ್ತು ಕುಟುಂಬ ವರ್ಗದವರು



ಲಿಂಗೈಕ್ಯ ಸಾಹುಕಾರ್ ಚಿನ್ನಬಸಪ್ಪನವರ ಕುಟುಂಬ ವರ್ಗದವರಿಂದ ಪರಮಪೂಜ್ಯ ಶ್ರೀ ಶ್ರೀಗಳವರಿಗೆ ಗೌರವ ಸಮರ್ಪಣೆ

ಕೊಂಡರು. ಅವರ ಬಾಯಲ್ಲಿ ಎಂದೂ ಕಟುಮಾತು ಬರಲಿಲ್ಲ. ತಮ್ಮ ಅಭಿವೃದ್ಧಿಗೆ ಕಾರಣರಾದ ಎಲ್ಲರನ್ನೂ ಮೇಲಿಂದ ಮೇಲೆ ಸ್ಮರಿಸುತ್ತಿದ್ದರು. ಭದ್ರಾವತಿಯ ಬಂಧು ಶ್ರೀ ಇಬ್ರಾಹಿಂ ರವರನ್ನು ತಮ್ಮ ಪಿತೃ ಸಮಾನರೆಂದು ಭಾವಿಸಿ ಗೌರವಿಸುತ್ತಿದ್ದರು.

ಸಾಹುಕಾರ್ ಚಿನ್ನಬಸಪ್ಪನವರು ಹಣದಲ್ಲಿ ಮಾತ್ರ ಸಾಹುಕಾರರಾಗಿರಲಿಲ್ಲ. ಗುಣದಲ್ಲಿ, ಸ್ನೇಹದಲ್ಲಿ, ಸೇವೆಯಲ್ಲಿ, ಸಹಾಯ, ಸಹಕಾರಗಳಲ್ಲಿಯೂ ಸಾಹುಕಾರರಾಗಿದ್ದುದನ್ನು ಅವರಿಂದ ಉಪಕೃತರಾದವರೆಲ್ಲ ಸ್ಮರಿಸುತ್ತಾರೆ. ಸಾಹುಕಾರ್ ಪದ ಅವರ ಮನನತದ ಹೆಸರು. ದೇಸಾಯಿ, ಜಹಗೀರುಗಳಿರುವಂತೆ ಸಾಹುಕಾರ್ ಕೂಡ ಮನೆತನಕ್ಕೆ ಸಂಬಂಧಿಸಿದ್ದು. ಸಾಹುಕಾರ್ ಶ್ರೀ ನೀಲಕಂಠಪ್ಪ ಮತ್ತು ಶ್ರೀಮತಿ ಶರಣಮ್ಮ ನವರಿಗೆ ದಿನಾಂಕ ೨-೨-೧೯೫೫ರಲ್ಲಿ ಸಾಹುಕಾರ್ ಚಿನ್ನಬಸಪ್ಪ ನವರು ಜನಿಸಿದರು. ಸಿರಿಗುಪ್ತ ತಾಲ್ಲೂಕು ಬಾಗವಾಡಿ ಶ್ರೀಯುತರ ಜನ್ಮಸ್ಥಳ. ಶ್ರೀ ಎಸ್. ಶ್ರೀಕಂಠಪ್ಪ, ಶ್ರೀ ಎಸ್. ಸತೀಶ್ ಬಾಬು, ಚಿನ್ನಬಸಪ್ಪನವರ ಸಹೋದರರು. ಸೋದರಿ ಒಬ್ಬಳು. ಶ್ರೀಮತಿ ತಾರದ ಅವರು ಶ್ರೀಯುತರ ಧರ್ಮಪತ್ನಿ. ಕುಮಾರಿ ಚೇತನ, ಕುಮಾರಿ ಚಂದನ ಮಕ್ಕಳು. ಬಾಗವಾಡಿಯ ಜಮೀನ್ದಾರರಾಗಿದ್ದ ಶ್ರೀಯುತರ ಪೂರ್ವಿಕರು ಸುಖ ದುಃಖಗಳನ್ನು ಸಮಸಮವಾಗಿ ಅನುಭವಿಸಿದ ಸುಸಂಸ್ಕೃತರು.

ಶ್ರೀ ಚಿನ್ನಬಸಪ್ಪನವರು ಶ್ರೀ ಸಿದ್ಧಗಂಗಾ ಶ್ರೀಗಳನ್ನು ನಡೆದಾಡುವ ದೇವರೆಂದೇ ನಂಬಿನಡೆದವರು. ತಮ್ಮ ಸಾಹುಕಾರ್ ಶ್ರೀಮಂತಿಕೆಯೆಂಬುದು ಗುರುಮುಟ್ಟು ಗುಡ್ಡವಾದದ್ದೆಂಬ ನಿಷ್ಠೆ ಅವರದಾಗಿತ್ತು. ಅಬ್ಬಾರಿ ವ್ಯಾಪಾರವನ್ನು ಕೈಗೊಂಡು ಆಳಾಗಿ ದುಡಿದು ಅರಸಾಗಿ ಬೆಳೆದರು; ಬಾಳಿದರು. ಸಹೋದರರನ್ನು, ತಂಗಿಯನ್ನು, ಧರ್ಮಪತ್ನಿಯನ್ನು, ಮಕ್ಕಳನ್ನು ಕಣ್ಣಲ್ಲಿ ಕಣ್ಣಿಟ್ಟು ಸಲಹಿದ ಸದ್ಗುಣವು ಚಿನ್ನಬಸಪ್ಪನವರು ತಂದೆ-ತಾಯಿಗಳ ಅಚ್ಚುಮೆಚ್ಚಿನ ಮಗನಾಗಿ ಅರಳಿದ್ದು ಈಗ ಕೇವಲ ನೆನಪು ಅಷ್ಟೆ. ಹಳ್ಳಿ ಕಡೆ ಒಂದು ಮಾತು ಹೇಳುತ್ತಾರೆ - ಚಿನ್ನಬಸಪ್ಪನಂಥ ವರನ್ನು ಕಂಡಾಗ 'ತುಂಬಿದ ತೊರೆ'; 'ಮುತ್ತು ಮುತ್ತಿದ್ದಹಾಂಗೆ' ಎಂದು. ಹೌದು "ಮಂದಿ ಮಕ್ಕಳೊಳಗೆ ಚಿಂದಾಗೊಂದಿರಬೇಕು! ನಂದಿಯ ಶಿವನ ದಯದಿಂದ ಹೋಗಾಗ ಮಂದಿ ಬಾಯಾಗೆ ಇರಬೇಕು". ಜನಪದರು ಸಾರ್ಥಕ ಬದುಕಿಗೆ ನೀಡಿದ ಪ್ರಮಾಣವತ್ರ ಇದು. ಎಷ್ಟು ದಿವಸ ಬದುಕಿದ್ದರೆಂಬುದು ದೊಡ್ಡದಲ್ಲ. ಹೇಗೆ ಬದುಕಿದ್ದರೆಂಬುದೇ ದೊಡ್ಡದು. ಅಣ್ಣ ಬಸವಣ್ಣನವರು ಹೇಳಿಲ್ಲವೆ "ಲೇಸನಿಸಿಕೊಂಡು ಅಯ್ಯು ದಿನ ಬದುಕಿದಡೇನು? ಲೇಸನಿಸಿಕೊಂಡು ನಾಲ್ಕು ದಿನ ಬದುಕಿದಡೇನು? ಲೇಸನಿಸಿಕೊಂಡು ಮೂರು ದಿನ ಬದುಕಿದಡೇನು? ಲೇಸನಿಸಿಕೊಂಡು ಎರಡು ದಿನ ಬದುಕಿದಡೇನು? ಜೀವಿತಂ ಶಿವ ಭಕ್ತಾನಾಂ ಪರಂ ಪಂಚದಿನಾನಿ ಚ | ಅಜಕಲ್ಪ ಸಹಸ್ರೇಭ್ಯೋ ಭಕ್ತೀನಸ್ಯ ಶಾಂಕರಿ | ಎಂಬುದಾಗಿ ಕೂಡಲ ಸಂಗನ ಶರಣರ ವಚನದಲ್ಲಿ ಲೇಸನಿಸಿಕೊಂಡು ಒಂದು ದಿನ ಬದುಕಿದಡೇನು" ಬದುಕಿನ ಸಾರ್ಥಕತೆ ದೀರ್ಘಕಾಲ ಬಾಳುವುದರಲ್ಲಿಲ್ಲ. ಲೇಸನಿಸಿಕೊಂಡು ಬಾಳುವುದರಲ್ಲಿದೆ. ಗುರು, ಲಿಂಗ, ಜಂಗಮ ಈ ಮೂವರೂ ಲೇಸು ಎಂದು ಮೆಚ್ಚಿ ನುಡಿಯುವ ಹಾಗೆ ಬಾಳಿದ ಸಾಹುಕಾರ್ ಚಿನ್ನಬಸಪ್ಪನವರು ಈಗ ಕೇವಲ ನೆನಪಿನ ದೀಪಮಾತ್ರ.

ವಿಶ್ವಮಹಿಳಾ ದಿನಾಚರಣೆ



- ಪ್ರೇಮಾ ಮಲ್ಲಣ್ಣ
3ನೇ ಅಡ್ಡರಸ್ತೆ, ಸೋಮೇಶ್ವರಪುರ,
ತುಮಕೂರು.

ವರ್ಷದ ಎಲ್ಲಾ ದಿನಗಳಲ್ಲೂ ಒಂದಲ್ಲ ಒಂದು ಸಮಾರಂಭ, ಉತ್ಸವ, ದಿನಾಚರಣೆಗಳು ನಡೆಯುತ್ತಲೇ ಇರುತ್ತವೆ. ಆಚರಣೆಗಳಲ್ಲಿ ವಿಭಿನ್ನತೆ, ವೈವಿಧ್ಯತೆಗಳನ್ನು ಕಾಣ ಬಹುದಷ್ಟೇ! ಮಕ್ಕಳ ದಿನಾಚರಣೆ, ಶಿಕ್ಷಕರ ದಿನಾಚರಣೆ, ಮಹಾತ್ಮರ ದಿನಾಚರಣೆ ಹೀಗೆ ಹಲವಾರು ಅನೂಚಾನವಾಗಿ ಆಚರಿಸಿಕೊಂಡು ಬರುತ್ತಿರುವ ದಿನಾಚರಣೆಗಳ ಜೊತೆಗೆ ಇತ್ತೀಚೆಗೆ ಕೆಲವು ಹೊಸ ಹೊಸ ದಿನಾಚರಣೆಗಳೂ ಸೇರಿಕೊಂಡು ಅಗಣಿತವಾಗುತ್ತಿವೆ. ಉದಾಹರಣೆಗೆ ಮಾತೆಯರ ದಿನಾಚರಣೆ, ಕೃತಜ್ಞತಾ ದಿನಾಚರಣೆ, ಪೃಥ್ವಿ ದಿನಾಚರಣೆ ಮುಂತಾದವುಗಳು.

ಕೆಲವು ದಿನಾಚರಣೆಗಳು ಕೌಟುಂಬಿಕ, ಮತ್ತೆ ಕೆಲವು ಸ್ವರ್ಣೀಯ, ಹಲವು ರಾಷ್ಟ್ರೀಯ, ಮತ್ತೆ ಕೆಲವು ಅಂತರ-ರಾಷ್ಟ್ರೀಯ. ಇತ್ತೀಚೆಗೆ ಎತ್ತದಾದ್ಯಂತ ಆಚರಿಸಲ್ಪಡುತ್ತಿರುವ 'ಮಹಿಳಾ ದಿನಾಚರಣೆ' ಪ್ರಾಮುಖ್ಯತೆಯನ್ನು ಪಡೆದು ಕೊಂಡಿದೆ, ಮಹಿಳೆಯರ ಸರ್ವಾಂಗೀಣ ಪ್ರಗತಿಯ ಆಶಯವನ್ನು ಹೊಂದಿದೆ.

ಶತ-ಶತಮಾನಗಳಿಂದ ಪುರುಷ ಪ್ರಧಾನ ಸಮಾಜದಲ್ಲಿ ಹೆಣ್ಣಿಗೆ ಗೌರವಪೂರ್ಣವಾದ ನೆಲೆ-ಬೆಲೆ ಸೂಕ್ತ ರೀತಿಯಲ್ಲಿ ದೊರಕದೆ, ಮೂಕಪತುವಿನಂತೆ, ಪಂಜರದ ಪಕ್ಷಿಯಂತೆ, ಗೃಹ ಬಂಧನದಲ್ಲಿದ್ದು ಬವಣೆಯ ಬದುಕನ್ನು ಸವಿಸುತ್ತಿದ್ದ ಮಹಿಳೆಗೆ ಈಗ ಮಾನ್ಯತೆ ದೊರಕಿ, 'ಶಾಪವಿಮುಕ್ತದಿನ' ಅಂದರೆ 'ಮಹಿಳಾ ದಿನ' ವನ್ನು ಆಚರಿಸುತ್ತಿರುವುದು ಮಹಿಳೆಯರಿಗೆ ದೊರಕಿಸಿಕೊಟ್ಟ ಗೌರವವಾಗಿದೆ. ಮಹಿಳೆ ತಾನು ಕಳೆದುಕೊಂಡಿದ್ದ ಧೈರ್ಯ, ಸ್ವರ್ಯ, ಆತ್ಮವಿಶ್ವಾಸ, ಸ್ವಾಭಿಮಾನ ಮುಂತಾದವುಗಳನ್ನು ಪಡೆದು ಕೊಳ್ಳುವ ನಿಟ್ಟಿನಲ್ಲಿ ಈ ದಿನಾಚರಣೆ ಸಹಕಾರಿಯಾಗಿದೆ.

"ಹೆಣ್ಣಿನಿಂದಲೇ ಇಹವು ಹೆಣ್ಣಿನಿಂದಲೇ ಪರವು" - ಎಂದು ಹೇಳಿರುವ ಸರ್ವಜ್ಞ ಇಹ-ಪರಗಳ ಸಾಧನೆಯಲ್ಲಿ ಹೆಣ್ಣಿನ ಮಹತ್ವವನ್ನು ಗುರುತಿಸಿದರೆ, ಸಂಸ್ಕೃತ ಶ್ಲೋಕವೊಂದು ಹೀಗೆ ಹೇಳುತ್ತದೆ -

"ನ ಗೃಹಂ ಗೃಹ ಮಿತ್ಯಾಹು ಗೃಹಣಿ ಗೃಹಮುಚ್ಯತೇ
ಗೃಹಂತು ಗೃಹಿಣಿ ವಿಹೀನಂ ಅರಣ್ಯ ಸದೃಶಂ ಭವೇತ್"

ಬಲ್ಲವರು ಹೇಳುವಂತೆ ಒಂದು ಕಟ್ಟಡವನ್ನು ಗೃಹವೆಂದು ಹೇಳಲಾಗುವುದಿಲ್ಲ. ಗೃಹಣಿ ಇಲ್ಲದ ಗೃಹ ಅದು ಬರೀ ಕಟ್ಟಡವೇ ಸರಿ. ಇದು

ಗೃಹದಲ್ಲಿ ಹೆಣ್ಣಿನ ಸ್ಥಾನವನ್ನು ಆಗತ್ಯತೆಯನ್ನು ಎತ್ತಿ ಹಿಡಿಯುತ್ತದೆ, ಹೆಣ್ಣು ಜೀವನದಾಯಿನಿ, ಚೈತನ್ಯ ಪ್ರದಾಯಿನಿ. ಗೃಹದಲ್ಲಿ ಅವಳ ಪಾತ್ರ, ಬಹುಮುಖವಾದದ್ದು. ತಾಯಿಯಿಂದ ದಾದಿಯವರೆಗಿನ ಎಲ್ಲ ಕೆಲಸಗಳನ್ನು ನಿರ್ವಹಿಸುವ ನಿರ್ವಾಹಿಣಿ, ಹಿತ್ಯಪಿ. ಸರ್ವರನ್ನೂ ಪೂರೈದು ಪೋಷಿಸುವ ಅನ್ನಪೂರ್ಣ. ಆದರೆ ಅವಳ ತ್ಯಾಗ-ಸಮರ್ಪಣೆಗಳು ಅವಳ ಮಣ್ಣು-ಹೊನ್ನುಗಳಂಥ ಪೂರಕವಾಗಿರಲಿಲ್ಲ. ನಿರ್ಜೀವ ವಸ್ತುಗಳೊಂದಿಗೆ ಹೋಲಿಸಿ ಹೆಣ್ಣು-ಹೊನ್ನು ಮಣ್ಣುಗಳು ಮಾಯೆಯ ಪ್ರತೀಕವೆಂದರು. ಅದರಲ್ಲೂ ಹೆಣ್ಣು ಮೋಕ್ಷ ಸಾಧನೆಗೆ ಅಡ್ಡಿ ಎಂದು ಭಾವಿಸಲ್ಪಟ್ಟಳು. ಆಧ್ಯಾತ್ಮ ಸಾಧನೆಯ ಹಕ್ಕು ಅವಳಿಗಿರಲಿಲ್ಲ. ಆಕೆ ವಿವಾಹವಾಗಿ ಪತಿ ಸೇವೆ ಮಾಡಿದರೆ ಮಾತ್ರ, ಅವಳಿಗೆ ಸದ್ಗತಿ ಎಂದು ಸಾರಿದುವು ನಮ್ಮ ಪುರಾಣ ಪುಣ್ಯಕಥೆಗಳು.

ಕಾಲಚಕ್ರ, ಉರುಳಿತು, ಸಮಾಜದ ಒಟ್ಟು ಜನಸಂಖ್ಯೆಯ ಅರ್ಧಭಾಗದಷ್ಟಿದ್ದ ಸ್ತ್ರೀಯರಿಗೆ ಸಾಮಾಜಿಕ ನ್ಯಾಯ ದೊರಕತೊಡಗಿತು. ಸಮಾಜಶಾಸ್ತ್ರದ ದಿಗ್ಗಜರಾದ ಹರ್ಬರ್ಟ್ ಸ್ಪೆನ್ಸರ್ ರವರು ತಮ್ಮ ಪುಸ್ತಕ 'ದಿ ಡೇಟಾ ಆಫ್ ಸೋಷಿಯಲಿಟಿ'ಯಲ್ಲಿ ಹೀಗೆ ಬರೆದಿದ್ದಾರೆ - "ಒಂದು ಸಮುದಾಯವು ಎಷ್ಟು ಅಧೋಗತಿಯಲ್ಲಿ ಇಳಿದಿದೆ ಎಂಬುದನ್ನು ಅಂದಾಜುಮಾಡಬೇಕಾದರೆ ಅದು ತನ್ನಲ್ಲಿರುವ ಸ್ತ್ರೀಯರನ್ನು ಹೇಗೆ ನಡೆಸಿಕೊಳ್ಳುತ್ತದೆ ಎಂಬುದನ್ನು ನಾವು ನೋಡಬೇಕು. ಒರಟು ಮತ್ತು ಅನಾಗರೀಕ ಜನಾಂಗಗಳೆಲ್ಲಾ ತಮ್ಮ ಸ್ತ್ರೀಯರನ್ನು ಕಠೋರವಾಗಿ, ಕ್ರೂರವಾಗಿ ನಡೆಸಿಕೊಂಡಿವೆ."

ಸ್ಪೆನ್ಸರ್ ರವರ ಈ ಉಕ್ತಿಯನ್ನು ಭಾರತೀಯ ಸ್ತ್ರೀ ಸಮೂಹ ದೊಂದಿಗೆ ಅನ್ವಯಿಸಿ ಉತ್ತರ ಬಯಸಿದಾಗ 'ಹೌದು', ಅಥವಾ 'ಇಲ್ಲ' ಎಂಬ ದ್ವಂದ್ವ ಹೇಳಿಕೆ ದೊರಕುತ್ತದೆ.

ವೇದಗಳ ಕಾಲದಲ್ಲಿ ಪುರುಷರಿಗೆ ಸರಿಸಮವಾದ ಸ್ವಾತಂತ್ರ್ಯ, ಸಮಾನತೆ, ಶಿಕ್ಷಣ ಮುಂತಾದವುಗಳಲ್ಲಿ ಅರ್ಹತೆಯನ್ನು ಹೊಂದಿದ್ದ ಮಹಿಳೆ, ಆ ನಂತರ ಶಾಸ್ತ್ರಗಳ ರಚನೆಯಾಗಿ ಆಚರಣೆಗೆ ಬಂದಂತೆಲ್ಲಾ ತನ್ನ ಸ್ವಾತಂತ್ರ್ಯವನ್ನು ಕಳೆದುಕೊಂಡು ನಿರ್ನಾಯಕಳಾದಳು, ನಿಕ್ರಪ್ತಳೆನಿಸಿದಳು. ಕ್ರಮೇಣ ಸೂತ್ರದ ಗೊಂಬೆಯಂತಾದಳು. ಲಕ್ಷ್ಮಣ ಸೀತಾದೇವಿಯನ್ನು ಕಾಡಿದಾಗಿದ್ದು ಬಿಟ್ಟಾಗ ಸೀತೆಗೆ ಅದು ಶ್ರೀರಾಮನಾಚ್ಚೆಯೆಂದು ತಿಳಿಯುತ್ತದೆ.

“ಕರುಣಾಳು ರಾಘವನದು ತಪ್ಪಿಲ್ಲ, ಹೆಣ್ಣಾಗಿ ಹುಟ್ಟಿದ ನನ್ನದೇತಪ್ಪು” ಎನ್ನುತ್ತಾಳೆ. ಹಳ್ಳಿಯ ಹೆಣ್ಣುಮಗಳೊಬ್ಬಳು “ಹೆಣ್ಣಾಗಿ ಹುಟ್ಟಿಕ್ಕಿಂತ ಭೂಮಿಯ ಮೇಲೊಂದು ಮರವಾಗಿ ಹುಟ್ಟಿದ್ದರೆ ಲೇಸು” ಎನ್ನುತ್ತಾಳೆ. ಡಾ. ಸಿದ್ಧಯ್ಯಪುರಾಣಿಕರು ತಮ್ಮ ವಚನವೊಂದರಲ್ಲಿ-

“ಸತಿ ತಪ್ಪಿದರೂ ಚಿತೆ ತಪ್ಪಲಿಲ್ಲ ಈ ದೇಶದಲ್ಲಿ ಸತಿಗೆ!
ಮುಗಿಯದ ಪಯಣ ಅವಳದು, ಚಿತೆಯಿಂದ ಚಿತೆಗೆ!
ಆಗ ಸಹಗಮನದ ಚಿತೆ, ಈಗ ವರದಕ್ಷಿಣೆಯ ಚಿತೆ,
ಬಲಾತ್ಕಾರಗಳ ಚಿತೆ, ಶೀಲಹರಣಗಳ ಚಿತೆ!
ಕೊನೆಗೂ ಹೆಣ್ಣಿನ ಬಾಳು ಕಣ್ಣಿನ ಕಣ್ಣೆ! ...”

ಎಂದು ಹೆಣ್ಣನ್ನು ಕುರಿತು ಹೇಳಿದ್ದಾರೆ. ಈ ಮಾಮೂಲಿನ ನುಡಿಗಳಿಂದ ಸ್ಪಷ್ಟಪಡುವ ಅಂಶವೆಂದರೆ ಯುಗ-ಯುಗಾಂತರಗಳಿಂದ ಮಹಿಳೆ ಕಷ್ಟಕೋಟಲೆಗಳಲ್ಲಿ ಸಿಕ್ಕಿ ನರಳುತ್ತಾ ಉಕ್ಕಿ ಹರಿಯುವ ಕಣ್ಣೀರನ್ನು ಒರೆಸಿಕೊಳ್ಳುತ್ತಾ ಭೂಮಾತೆಯಂತೆ ಕ್ಷಮಾಶೀಲಿಯಾಗಿದ್ದಾಳೆ.

ಸಂವಿಧಾನದಲ್ಲಿ ಸ್ತ್ರೀ-ಪುರುಷರಿಗೆ ಭೇದಕಲ್ಪಿಸಿಲ್ಲ ಎಲ್ಲ ವಿಷಯಗಳಲ್ಲೂ ಸಮಾನತೆ ನೀಡಲಾಗಿದ್ದರೂ ಸಮಾಜದಲ್ಲಿನ ಲಿಂಗಭೇದ ಸಾಮಾಜಿಕ ಸ್ವಾಸ್ಥ್ಯವನ್ನು ಹಾಳುಮಾಡುವ ಕ್ರೂರ ಪದ್ಧತಿಯಾಗಿದೆ. ವಿಶ್ವಸಂಸ್ಥೆಯ ಒಂದು ವರದಿಯ ಪ್ರಕಾರ ಅಭಿವೃದ್ಧಿಶೀಲ ರಾಷ್ಟ್ರಗಳ ಮುನ್ನಡೆ ಹಾಗೂ ಸಾಮಾಜಿಕ ಸಾಮರಸ್ಯಕ್ಕೆ ಲಿಂಗ ಭೇದ ತಾರತಮ್ಯವೇ ಅಡ್ಡಗೋಡೆಯಾಗಿದೆ. ಭಾರತದಲ್ಲಿ ಈ ಸಮಸ್ಯೆ ಎಷ್ಟು ಭೀಕರವಾಗಿದೆಯೆಂದರೆ ಹೆಣ್ಣು ಸಂತತಿಯನ್ನು ಇಲ್ಲವಾಗಿಸುವ ಅಮಾನವೀಯ ಪ್ರಯತ್ನಗಳು ನಡೆಯುತ್ತಿವೆ. ಹೆಣ್ಣು ಭ್ರೂಣ ಹತ್ಯೆ - ವರದಕ್ಷಿಣೆ ಕಾರಣಕ್ಕಾಗಿ ಹತ್ಯೆ ಹೀಗೆ ಹೆಣ್ಣು ಜೀವಗಳ ಹತ್ಯೆ ಒಂದಲ್ಲ ಒಂದು ಕಾರಣಕ್ಕಾಗಿ ಸರಮಾಲೆಯೇ ನಡೆಯುತ್ತಿದೆ. ೧೯೯೦ರಲ್ಲಿ ಮುಂಬೈನಗರ ಒಂದರಲ್ಲೇ ೮೦೦೦ ಹೆಣ್ಣು ಭ್ರೂಣಗಳ ಹತ್ಯೆ ನಡೆಯಿತೆಂದು ಅಂಕಿ ಅಂಶಗಳು ಸಾರುತ್ತವೆ. ತಮಿಳುನಾಡು ಕೂಡ ಇದೇ ದಾರಿಯನ್ನು ಅನುಸರಿಸುತ್ತಿದೆ. ಆ ಭಾಗದ ತಾಯಿಯೊಬ್ಬಳನುಡಿ ಹೃದಹೀನತೆಗೆ ಸಾಕ್ಷಿಯಾಗಿದೆ. ‘ನನ್ನ ಕುಟುಂಬಕ್ಕಾಗಿ ನಾನೊಂದು ಗುಂಡುಮಗು ವನ್ನು ಹಡೆಯುವವರೆಗೂ ನನಗೆ ಹುಟ್ಟುವ ಹೆಣ್ಣು ಮಕ್ಕಳನ್ನು ಕೊಲ್ಲುತ್ತಲೇ ಇರುತ್ತೇನೆ’, ಎಂಬ ಮಾತು ಹೆಣ್ಣನ್ನು ಕಾಣುವ ರೀತಿ ವ್ಯಕ್ತವಾಗುತ್ತದೆ. ತಾಯಿಯೇ ಮೃತ್ಯುವೇವೆಯಾದರೆ ಸಂತಾನವನ್ನು ಪೊರೆಯುವವರು?

ಭಾರತದಲ್ಲಿ ಮಾತ್ರ ಹೆಣ್ಣಿಗೆ ಸಮಸ್ಯೆಗಳ ಹೊರೆ ಇದೆ ಎಂದು ಭಾವಿಸುವಂತಿಲ್ಲ. ಇದು ವಿಶ್ವವ್ಯಾಪಿ, ಸಮಸ್ಯೆಗಳು ಬೇರೆ-ಬೇರೆ ವಿಧಗಳಾಗಿರಬಹುದು ಆಷ್ಠೇ!

ಒಂದು ಸಮಾಧಾನಕರ ಸಂಗತಿಯೆಂದರೆ ಕನ್ನಡ ನಾಡಿನ ಹೆಣ್ಣು ಮಕ್ಕಳು ಅತಿಯಾದ ಧೈರ್ಯ-ಮಾನಸಿಕ ಹಿಂಸೆಗೆ ಒಳಗಾಗದೆ ತಿಳಿವನ್ನು - ಜಾಗೃತಿಯನ್ನು ಬಹಳ ಬೇಗ ಗಳಿಸಿಕೊಂಡದ್ದು.

೧೧-೧೨ ಶತಮಾನಗಳಲ್ಲೇ. ಇಲ್ಲಿನ ಮಹಿಳೆಯರಿಗೆ ವೇದಗಳ ಕಾಲದಲ್ಲಿ ಸ್ತ್ರೀಯರಿಗೆ ದೊರೆಯುತ್ತಿದ್ದ ಮಾನ್ಯತೆ, ಸಮಾನತೆ, ಸ್ವಾತಂತ್ರ್ಯಗಳು ದೊರಕಿದ್ದವು. ಇದು ಬಸವಾದಿ ಶರಣರು ಸ್ತ್ರೀ-ಪುರುಷರೆಂಬ ಭೇದಭಾವವನ್ನು ತೊಡೆದು, ಸಾಮಾಜಿಕ ಸಮಾನತೆಯ ಆಧಾರದ ಮೇಲೆ ನಿರ್ಮಿಸಿದ ಹೊಸ ಸಮಾಜ ವಾಗಿತ್ತು. ಶರಣರ ಅಂದಿನ ವೈಚಾರಿಕ ಚಿಂತನೆಯ ಫಲ; ಈಗ ವಿಶ್ವದಾದ್ಯಂತ ಜಾರಿಗೆ ಬರುತ್ತಿದೆ. ವಿಶ್ವಸಂಸ್ಥೆ ಮಹಿಳೆಯರ ಜಾಗೃತಿಗಾಗಿ ಅನೇಕ ಕಾರ್ಯಕ್ರಮಗಳ ಸೂಚಿಯನ್ನು ತನ್ನ ಸದಸ್ಯ ರಾಷ್ಟ್ರಗಳಿಗೆ ಕೊಟ್ಟಿದೆ. ಅವುಗಳಲ್ಲಿ ಅತಿಮುಖ್ಯವಾದುದು ‘ಸೆಡಾ’ (C, E, D, A, W) ‘ಕನ್‌ವೆನ್ಷನ್ ಆನ್ ಎಲಿಮಿನೇಷನ್ ಆಫ್ ಆಲ್ ಕೈಂಡ್ಸ್ ಆಫ್ ಡಿಸ್‌ಕ್ರಿಮಿನೇಷನ್ ಎಗೆನ್ಸ್‌ಟ್ ವಿಮೆನ್’. ಮಹಿಳೆಯರಿಗೆ ಯಾವ ವಿಧವಾದ ತಾರತಮ್ಯವನ್ನು ತೋರದಿ ರುವುದು ಅದರ ಉದ್ದೇಶ. ಮಹಿಳೆಯರಲ್ಲಿ ತಮ್ಮ ಹಕ್ಕು ಬಾಧ್ಯತೆಗಳ ಬಗ್ಗೆ ಜಾಗೃತಿ ಮೂಡಬೇಕೆಂಬುದೇ ವಿಶ್ವಸಂಸ್ಥೆಯ ಆಶಯ.

ಪ್ರತಿವರ್ಷ ಮಾರ್ಚ್ ೮ನೇ ತಾರೀಖಿನಂದು ‘ಮಹಿಳಾ ದಿನಾಚರಣೆ’ಯನ್ನು ಆಚರಿಸಲಾಗುತ್ತಿದೆ. ಅಮೆರಿಕೆಯಲ್ಲಿ ಮಹಿಳಾ ಕಾರ್ಮಿಕರು ಕೆಲಸದ ಅವಧಿಯ ವಿರುದ್ಧ ಪ್ರತಿಭಟಿಸಿದ ದಿನವನ್ನು ಮಹಿಳಾ ದಿನಾಚರಣೆಯನ್ನಾಗಿ ಆಚರಿಸುತ್ತಾರೆ ಎಂಬ ಅಭಿಪ್ರಾಯ ವಿದೆ. ಆದರೆ ೧೯೧೦ ಮಾರ್ಚ್ ೮ರಂದು ಅಂತರ ರಾಷ್ಟ್ರೀಯ ಸಮಾಜವಾದಿ ಮಹಿಳಾ ಕಾಂಗ್ರೆಸ್‌ನು ದೈಶಿ ಮಾತನಾಡಿದ ರಷ್ಯದ ಕ್ರಾಂತಿಕಾರಿ ಮಹಿಳೆಯರು ‘ಮಹಿಳಾ ದಿನಾಚರಣೆ’ ಯನ್ನು ಆಚರಿಸ ಬೇಕೆಂದು ಕರೆಯುತ್ತರು. ಮಹಿಳಾ ದಿನಾಚರಣೆ ಆಚರಿಸುವುದರಿಂದ ವಿಶ್ವಶಾಂತಿಗೆ ಬಲಬರುತ್ತದೆ. ಮಹಿಳೆಯರು ವಿಶ್ವಶಾಂತಿಗೆ ಹೆಚ್ಚಿನ ಪ್ರಾಮುಖ್ಯತೆ ಕೊಡುತ್ತಾರೆ. ಪುರುಷರು ವಿನಾಶದ ಹಾದಿಹಿಡಿದಾಗ ಮಹಿಳೆ ವಿಶ್ವಶಾಂತಿಗಾಗಿ ಹೋರಾಡುತ್ತಾಳೆ ಎಂದು ಘೋಷಿಸಿದರು.

೧೯೭೫ನೇ ವರ್ಷವನ್ನು ವಿಶ್ವಸಂಸ್ಥೆ ಅಂತರರಾಷ್ಟ್ರೀಯ ಮಹಿಳಾ ವರ್ಷವೆಂದು ಘೋಷಿಸಿತು. ಅದೇ ವರ್ಷ ಜೂನ್ ೧೯ರಿಂದ ಜುಲೈ ೨೨ರವರೆಗೆ ಮೆಕ್ಸಿಕೋ ನಗರದಲ್ಲಿ ಅಂತರ ರಾಷ್ಟ್ರೀಯ ಮಹಿಳಾ ಸಮ್ಮೇಳನ ನಡೆಯಿತು. ಮಹಿಳೆಯರ ಅನೇಕ ಸಮಸ್ಯೆಗಳ ಬಗ್ಗೆ ವಿವರವಾಗಿ ಚರ್ಚಿಸಲಾಯಿತು. ಮಹಿಳಾ ಕಲ್ಯಾಣ ಕಾರ್ಯಗಳನ್ನು ಕೈಗೆತ್ತಿಕೊಳ್ಳುವಂತೆ ಸರ್ಕಾರಗಳಿಗೆ ಸೂಚಿಸ ಲಾಯಿತು.

ಎರಡನೆಯ ಜಾಗತಿಕ ಸಮ್ಮೇಳನ ಕೋಪನ್ ಹೇಗನ್‌ನಲ್ಲಿ ಸೇರಿತು. ಇಲ್ಲಿ ಮಹಿಳೆಯರ ಅನೇಕ ಸಮಸ್ಯೆಗಳ ಬಗ್ಗೆ ಚರ್ಚೆ ನಡೆಯಿತಲ್ಲದೆ, ಅವರ ಅಭಿವೃದ್ಧಿಯ ಕುರಿತಾದ ವಿಚಾರ ವಿಮರ್ಶೆ ಗಳು ನಡೆದವು. ಅಲ್ಲದೆ ಗ್ರಾಮಾಂತರ ಪ್ರದೇಶದ ಹೆಣ್ಣು ಮಕ್ಕಳ ಸೌಲಭ್ಯಕ್ಕೆ ಹೆಚ್ಚು ಗಮನಕೊಡಲು ಸೂಚಿಸಲಾಯಿತು.

ಈ ಎರಡು ಸಮ್ಮೇಳನಗಳ ಫಲಿತಾಂಶ ಪ್ರಗತಿಯತ್ತ ಒಯ್ಯುತ್ತಿದ್ದುದು ಮೂರನೇ ಮಹಿಳಾ ಸಮ್ಮೇಳನಕ್ಕೆ ಸ್ಫೂರ್ತಿಯನ್ನು ಕೊಟ್ಟಿತು. ಮೂರನೆಯ ವಿಶ್ವಮಹಿಳಾ ಸಮ್ಮೇಳನ ನೈರೋಬಿಯಲ್ಲಿ ನೆರವೇರಿತು. ೧೯೮೫ರಲ್ಲಿ ಮುಂದೆ ಹತ್ತು ವರ್ಷಗಳ ನಂತರ ಅಂದರೆ ೧೯೯೫ರಲ್ಲಿ ಬೀಜಿಂಗ್‌ನಲ್ಲಿ ನಾಲ್ಕನೆಯ ವಿಶ್ವಮಹಿಳಾ ಸಮ್ಮೇಳನ ನಡೆಯಿತು. ಈ ಸಮ್ಮೇಳನದಲ್ಲಿ ವಿಶ್ವದ ಎಲ್ಲ ಕಡೆಗಳಿಂದ ಬಂದ ಸುಮಾರು ೪೦,೦೦೦ ಪ್ರತಿನಿಧಿಗಳು ಭಾಗವಹಿಸಿದ್ದು ಮಹಿಳಾ ಜಾಗೃತಿ ಯಶಸ್ವಿನತ್ತ ಸಾಗುತ್ತಿರುವುದಕ್ಕೆ ಸಾಕ್ಷಿಯಾಗಿತ್ತು. ಸಮ್ಮೇಳನದಲ್ಲಿ ಮಹಿಳೆಯರಿಗೆ ದೊರೆಯದ ಇರುವ ಇನ್ನೂ ಅನೇಕ ಹಕ್ಕುಗಳ ಬಗ್ಗೆ ಚರ್ಚಿಸಲಾಯಿತು. ಕೆಲವರು ತೋಷಣೆಯ ವಿರುದ್ಧ ತಾವು ಬಂಡಾಯವೆದ್ದಿರುವುದನ್ನು ಪ್ರಬಲವಾಗಿ ಸಮರ್ಥಿಸಿದರು. ಭಾರತ ಸರ್ಕಾರದ ಪರವಾಗಿ ಭಾಗವಹಿಸಿದ್ದ ಸದಸ್ಯರಲ್ಲಿ ಕರ್ನಾಟಕದ ಶ್ರೀಮತಿ ಮಾರ್ಗರಟ್ ಆಲ್ಟರವರೂ ಸೇರಿದ್ದರು.

ವಿಶ್ವಸಂಸ್ಥೆ ಮಹಿಳೆ ಮತ್ತು ಮಕ್ಕಳ ಸರ್ವಾಂಗೀಣ ಪ್ರಗತಿಗಾಗಿ ಆತ್ಮತಮ್ಮ ಕಾರ್ಯಕ್ರಮಗಳನ್ನು ಹಾಕಿಕೊಂಡಿದೆ. ಅದರ ಸದಸ್ಯ ರಾಷ್ಟ್ರಗಳು ಕೂಡ ವಿಶ್ವಸಂಸ್ಥೆಯ ನಿರ್ದೇಶನಗಳನ್ನು ಕಾರ್ಯಗತ ಗೊಳಿಸಲಾಗುತ್ತಿವೆ. ಕಳೆದ ವರ್ಷವನ್ನು (೨೦೦೨) ಮಹಿಳಾ ಸಬಲೀಕರಣ ವರ್ಷವೆಂದು ಘೋಷಿಸಿದ್ದ ವಿಶ್ವಸಂಸ್ಥೆ ಮಹಿಳೆಯರಲ್ಲಿ ಆತ್ಮಶಕ್ತಿ, ಸ್ವಾವಲಂಬನೆ ಮುಂತಾದ ಧೀರೋದ್ಧಾತಗುಣಗಳನ್ನು ತುಂಬಲು ಸಹಕರಿಸಿತು.

ನಮ್ಮ ನಾಡಿನಲ್ಲೂ ಮಹಿಳೆಯರಿಗಾಗಿ ಅನೇಕ ಶೈಕ್ಷಣಿಕ-ಆರ್ಥಿಕ ಯೋಜನೆಗಳನ್ನು ಕಾರ್ಯಗತ ಮಾಡಲಾಗುತ್ತಿದೆ. ಸ್ತ್ರೀ ಶಕ್ತಿ

ಯೋಜನೆ, ಸ್ವಸಹಾಯ ಯೋಜನೆ ಮುಂತಾದವುಗಳು, ಅನೇಕ ಸಂಘ-ಸಂಸ್ಥೆಗಳೂ ಮಹಿಳಾ ಜಾಗೃತಿ-ಪ್ರಗತಿಗಾಗಿ ಶ್ರಮಿಸುತ್ತಿವೆ.


ನಗರಗಳಲ್ಲಿನ ಸುಶಿಕ್ಷಿತ, ಉದ್ಯೋಗಸ್ಥ ಮಹಿಳೆಯರು ಸಂವಿಧಾನದತ್ತ ಸ್ವಾತಂತ್ರ್ಯ-ಸಮಾನತೆ ಮುಂತಾದ ಸೌಲಭ್ಯಗಳನ್ನು ಪಡೆದುಕೊಳ್ಳುತ್ತಿರುವುದು ಗೋಚರಿಸುತ್ತಿದ್ದರೂ, ಸಾಂಪ್ರದಾಯಿಕ ಕುಟುಂಬದ ಹೆಣ್ಣುಮಕ್ಕಳು ಹಾಗೂ ಅವಿದ್ಯಾವಂತರ ಮನೆಯ ಹೆಣ್ಣು ಮಕ್ಕಳ ಬದುಕಿನಲ್ಲಿ ಇನ್ನೂ ಸುಧಾರಣೆಯಾಗಿಲ್ಲ. ಮೊಟ್ಟ ಮೊದಲು ಅವಳು ವಿದ್ಯಾವಂತೆಯಾಗಬೇಕು, ವಿಚಾರಶೀಲ ಯಾಗಬೇಕು. ತನ್ನಲ್ಲಿ ಅಡಗಿರುವ ಶಕ್ತಿಯನ್ನು ಅರಿತುಕೊಳ್ಳಬೇಕು. ತಾನು ಸಬಲೆಯೆಂಬುದನ್ನು ಅರಿಯಬೇಕು. ೧೨ನೇ ಶತಮಾನದ ಮಹಾದೇವಿಯಕ್ಕೆ ತನ್ನ ಧೀ ಶಕ್ತಿಯನ್ನು ಮೆರೆದು ಸರ್ವರಿಗೂ ಆದರ್ಶಪ್ರಾಯಳಾಗಿದ್ದಾಳೆ. “ನಾಮದಲಿ ಹೆಂಗೂಸಾದರೇನು? ಭಾವಿಸಲು ಗಂಡುರೂಪು ನೋಡಾ” - ಎಂಬ ಆತ್ಮಶಕ್ತಿಯ ನುಡಿಗಳನ್ನು ನಮ್ಮತೆಯಿಂದ ನುಡಿದು, ನಡೆದು ತೋರಿಸಿದವಳು. ಆಕಳ ನ ಕೆಚ್ಚು, ಕಲಿತನ ಹೆಣ್ಣು ಮಕ್ಕಳಲ್ಲಿ ಮೂಡಿಬರಬೇಕು.

ಸಂಸ್ಕೃತದ ಸುಭಾಷಿತವೊಂದು ಬಲಹೀನರನ್ನೂ ಬಲಗೊಳ್ಳು ವಂತೆ ಹೀಗೆ ಹೇಳುತ್ತದೆ “ಅಲ್ಪಶಕ್ತಿಯುಳ್ಳ ಬಹಳ ಜನರು ಒಟ್ಟು ಸೇರಿದರೆ ಎಂಥ ಮಹತ್ಕಾರ್ಯವನ್ನಾದರೂ ಸಾಧಿಸಬಲ್ಲರು. ಹೇಗೆಂದರೆ ಹುಲ್ಲು-ಕಡ್ಡಿಗಳು ಬಲವಿಲ್ಲದವು. ಆದರೆ ಅವೇ ಹಗ್ಗದ ರೂಪದಲ್ಲಿ ಒಟ್ಟು ಸೇರಿದರೆ ಮದವೇರಿದ ಆನೆಯನ್ನಾದರೂ ಕಟ್ಟಬಲ್ಲವು.” ಎಂಬ ಮಾತು ಸದಾ ನಮ್ಮನ್ನು ಎಚ್ಚರಗೊಳಿಸುತ್ತಿದೆ.

ಪ್ರೌಢಶಾಲೆ ಹಾಗೂ ಕಾಲೇಜು ವಿದ್ಯಾರ್ಥಿಗಳಿಗಾಗಿ ಬಸವಣ್ಣನವರನ್ನು ಕುರಿತ ರಾಜ್ಯಮಟ್ಟದ ಪ್ರಬಂಧ ಸ್ಪರ್ಧೆ

ಬಸವ ಸಮಿತಿಯು ಬಸವಣ್ಣನವರನ್ನು ಕುರಿತು ರಾಜ್ಯಮಟ್ಟದ ಪ್ರಬಂಧ ಸ್ಪರ್ಧೆಯನ್ನು ಕನ್ನಡ, ಹಿಂದಿ ಹಾಗೂ ಇಂಗ್ಲೀಷ್ ಭಾಷೆಗಳಲ್ಲಿ ಪ್ರೌಢಶಾಲೆ ಹಾಗೂ ಕಾಲೇಜು ವಿದ್ಯಾರ್ಥಿಗಳಿಗಾಗಿ ಏರ್ಪಡಿಸಿದೆ. ಒಂದು ಶಾಲೆ/ಕಾಲೇಜಿನಿಂದ ಇಬ್ಬರು ವಿದ್ಯಾರ್ಥಿಗಳು ಭಾಗವಹಿಸಬಹುದಾಗಿದೆ. ಪ್ರೌಢಶಾಲೆ ವಿದ್ಯಾರ್ಥಿಗಳು “ಬಸವಣ್ಣನವರ ಸಾಮಾಜಿಕ ಸುಧಾರಣೆಗಳು” ಹಾಗೂ ಕಾಲೇಜು ವಿದ್ಯಾರ್ಥಿಗಳು “ಇಂದಿನ ಸಮಾಜಕ್ಕೆ ಬಸವತತ್ವದ ಪ್ರಸ್ತುತತೆ” ವಿಷಯವನ್ನು ಕುರಿತು (ಎರಡು ಸಾವಿರ ಪದಗಳನ್ನು ಮೀರದ) ಪ್ರಬಂಧ ಬರೆದು ಶಾಲಾ ಮುಖ್ಯೋಪಾಧ್ಯಾಯರು/ಕಾಲೇಜಿನ ಪ್ರಾಂಶುಪಾಲರ ಮುಖಾಂತರ ದಿನಾಂಕ : ೩೧-೩-೨೦೦೩ರ ಒಳಗೆ ಪ್ರಧಾನ ಕಾರ್ಯದರ್ಶಿಗಳು, ಬಸವ ಸಮಿತಿ, ಶ್ರೀ ಬಸವೇಶ್ವರ ವೃತ್ತ, ಬೆಂಗಳೂರು - ೫೬೦ ೦೦೧ ಇವರಿಗೆ ಕಳುಹಿಸಿಕೊಡುವುದು. ಪ್ರಬಂಧ ಸ್ಪರ್ಧೆ ವಿಜೇತರಿಗೆ ಕ್ರಮವಾಗಿ ಪ್ರೌಢಶಾಲೆ ವಿದ್ಯಾರ್ಥಿಗಳಿಗೆ ರೂ. ೩೦೦೦, ೨೦೦೦, ೧೦೦೦ ಹಾಗೂ ಕಾಲೇಜು ವಿದ್ಯಾರ್ಥಿಗಳಿಗೆ ರೂ. ೫೦೦೦, ೩೦೦೦, ೨೦೦೦ ರೂಪಾಯಿಗಳ ಬಹುಮಾನವನ್ನು ಬಸವ ಜಯಂತಿ ಸಂದರ್ಭದಲ್ಲಿ ನೀಡಲಾಗುವುದು.

ಶ್ರೀಮಠದಲ್ಲಿ ತುಮಕೂರು ವಲಯ ಪ್ರಥಮ ವೀರಶೈವ ಮಹಿಳಾ ಸಮ್ಮೇಳನ



ಪರಮಪೂಜ್ಯ ಶ್ರೀ ಶ್ರೀಗಳವರು ಜ್ಯೋತಿ ಬೆಳಗಿಸುವುದರ ಮೂಲಕ ಕಾರ್ಯಕ್ರಮವನ್ನು ಉದ್ಘಾಟಿಸುತ್ತಿರುವುದು.
ವೇದಿಕೆಯಲ್ಲಿ : ಶ್ರೀಮತಿ ವಸುಂಧರಾ ದಯಾನಂದ, ಶ್ರೀಮತಿ ರೇಣುಕಾ ಪರಮೇಶ್, ಸಮ್ಮೇಳನಾಧ್ಯಕ್ಷಿ
ಶ್ರೀಮತಿ ಲೀಲಾದೇವಿ ಆರ್. ಪ್ರಸಾದ್, ಸಚಿವೆ ಶ್ರೀಮತಿ ರಾಣಿ ಸತೀಶ್, ವಿಧಾನಪರಿಷತ್‌ನ ಸದಸ್ಯ ಶ್ರೀ ಎಚ್.ಎನ್. ಶಿವಶಂಕರ್.

“ಇಂದು ಸಂಸ್ಕೃತಿ, ಸಂಸ್ಕಾರ ಕಣ್ಮರೆಯಾಗಿದೆ. ಭ್ರಷ್ಟತೆ ಎಲ್ಲೆಡೆ ವ್ಯಾಪಿಸಿದೆ. ಭವಿಷ್ಯದ ಯುವ ಜನಾಂಗ ಈ ಬಗ್ಗೆ ಎಚ್ಚರವಹಿಸಿ ಒಳ್ಳೆಯ ಮಾರ್ಗದಲ್ಲಿ ನಡೆಯುವುದಾದರೆ ದೇಶದ ಪ್ರಗತಿ ಸಾಧ್ಯ. ಇಲ್ಲವಾದಲ್ಲಿ ಮುಂದೊಂದು ದಿನ ಭಾರಿ ದೊಡ್ಡ ದುರಂತವನ್ನು ಕಾಣಬೇಕಾಗುತ್ತದೆ. ಜಗತ್ತಿನಲ್ಲಿ ಅಸಾಧ್ಯವಾದುದು ಯಾವುದೂ ಇಲ್ಲ ಎಂಬ ಎತ್ತರಕ್ಕೆ ವಿಜ್ಞಾನ ಮುಂದುವರಿದಿದ್ದು ಈಗ ಅದರಿಂದಲೇ ಆಪತ್ತು ಎಂಬುದನ್ನು ನಾವೆಲ್ಲರೂ ಮನಗಾಣಬೇಕಾಗಿದೆ. ಅಪಾಯದ ಅಂಚಿನಲ್ಲಿ ನಿಂತಿರುವ ಜಗತ್ತನ್ನು ಕೇವಲ ಇಬ್ಬರಿಂದ ಮಾತ್ರ ರಕ್ಷಿಸಲು ಸಾಧ್ಯ. ಅವರು ಯಾರಿಂದರೆ ತಾಯಿ ಮತ್ತು ಶಿಕ್ಷಕ .

- ಪೂಜ್ಯ ಡಾ. ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳು

“ಭಾರತೀಯ ಸಮಾಜದಲ್ಲಿ ಧಾರ್ಮಿಕ, ಸಾಮಾಜಿಕ, ಸಾಂಸ್ಕೃತಿಕ ಸಂಘರ್ಷಕ್ಕೆ ಮಹಿಳೆ ಬಲಿಯಾಗಿದ್ದು ಮೊದಲು ತನ್ನನ್ನು ತಾನು ಗುರುತಿಸಿಕೊಳ್ಳುವ ಕಾರ್ಯ ಆಗಬೇಕು. ಭಾರತದಲ್ಲಿ ಮುಂದುವರಿದ ವರ್ಗದ ಮಹಿಳೆಯರು ಕೂಡ ಹಿಂದುಳಿದ ವರ್ಗಗಳ ಪುರುಷರಿಗಿಂತ ಹಿಂದುಳಿದಿದ್ದು ಸಾಮಾಜಿಕ, ಆರ್ಥಿಕ, ರಾಜಕೀಯ ಹಾಗೂ ಶೈಕ್ಷಣಿಕ ಪ್ರಗತಿಗೆ ಮಹಿಳೆಯರು ಮುಂದಾಗಬೇಕು. ಇದಕ್ಕೆ ಅನಿವಾರ್ಯ ವಾದರೆ ಸಂಘರ್ಷದ ಹಾದಿಯನ್ನೂ ತುಳಿಯಬೇಕು. ವೀರಶೈವಧರ್ಮ ನೀಡಿದಷ್ಟು ಸ್ಥಾನಮಾನವನ್ನು ವಿಶ್ವದ ಯಾವ ಧರ್ಮವೂ ಮಹಿಳೆಯರಿಗೆ ನೀಡಿಲ್ಲ. ಮಹಿಳೆಗೆ ದೈವತ್ವಕ್ಕೆ ಏರುವ ಶಕ್ತಿಯಿದೆ ಎಂದು ಸಾರಿದ ಏಕೈಕ ಧರ್ಮ ವೀರಶೈವ ಧರ್ಮ. ಸಂಸ್ಕಾರವಂತ ಮಹಿಳೆಯರಿಂದಷ್ಟೇ ಸುಸಂಸ್ಕೃತ ಸಮಾಜ ನಿರ್ಮಾಣಸಾಧ್ಯ. ಮಹಿಳೆಯೊಬ್ಬಳು ಕುಟುಂಬವನ್ನು



ಪರಮಪೂಜ್ಯ ಡಾ. ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳವರಿಂದ ಅಭೀರ್ಷಣ

ಸಮರ್ಥವಾಗಿ ನಿಭಾಯಿಸುವ ಶಕ್ತಿ ಪಡೆದುಕೊಂಡಾಗ ರಾಜ್ಯವನ್ನು ಆಳುವ ಶಕ್ತಿಯನ್ನೂ ಪಡೆದು ಕೊಳ್ಳುತ್ತಾಳೆ. ಎಲ್ಲಕ್ಕೂ ಮುಖ್ಯವಾಗಿ ಮಹಿಳೆಯರು ಚಾರಿತ್ರ್ಯ ಶುದ್ಧಿಯ ಮೂಲಕ ಚಿತ್ತಶುದ್ಧಿ ಹೊಂದಿರಬೇಕು. ಸ್ವಾತಂತ್ರ್ಯ ಸ್ವೇಚ್ಛಾಭಾರವಾಗದಂತೆ ಎಚ್ಚರ ವಹಿಸಬೇಕು. ಹಾಳಾದ ಸಮಾಜವನ್ನು ಸರಿಪಡಿಸುವ ಶಕ್ತಿ ಮಹಿಳೆಯರಿಗೆ ಮಾತ್ರ ಇದೆ. ಅಕ್ಕಮಹಾದೇವಿಯಂಥ ಅದರ್ಶಮಹಿಳೆಯನ್ನು ಜಗತ್ತಿಗೆ ನೀಡಿದ್ದು ವೀರಶೈವಧರ್ಮ. ಅಕ್ಕನ ಅದರ್ಶ ಕೇವಲ ಭಾರತೀಯ ಸಮಾಜಕ್ಕೇ ಅಲ್ಲ, ಇಡೀ ವಿಶ್ವದ ಮಹಿಳಾ ಸಮಾಜಕ್ಕೆ ಮಾರ್ಗದರ್ಶಿ ಯಾಗುವಂಥದ್ದು. ಅಕ್ಕನನ್ನೂ ಸೇರಿದಂತೆ ಬಸವಾದಿ ಶರಣರ ತತ್ವಗಳಿಂದ ಸ್ಫೂರ್ತಿ ಪಡೆದು ಮಹಿಳೆಯರು ಮುಂದೆ ಬರಬೇಕು”.

- ಶ್ರೀಮತಿ ರಾಣಿ ಸತೀಶ್

“ವೀರಶೈವರು ಪರಸ್ಪರ ಒಳಜಗಳ ಬಿಟ್ಟು ಒಗ್ಗಟ್ಟಾಗಿ ಸಮಾಜದ ಸಂಘಟನೆಗೆ ಶ್ರಮಿಸಬೇಕು. ಎಲ್ಲ ಒಳಪಂಗಡಗಳೂ ಒಗ್ಗಟ್ಟಾಗಿ ನಾವೆಲ್ಲರೂ ವೀರಶೈವರು ಎಂದು ಹೇಳಿಕೊಳ್ಳುವವರೆಗೆ ಅಭಿವೃದ್ಧಿ ಸಾಧ್ಯವಿಲ್ಲ. ಒಳಪಂಗಡಗಳ ಸಂಘಟನೆ ಬಲಗೊಳ್ಳುತ್ತಿದ್ದು ವಿಘಟನೆಗೆ ಕಾರಣವಾಗಿದ್ದು ಎಲ್ಲರೂ ಒಂದೇ



ಶ್ರೀಮಠದ ಕಿರಿಯ ಶ್ರೀಗಳಾದ ಪೂಜ್ಯ ಶ್ರೀ ಸಿದ್ಧಲಿಂಗ ಸ್ವಾಮಿಗಳವರಿಂದ ಅಭೀರ್ಷಣ

ಎಂಬ ಮನೋಭಾವ ಬೆಳೆಸಿಕೊಂಡು ಒಗ್ಗೂಡದಿದ್ದರೆ ಮುಂದಿನ ಯುವಪೀಳಿಗೆ ಶಾಪಹಾಕುವಂತಾಗುತ್ತದೆ. ಒಳಪಂಗಡಗಳಲ್ಲಿ ಪರಸ್ಪರ ರಕ್ತ ಸಂಬಂಧ ಬೆಳೆಸುವ ಮೂಲಕ ಮಧ್ಯೆಯಿರುವ ಗೋಡೆಗಳನ್ನು ಕಿತ್ತೊಗೆ ಯಲು ಮುಂದಾಗಬೇಕು. ಶರಣ ಸಂಸ್ಕೃತಿಯ ಆಚರಣೆಗೆ ಆದ್ಯತೆ ನೀಡಬೇಕು. ಅತ್ಯಂತ ಉತ್ತಮವಾದ ವೀರಶೈವ ಸಿದ್ಧಾಂತಗಳನ್ನು ಮರೆತು ವೈದಿಕ ಸಂಸ್ಕೃತಿಗೆ ಜೋತು ಬೀಳು ತಿರುವುದು ವಿಷಾದನೀಯ. ಸರಳ ವಿವಾಹ ಸಂಸ್ಕೃತಿಯನ್ನು ಮರೆತ ವೀರಶೈವ ಸಮಾಜ ಇಂದು ಅದ್ದೂರಿ ವಿವಾಹಗಳಿಗೆ ಆದ್ಯತೆ ನೀಡಿ ತತ್ವವನ್ನು ಗಾಳಿಗೆ ತೊರುತ್ತಿರುವುದು ಉಚಿತ ವಾದುದಲ್ಲ. ವೀರಶೈವಧರ್ಮದಲ್ಲಿ ಮಹಿಳೆಯರಿಗೆ ಎಲ್ಲ ಸ್ತರಗಳಲ್ಲಿ ಸಮಾನ ಅವಕಾಶ ಕಲ್ಪಿಸಲಾಗಿದ್ದು ಇಂಥ ತತ್ವದ ಶ್ರೇಷ್ಠತೆಯನ್ನು ಅರ್ಥಮಾಡಿಕೊಳ್ಳಬೇಕು. ಮಹಿಳೆ ವೈಚಾರಿಕತೆ ಬೆಳೆಸಿಕೊಳ್ಳಲು ಪುರುಷರ ಸಹಕಾರವೂ ಅಗತ್ಯ. ಮಹಿಳೆಯರು ತಮ್ಮನ್ನು ಹಿಂದಿಕ್ಕುತ್ತಾರೆ ಎಂಬ ಭೀತಿ ಪುರುಷವರ್ಗಕ್ಕೆ ಬೇಡ”.

- ಶ್ರೀಮತಿ ಲೀಲಾದೇವಿ ಆರ್. ಪ್ರಸಾದ್



ಸಮ್ಮೇಳನಾಧ್ಯಕ್ಷಿ ಶ್ರೀಮತಿ ಲೀಲಾದೇವಿ ಆರ್. ಪ್ರಸಾದ್ ಅವರಿಂದ ಭಾಷಣ

ಈ ಉಲ್ಲೇಖಿತ ನುಡಿಗಳು ಹೊರಬಂದದ್ದು ಕ್ಷಾತ್ರ್ಯದ ವೀರಶೈವ ಮಹಿಳಾ ಸಮಾಜ (ರಿ.)ದವರು ದಿನಾಂಕ ೭-೧-೨೦೦೩ರ ಮಂಗಳವಾರ ಶ್ರೀ ಸಿದ್ಧಗಂಗಾ ಮಠದ ಶ್ರೀ ಉದ್ವಾನೇಶ್ವರ ಸಮುದಾಯ ಭವನದಲ್ಲಿ ಜರುಗಿದ ತುಮಕೂರು ವಲಯ ಪ್ರಥಮ ವೀರಶೈವ ಮಹಿಳಾ ಸಮ್ಮೇಳನದಲ್ಲಿ.

ಪರಮಪೂಜ್ಯ ಡಾ. ಶ್ರೀ ಶ್ರೀ ಶಿವಕುಮಾರ ಸ್ವಾಮಿಗಳವರ ದಿವ್ಯಸಾನ್ನಿಧ್ಯದಲ್ಲಿ ಮಾಜಿ ಸಚಿವರಾದ ಶ್ರೀಮತಿ ಲೀಲಾದೇವಿ ಆರ್. ಪ್ರಸಾದ್ ಅವರ ಸಮ್ಮೇಳನಾಧ್ಯಕ್ಷತೆಯಲ್ಲಿ ಸಚಿವರಾದ ಶ್ರೀಮತಿ ರಾಣಿ ಸತೀಶ್ ಅವರು ಸಮ್ಮೇಳನವನ್ನು ಉದ್ಘಾಟಿಸಿದರು.

ವಿಧಾನಪರಿಷತ್ ಸದಸ್ಯರಾದ ಶ್ರೀ ಹೆಚ್.ಎಸ್. ಶಿವಕುಮಾರ್ ಮುಖ್ಯ ಅತಿಥಿಗಳಾಗಿ ಭಾಗವಹಿಸಿದ್ದರು.

ಸಮ್ಮೇಳನದ ಅಂಗವಾಗಿ ಏರ್ಪಡಿಸಿದ್ದ ಧಾರ್ಮಿಕ ಗೋಷ್ಠಿಯಲ್ಲಿ ಚಿಕ್ಕತೊಟ್ಟುಕೆರೆ ಸುಕ್ಷೇತ್ರ ಶ್ರೀ ಅಟವಿ ತಪೋವನದ ಅಧ್ಯಕ್ಷರಾದ ಪೂಜ್ಯ ಶ್ರೀ ಅಟವಿ ಶಿವಲಿಂಗಸ್ವಾಮಿಗಳವರ ಸಾನ್ನಿಧ್ಯದಲ್ಲಿ ಮೈಸೂರಿನ ಕನ್ನಡ



ಬೇಲಿಮಠದ ಶ್ರೀ ಶ್ರೀ ಶಿವರುದ್ರ ಸ್ವಾಮಿಗಳವರಿಂದ ಆಶೀರ್ವಚನ.
ವೇದಿಕೆಯಲ್ಲಿ : ಶ್ರೀಮತಿ ಲಲಿತಾ ಶಿವಮೂರ್ತಿ, ಶ್ರೀಮತಿ ಲೀಲಾದೇವಿ ಆರ್. ಪ್ರಸಾದ್, ಶ್ರೀಮತಿ ಪ್ರೇಮಾಮಲ್ಲಣ್ಣ ಪೂಜ್ಯ ಶ್ರೀ ಶ್ರೀ ವಲಯ ಶಾಂತಮೂರ್ತಿ ದೇಶಿಕೇಂದ್ರ ಸ್ವಾಮಿಗಳು, ಶ್ರೀಮತಿ ನಾಗರತ್ನಮ್ಮ ಮತ್ತು ಶ್ರೀಮತಿ ರೇಣುಕಾ ಪರಮೇಶ್

ಪ್ರಾಧ್ಯಾಪಕಿ ಶ್ರೀಮತಿ ಜಗದಾಂಬ ಮಲ್ಲೇದೇವರ ಅಧ್ಯಕ್ಷತೆಯಲ್ಲಿ ಶ್ರೀ ಸಿದ್ಧಗಂಗಾ ಮಹಿಳಾ ಕಾಲೇಜಿನ ಕನ್ನಡ ಪ್ರಾಧ್ಯಾಪಕಿ ಶ್ರೀಮತಿ ಸುಮಂಗಳಮ್ಮ ಅವರು ವೀರಶೈವ ಧರ್ಮದ ಮಹತ್ವವನ್ನು ಅದರಲ್ಲಿಯೂ ವೀರಶೈವ ಮಹಿಳೆಯರು ಆಚರಿಸಬೇಕಾದ ಶರಣತತ್ವಗಳನ್ನು ಪರಿಚಯ ಮಾಡಿಕೊಟ್ಟರು.

ವೀರಶೈವ ಮಹಿಳೆ ಮತ್ತು ಸಂಘಟನೆಯ ಗೋಷ್ಠಿಯ ಸಾನ್ನಿಧ್ಯ ತುಮಕೂರು ಹಿರೇಮಠದ ಪೂಜ್ಯ ಡಾ. ಶ್ರೀ ಶ್ರೀ ಶಿವಾನಂದ ಶಿವಾಚಾರ್ಯರು ವಹಿಸಿದ್ದರು. ಬೆಂಗಳೂರಿನ ನ್ಯಾಯವಾದಿಗಳಾದ ಶ್ರೀಮತಿ ಪ್ರಮೀಳಾ ನೇಸರ್ಗಿಯವರು ಅಧ್ಯಕ್ಷತೆ ವಹಿಸಿದ್ದ ಈ ಗೋಷ್ಠಿಯಲ್ಲಿ ತುಮಕೂರಿನ ಶ್ರೀ ಸಿದ್ಧಗಂಗಾ ಮಹಿಳಾ ಕಾಲೇಜಿನ ಕನ್ನಡ ಪ್ರಾಧ್ಯಾಪಕಿ ಶ್ರೀಮತಿ ಅಮೃತಾ ವೀರಭದ್ರಯ್ಯನವರು ವೀರಶೈವ ಮಹಿಳೆಯರು ಸಂಘಟಿತರಾಗಬೇಕಾದ ಅಗತ್ಯ ಹಾಗೂ ಅನಿವಾರ್ಯತೆಗಳನ್ನು ಒತ್ತಿ ಹೇಳಿದರು.



ಶ್ರೀ ಶ್ರೀ ಶಿವಾನಂದ ಶಿವಾಚಾರ್ಯ ಸ್ವಾಮಿಗಳವರಿಂದ ಉಪನ್ಯಾಸ.
ವೇದಿಕೆಯಲ್ಲಿ : ಶ್ರೀಮತಿ ಅಮೃತ ವೀರಭದ್ರಯ್ಯ, ಶ್ರೀಮತಿ ಪ್ರಮೀಳಾ ನೇಸರ್ಗಿ ಮತ್ತು ಶ್ರೀಮತಿ ರೇಣುಕಾ ಪರಮೇಶ್

ಸಮಾಜ ಚಿಂತನಗೋಷ್ಠಿಯಲ್ಲಿ ಬೆಂಗಳೂರಿನ ಬೇಲಿಮಠದ ಪೂಜ್ಯ ಶ್ರೀ ಶ್ರೀ ಶಿವರುದ್ರ ಸ್ವಾಮಿಗಳು ಸಾನ್ನಿಧ್ಯ ವನ್ನು ವಹಿಸಿದ್ದರು. ತುಮಕೂರಿನ ನಿವೃತ್ತ ಶಿಕ್ಷಕಿ ಶ್ರೀಮತಿ ಪ್ರೇಮಾ ಮಲ್ಲಣ್ಣ ಅಧ್ಯಕ್ಷರಾಗಿದ್ದು ತುಮಕೂರಿನ ಶ್ರೀಮತಿ ನಾಗರತ್ನಮ್ಮ ಚಂದ್ರಪ್ಪನವರು ವೀರಶೈವ ಸಮಾಜ ಮುನ್ನಡೆಯ ಬೇಕಾದ ಸಂದರ್ಭದಲ್ಲಿ ಮಹಿಳೆಯ ಕರ್ತವ್ಯಗಳೇನು ಎಂಬುದನ್ನು ತಿಳಿಸಿದರು.

ಶಿವಗಂಗಾ ಕ್ಷೇತ್ರದ ಮೇಲಣಗವಿ ಮಠದ ಪೂಜ್ಯ ಶ್ರೀಗಳಾದ ಶ್ರೀಮಲಯ ಶಾಂತಮುನಿ ದೇಶಿಕೇಂದ್ರ ಸ್ವಾಮಿಗಳು ಸಾನ್ನಿಧ್ಯ ವಹಿಸಿದ್ದು ಸಾಹಿತ್ಯಗೋಷ್ಠಿಯ ಅಧ್ಯಕ್ಷತೆ ತುಮಕೂರಿನ ಶ್ರೀ ಸಿದ್ಧಗಂಗಾ ಮಹಿಳಾ ಕಾಲೇಜಿನ ಪ್ರಿನ್ಸಿಪಾಲರಾದ ಶ್ರೀಮತಿ ಎಸ್. ಅನಸೂಯನವರದಾಗಿತ್ತು. ಉಪನ್ಯಾಸವನ್ನು ನೀಡಿದ ಶ್ರೀ ಸಿದ್ಧಗಂಗಾ ಮಹಿಳಾ ಕಾಲೇಜಿನ ಕನ್ನಡ ಪ್ರಾಧ್ಯಾಪಕಿ ಶ್ರೀಮತಿ ದಾಕ್ಷಾಯಣಮ್ಮ - ಸಾಹಿತ್ಯ ಸಂಸ್ಕೃತಿಯನ್ನು ಸಂವರ್ಧಿಸುವುದಾದಾಗ ಸಾರ್ಥಕವಾಗುತ್ತದೆ. ವೀರಶೈವ ಮಹಿಳೆ ಸಾಹಿತ್ಯಕ್ಕೆ ನೀಡಿರುವ ಕೊಡುಗೆ ಮಹತ್ವದ್ದಾಗಿದೆ ಎಂದರು.

ಶ್ರೀ ಸಿದ್ಧಗಂಗಾ ಮಠದ ಕಿರಿಯ ಶ್ರೀಗಳಾದ ಪೂಜ್ಯ ಶ್ರೀ ಶ್ರೀ ಸಿದ್ಧಲಿಂಗ ಸ್ವಾಮಿಗಳು ಸಾನ್ನಿಧ್ಯವಹಿಸಿದ್ದ ಮುಕ್ತಾಯ

ಸಮಾರಂಭದಲ್ಲಿ ಸಮ್ಮೇಳನಾಧ್ಯಕ್ಷರಾದ ಶ್ರೀಮತಿ ಲೀಲಾದೇವಿ ಆರ್. ಪ್ರಸಾದ್ ಅವರು ಮಹಿಳೆ ಸಮಾಜದ ಕಣ್ಣು ಪುರುಷನ ಭಾಗ್ಯ ಮಹಿಳೆಯ ಪ್ರಗತಿಯಲ್ಲಿ ಧರ್ಮದ ಬೆಳಕಿರಬೇಕೆಂಬ ಮಾತುಗಳನ್ನಾಡಿದರು.

ಕ್ಷಾತ್ರ್ಯದ ವೀರಶೈವ ಮಹಿಳಾ ಸಮಾಜದ ತಾಯಂದಿರು ಶ್ಲಾಘನೀಯ ಕೆಲಸಮಾಡಿದ್ದಾರೆ. ಸಂಘ ಸ್ಥಾಪನೆಯಾದ ಒಂದೂವರೆ ವರ್ಷಾವಧಿಯಲ್ಲಿಯೇ ಎಲ್ಲರೂ ಗಮನಿಸುವಂತೆ ವೀರಶೈವ ಮಹಿಳಾ ಸಮ್ಮೇಳನವನ್ನು ಹಮ್ಮಿಕೊಂಡು ಸಮಾಜದ ಜಾಗೃತಿಗೆ ಚಾಲನೆ ನೀಡಿದ್ದಾರೆ ಎಂದು ಕಿರಿಯ ಶ್ರೀಗಳು ನುಡಿದರು.

ಮುಕ್ತಾಯ ಸಮಾರಂಭದಲ್ಲಿ

ಕೈಗಾರಿಕೋದ್ಯಮಿಗಳಾದ ಶ್ರೀ ಎನ್.ಆರ್. ಜಗದೀಶ್, ತುಮಕೂರು ನಗರಸಭೆಯ ಉಪಾಧ್ಯಕ್ಷಿಣಿ ಶ್ರೀ ಟಿ.ಸಿ. ಕಲ್ಪನ, ಶ್ರೀ ಬಸವೇಶ್ವರ ಪತ್ತಿನ ಸಹಕಾರ ಬ್ಯಾಂಕಿನ ಅಧ್ಯಕ್ಷರಾದ ಶ್ರೀ ಓಹಿಲೇಶ್ ಮಾತನಾಡಿದರು.


ಗಣ್ಯರಿಗೆ ಸನ್ಮಾನ ಮಾಡಲಾಯಿತು. ಸಮ್ಮೇಳನದ ಯಶಸ್ಸಿಗೆ ವಿಶೇಷವಾಗಿ ಶ್ರಮಿಸಿದ ಸಮಾಜದ ಕಾರ್ಯದರ್ಶಿಗಳಾದ ಶ್ರೀಮತಿ ರೇಣುಕಾ ಪರಮೇಶ್ ವಂದಿಸಿದರು. ಅಧ್ಯಕ್ಷರಾದ ಶ್ರೀಮತಿ ಲಲಿತಾ ಶಿವಮೂರ್ತಿಯವರು ಸ್ವಾಗತಿಸಿದರು. ಕಾರ್ಯಕ್ರಮವನ್ನು ಶ್ರೀ ಹೆಚ್.ವಿ. ವೀರಭದ್ರಯ್ಯ ನಿರೂಪಿಸಿದರು.

ವ್ಯವಸ್ಥಿತವಾಗಿ ನಡೆದ ಸಮ್ಮೇಳನ ಸರ್ವರ ಮೆಚ್ಚುಗೆ ಪಡೆಯಿತು.

ಶ್ರೀವಾಣಿ

ಮಾನವತ್ವದ ಸಂಪಾದನೆ ಜೀವನದಲ್ಲಿ ಮೊದಲ ಹಂತ. ಆ ಹಂತ ಮುಟ್ಟಿದ ಮೇಲೆ ಅದರಲ್ಲೇ ಅವನು ತೃಪ್ತನಾಗಬಾರದು. ಅವನ ಅಂತಿಮ ಗುರಿ ಮಾನವತ್ವ ಮೀರಿ ದೈವತ್ವ ಸಂಪಾದನೆ ಮಾಡುವುದಾಗಿರಬೇಕು. ಜೀವನ ಶಿವನಾಗುವುದು, ಬ್ರಹ್ಮವಾಗುವುದು, ಅಂಗವೇ ಲಿಂಗವಾಗುವುದು.

ಮಾನವೀಯ ಮೌಲ್ಯ ರಕ್ಷಣೆಯಲ್ಲಿ ಮಠಗಳ ಪಾತ್ರ ಮಹತ್ವದ್ದು



ಪರಮಪೂಜ್ಯ ಶ್ರೀ ಶ್ರೀಗಳವರಿಂದ ಆಶೀರ್ವಚನ

“ಶಿಕ್ಷಣ ದೂರದೃಷ್ಟಿ ಹಾಗೂ ಮಾನವೀಯ ಮೌಲ್ಯ ರಕ್ಷಣೆಯಲ್ಲಿ ಮಠಮಾನ್ಯಗಳ ಪಾತ್ರ ಎಲ್ಲರಿಗೂ ಪ್ರೇರಣೆ” ಎಂದು ರಾಜ್ಯಪಾಲ ಶ್ರೀ ಟಿ.ಎನ್. ಚತುರ್ವೇದಿ ಅವರು ಅಭಿಪ್ರಾಯಪಟ್ಟರು.

ಸಿದ್ಧಗಂಗಾ ತಾಂತ್ರಿಕ ಕಾಲೇಜು ಆವರಣದಲ್ಲಿ ನೂತನವಾಗಿ ನಿರ್ಮಿಸಿರುವ ಸ್ನಾತಕೋತ್ತರ ಆಡಳಿತ ನಿರ್ವಹಣಾ ಅಧ್ಯಯನ ಕೇಂದ್ರದ ಕಟ್ಟಡವನ್ನು ರಾಜ್ಯಪಾಲರು ಮಾರ್ಚ್ ೬ರಂದು ಉದ್ಘಾಟಿಸಿ ಮಾತನಾಡಿದರು.

ಕಳೆದ ಐವತ್ತು ವರ್ಷಗಳಲ್ಲಿ ಗತಿಸಿದ ಘಟನೆಗಳಿಗೆ ಡಾ. ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳು ಸಾಕ್ಷೀಭೂತ ರಾಗಿದ್ದಾರೆ. ಸ್ವಾಮೀಜಿ ಅವರ ಆದರ್ಶ ಹಾಗೂ ತತ್ವ ಅನುಕರಣೆಯವಾಗಿದೆ ಎಂದು ಮುಕ್ತಕಂಠದಿಂದ ಶ್ಲಾಘಿಸಿದರು.

ಸ್ವತಂತ್ರ ಬಂದ ಹೊಸತರಲ್ಲಿ ಕೈಗಾರಿಕೆಗಳ ಅಭಿವೃದ್ಧಿಗೆ ಹೆಚ್ಚು ಒತ್ತು ನೀಡಲಾಗುತ್ತಿತ್ತು. ಈಗ ಅದಕ್ಕೆ ಪೂರಕವಾಗಿ ಬದಲಾವಣೆಗೆ ತಕ್ಕಂತೆ ಶಿಕ್ಷಣಕ್ಕೆ ಒತ್ತು ನೀಡಬೇಕಾದ ಅನಿವಾರ್ಯ ಸ್ಥಿತಿ ನಿರ್ಮಾಣವಾಗಿದೆ ಎಂದು ನುಡಿದರು.


ಉನ್ನತ ಶಿಕ್ಷಣ ಸಚಿವ ಡಾ. ಜಿ. ಪರಮೇಶ್ವರ ಅವರು ಜಾಗತೀಕರಣದ ಹಿನ್ನೆಲೆಯಲ್ಲಿ ಇಡೀ ಪ್ರಪಂಚ ಭಾರತದತ್ತ ಗಮನ ಹರಿಸಿದೆ. ದೇಶದಲ್ಲಿ ಲಭ್ಯವಿರುವ ಮಾನವ ಸಂಪನ್ಮೂಲ ಬಳಕೆಗೆ ಹೊಸ ಆಡಳಿತ ನಿರ್ವಹಣಾ ವಿಷಯಗಳನ್ನು ಶಿಕ್ಷಣ ಕ್ಷೇತ್ರದಲ್ಲಿ ಜಾರಿಗೆ ತರಬೇಕು. ಆಡಳಿತ ನಿರ್ವಹಣಾ ವಿಷಯ ಬೋಧಿಸುವ ಶಿಕ್ಷಣ ಸಂಸ್ಥೆಗಳ ಗುಣಮಟ್ಟ ಹೆಚ್ಚಿಸಬೇಕು. ಜತೆಗೆ ಈ ಶಿಕ್ಷಣ ಸಂಸ್ಥೆಗಳಿಗೆ ಸ್ವಾಯತ್ತ ಸ್ಥಾನಮಾನ ನೀಡಬೇಕು. ಇದರಿಂದ ಸ್ಥಳೀಯ ಆದ್ಯತೆಗನುಸಾರ ಪಠ್ಯಕ್ರಮ ರೂಪಿಸಲು ಅನುಕೂಲ ಮಾಡಿಕೊಟ್ಟಂತಾಗುತ್ತದೆ ಎಂದು ತಿಳಿಸಿದರು.



ರಾಜ್ಯಪಾಲರಾದ ಕರ್ನಾಟಕ ಶ್ರೀ ಟಿ.ಎನ್. ಚತುರ್ವೇದಿ ಅವರಿಂದ ಉದ್ಘಾಟನಾ ಭಾಷಣ



ಡಾ. ಎಂ.ಎನ್. ಚನ್ನಬಸಪ್ಪ ಅವರಿಂದ ಸ್ವಾಗತ



ಪ್ರೇಕ್ಷಕರು

೨೦೦೧ರ ವೇಳೆಗೆ ಪ್ರಪಂಚದ ಮೂರು ಆರ್ಥಿಕ ಉಜ್ವಲ ದೇಶಗಳಲ್ಲಿ ಭಾರತ ಒಂದಾಗಲಿದೆ ಎಂದು ಭವಿಷ್ಯ ನುಡಿದರು.


ಆಡಳಿತ ಮಂಡಳಿ ಅಧ್ಯಕ್ಷ ಶ್ರೀ ಬಾಬು ಎನ್. ಕಲ್ಯಾಣಿ ಅವರು ಉದಾರೀ ಕರಣದಿಂದಾಗಿ ಭಾರತ ಜಾಗತಿಕ ಆರ್ಥಿಕ ವ್ಯವಸ್ಥೆಯಲ್ಲಿ ಒಂದಾಗಿದೆ. ಇದರಿಂದ ಅವಕಾಶಗಳು ನೂರುಪಟ್ಟು ಹೆಚ್ಚಿವೆ ಎಂದರು.

ಸಮಾರಂಭದ ಸಾನ್ನಿಧ್ಯ ವಹಿಸಿದ್ದ ಪರಮಪೂಜ್ಯ ಶ್ರೀ ಶ್ರೀಗಳವರು ‘ಶಿಕ್ಷಣ ಎಲ್ಲರಿಗೂ ದೊರೆಯುವಂತಾಗಬೇಕು. ವ್ಯಕ್ತಿಗಳು ಉದಾತ್ತ ಮೌಲ್ಯಗಳನ್ನು ಜೀವನದಲ್ಲಿ ಅಳವಡಿಸಿ ಕೊಳ್ಳಬೇಕು’ ಎಂದು ತಮ್ಮ ಆಶೀರ್ವಚನದಲ್ಲಿ ತಿಳಿಸಿದರು.

ಸಂಸ್ಥೆ ನಿರ್ದೇಶಕಿ ಶ್ರೀಮತಿ ಮಾಲತಿ ಬೋಳಾರ್ ಅವರು ಪ್ರಾಸ್ತಾವಿಕ ವಾಗಿ ಮಾತನಾಡಿದರು. ಪ್ರಾಂಶುಪಾಲ ಡಾ. ಎಂ.ಎನ್. ಚನ್ನಬಸಪ್ಪ ಅವರು ಸ್ವಾಗತಿಸಿದರು.

ಜಿಲ್ಲಾಧಿಕಾರಿ ಶ್ರೀ ಮಲ್ಲಿಕಾರ್ಜುನ ಬಿ. ದ್ಯಾಬೇರಿ ಹಾಗೂ ಜಿಲ್ಲಾ ಪೊಲೀಸ್ ವರಿಷ್ಠಾಧಿಕಾರಿ ಶ್ರೀ ಆರ್. ಹಿತೇಂದ್ರ ಅವರು ಪಾಲ್ಗೊಂಡಿದ್ದರು.

ಹನ್ನೆರಡನೇ ಶತಮಾನದ ಅನುಭವಮಂಟಪ : ಶ್ರೀ ಸಿದ್ಧಗಂಗಾ ಕ್ಲೇತೃ



ಪರಮಪೂಜ್ಯ ಶ್ರೀ ಶ್ರೀಗಳವರಿಂದ ಆಶೀರ್ವಚನ

ಅಂತರ್ಜಲ ಅಭಿವೃದ್ಧಿ ಕೆಲಸಕ್ಕೆ ಹೆಚ್ಚು ಮಹತ್ವ ನೀಡುವ ತುರ್ತು ಅಗತ್ಯ ಪ್ರಸ್ತುತ ದಿನಗಳಲ್ಲಿ ಕಾಣುತ್ತಿದ್ದು ಅದಕ್ಕಾಗಿ ಜಲಾನಯನ ಅಭಿವೃದ್ಧಿ ಯೋಜನೆಯಡಿ ಜಿಲ್ಲೆಯಲ್ಲಿ ೩೦ ಕೋಟಿ ರೂ.ಗಳಷ್ಟು ಕಾಮಗಾರಿಗಳನ್ನು ಕೈಗೆತ್ತಿಕೊಳ್ಳಲಾಗಿದೆ ಎಂದು ಕೃಷಿ ಸಚಿವ ಶ್ರೀ ಎ.ಎಸ್. ಕೌಜಲಗಿ ಅವರು ತಿಳಿಸಿದರು.

ಸಚಿವರು ಫೆಬ್ರವರಿ ೧೯ರಂದು ಸಿದ್ಧಗಂಗಾ ಕ್ಲೇತೃದಲ್ಲಿ ೩೯ನೇ ಕೃಷಿ ಮತ್ತು ಕೈಗಾರಿಕಾ ಪ್ರದರ್ಶನ ಉದ್ಘಾಟಿಸಿ ಮಾತನಾಡುತ್ತಿದ್ದರು. ಪ್ರಸ್ತುತ ಅಂತರ್ಜಲ ಮಟ್ಟ ಕುಸಿದಿದೆ. ಮಳೆ ನೀರಿನ ಪ್ರತಿ ಹನಿಯನ್ನು ಭೂಮಿಗೆ ಇಂಗಿಸಬೇಕು, ಅದಕ್ಕಾಗಿ ವೈಜ್ಞಾನಿಕವಾಗಿ ಅಗತ್ಯವಿರುವ ಕಡೆ ತಡೆಗೋಡೆ, ಅಣೆಕಟ್ಟುಗಳನ್ನು ನಿರ್ಮಿಸಿ ಜಲಾನಯನ ಅಭಿವೃದ್ಧಿಗೊಳಿಸಬೇಕೆಂದು, ರಾಜ್ಯದ ಪ್ರತಿ ಜಿಲ್ಲೆಗಳಲ್ಲೂ ಇಂತಹ ಕಾಮಗಾರಿ ಕೈಗೊಳ್ಳಲಾಗಿದೆ ಎಂದರು.

ಪ್ರಕೃತಿ ವಿಕೋಪ ಮತ್ತು ಬೆಳೆ ನಷ್ಟದಲ್ಲಿ ರೈತರಿಗೆ ನೆರವಾಗುವ ಕೃಷಿ ವಿಮೆ ಪ್ರಯೋಜನ ಪಡೆಯಲು ಬಹಳಷ್ಟು ಜನ ಮುಂದಾಗುತ್ತಿದ್ದಾರೆ. ಕಳೆದ ವರ್ಷ ೬.೧೧ ಲಕ್ಷ ಜನ ವಿಮೆ ಪಡೆದು ೧.೩೨ ಕೋಟಿ ರೂ. ಹಣ ಪಾವತಿಸಲಾಗಿದೆ ಎಂದರು.

ರೈತರಿಗೆ ರೋಗ ರಹಿತ ಬೀಜಪೂರೈಕೆ ಕಡಿಮೆ ನೀರಿನಲ್ಲಿ ಹೆಚ್ಚು ಬೆಳೆ ಬೆಳೆಯುವ ತಂತ್ರಜ್ಞಾನ ಒದಗಿಸಲು ಪ್ರಯತ್ನಿಸುತ್ತಿರುವುದಾಗಿ ಹೇಳಿದರು.

ಕೃಷಿಕನ ಬಗ್ಗೆ ಭಾಷಣ ಮಾಡಲಾಗುತ್ತಿದೆಯೇ ಹೊರತು ಪ್ರಾಮಾಣಿಕ ಪ್ರಯತ್ನ ನಡೆಯುತ್ತಿಲ್ಲ. ಎ.ಎ.ಗಳ ಸಂಶೋಧನೆ, ಪ್ರಗತಿಪರ ಧೋರಣೆಗಳು ರೈತನಿಗೆ ತಲುಪಿಲ್ಲ ಎಂದು ವಿವಾದಿಸಿದರು.

೧೨ನೇ ಶತಮಾನದ ಅನುಭವ ಮಂಟಪದಂತೆ ಸಿದ್ಧಗಂಗಾ ಶ್ರೀಗಳವರು ಚಾತ್ಯಾತೀತ ಸಂಸ್ಥೆ ನಡೆಸುತ್ತಿದ್ದಾರೆ. ರೈತರ ಪ್ರಗತಿಗೆ ಶ್ರೀಗಳ ಪ್ರಯತ್ನ ಸ್ಪಷ್ಟಾರ್ಥ, ವಸ್ತು ಪ್ರದರ್ಶನಕ್ಕೆ ಅನುದಾನ ದೊರಕಿಸಿಕೊಡಲು ಪ್ರಯತ್ನಿಸುವುದಾಗಿ ಭರವಸೆ ನೀಡಿದರು.

ಅಧ್ಯಕ್ಷತೆ ವಹಿಸಿದ್ದ ಜಿಲ್ಲಾ ಉಸ್ತುವಾರಿ ಹಾಗೂ ಉನ್ನತ ಶಿಕ್ಷಣ ಸಚಿವ ಡಾ. ಜಿ. ಪರಮೇಶ್ವರ್ ಮಾತನಾಡಿ ಮಳೆಯ ಅಭಾವದಿಂದ ೧೬ ರಾಜ್ಯಗಳಲ್ಲಿ ಬರ ಬಂದಿದೆ. ಮನುಷ್ಯನ ಪ್ರಕೃತಿ ವಿರೋಧಿ ಕೃತ್ಯದಿಂದ ಪರಿಸರ ಚಕ್ರದ ಸರಣಿ ಕಡಿತಗೊಂಡು,

ಅಂತರ್ಜಲಮಟ್ಟ ತೀವ್ರವಾಗಿ ಕುಸಿದಿದೆ. ತಕ್ಷಣವೇ ಈ ಬಗ್ಗೆ ಎಚ್ಚರಿಕೊಳ್ಳದಿದ್ದರೆ ಮುಂದಿನ ದಿನಗಳಲ್ಲಿ ಭೂಮಿಯಲ್ಲಿ ಜೀವರಾಶಿ ಸಂಪೂರ್ಣ ನಾಶವಾಗುವ ಸಂಭವವಿದೆ, ಈಗಾಗಲೇ ನೂರಾರು ಜೀವ ಸಂಕುಲ ಹಾಗೂ ೨೫೦೦ ಗಿಡ ಮೂಲಿಕೆಗಳು ನಾಶವಾಗಿ ಹೋಗಿವೆ ಎಂದರು.

ಸಮಾರಂಭದ ದಿವ್ಯ ಸಾನ್ನಿಧ್ಯ ವಹಿಸಿದ್ದ ಪರಮಪೂಜ್ಯ ಡಾ. ಶ್ರೀ ಶ್ರೀ ಶಿವಕಮಾರ ಮಹಾಸ್ವಾಮಿಗಳವರು ತಮ್ಮ ಆಶೀರ್ವಚನದಲ್ಲಿ ರೈತರು ಕೃಷಿ ಮತ್ತು ವಸ್ತುಪ್ರದರ್ಶನದಲ್ಲಿ ಭಾಗವಹಿಸಿ ತಮ್ಮ ಅರಿವಿನ ದಿಗಂತವನ್ನು ವಿಸ್ತರಿಸಿಕೊಳ್ಳಬೇಕೆಂದು ಕರೆ ನೀಡಿದರು. ರೈತ ದೇಶದ ಬೆನ್ನಲುಬು, ರೈತರು ಅಭಿವೃದ್ಧಿಯಾದರೆ ದೇಶ ಅಭಿವೃದ್ಧಿಯಾಗುತ್ತದೆ ಎಂದು ನುಡಿದರು.

ಈ ಸಂದರ್ಭದಲ್ಲಿ ಈ ಟಿ.ಎ. ಸುದ್ದಿ ಸಂಯೋಜಕ ಶ್ರೀ ಮನೋಹರ್ ಎಡವಟ್ಟಿ ಮಾತನಾಡಿದರು. ಶಾಸಕ ಶ್ರೀ ಎಸ್. ಶಿವಣ್ಣ, ನಗರಾಭಿವೃದ್ಧಿ ಅಧ್ಯಕ್ಷ ಶ್ರೀ ಸಿದ್ಧಲಿಂಗೇಗೌಡ, ಮಾಜಿ ಅಧ್ಯಕ್ಷ ಶ್ರೀ ರೆಡ್ಡಿ ಚನ್ನಯಲ್ಲಪ್ಪ ಸಿ.ಇ.ಓ. ಶ್ರೀ ಡಿ.ಕೆ. ರಂಗಸ್ವಾಮಿ, ಜಿ.ಪಂ. ಉಪಾಧ್ಯಕ್ಷ ಶ್ರೀ ಚೌದ್ರಿ ಟಿ. ರಂಗಪ್ಪ, ನಗರ ಸಭಾ ಸದಸ್ಯರಾದ ಶ್ರೀ ಡಿ.ಆರ್. ಬಸವರಾಜು, ಶ್ರೀ ಪಿ.ಎಸ್. ರಮೇಶ್, ಶ್ರೀ ನಯಾಜ್ ಅಹಮದ್, ಮದ್ಯಪಾನ ಸಂಯಮ ಮಂಡಳಿ ಅಧ್ಯಕ್ಷ ಶ್ರೀ ನರಸಿಂಹಯ್ಯ ಉಪಸ್ಥಿತರಿದ್ದರು.

ಶ್ರೀ ರೇಣುಕಯ್ಯ ಸ್ವಾಮಿಸಿ, ಶ್ರೀ ಎಸ್. ಶಿವಕಮಾರ್ ವರದಿ ಓದಿದರು. ಶ್ರೀ ಜಿ. ಕುಮಾರಸ್ವಾಮಿ ಕಾರ್ಯಕ್ರಮ ನಿರೂಪಿಸಿದರು, ಶ್ರೀ ಎಸ್. ಗಂಗಾಧರಯ್ಯ ಅವರು ಶರಣು ಸಮರ್ಪಣೆ ಮಾಡಿದರು.

ಉತ್ತಮ ರಾಸುಗಳ ಪ್ರದರ್ಶನ ಹಾಗೂ ಬಹುಮಾನ ವಿತರಣಾ ಸಮಾರಂಭ

ಮಾರ್ಚ್ ೫ರಂದು ನಡೆದ ಉತ್ತಮರಾಸುಗಳ ಪ್ರದರ್ಶನ ಹಾಗೂ ಬಹುಮಾನ ವಿತರಣಾ ಸಮಾರಂಭ ಪರಮಪೂಜ್ಯ ಶ್ರೀ ಶ್ರೀಗಳವರ ದಿವ್ಯ ಸಾನ್ನಿಧ್ಯದಲ್ಲಿ ನಡೆಯಿತು.

ಮುಖ್ಯ ಅತಿಥಿಗಳಾಗಿ ಆಗಮಿಸಿದ್ದ ಜಿಲ್ಲಾ ಪಶುಪಾಲನ ಮತ್ತು ಪಶುವೈದ್ಯ ಇಲಾಖಾ ಉಪನಿರ್ದೇಶಕರಾದ ಶ್ರೀ ಎಂ.ಟಿ. ಮಂಜುನಾಥರವರು, ದೇಶೀಯ ತಳಗಳನ್ನು ಹೆಚ್ಚು ಹೆಚ್ಚು ಅಭಿವೃದ್ಧಿ ಪಡಿಸಬೇಕು. ಈ ನೆಲದ ಮಣ್ಣಿಗೆ ಸಂಸ್ಕೃತಿಗೆ ಹೊಂದುವ ರಾಸುಗಳನ್ನು ಸಾಕಬೇಕು ಎಂದು ಕರೆ ಕೊಟ್ಟರು.

ಅಧ್ಯಕ್ಷತೆ ವಹಿಸಿದ್ದ ಜಿಲ್ಲಾ ವಿದ್ಯುತ್ ಅಧೀಕ್ಷಕ ಇಂಜಿನಿಯರ್ ಶ್ರೀ ಎಂ.ಸಿ. ಶಿವಕಮಾರ್‌ರವರು ನಮ್ಮ ವಿದ್ಯಾರ್ಥಿಗಳಿಗೆ



ಬಹುಮಾನಿತರಿಗೆ ಪಾರಿತೋಷಕಗಳು

ವಾರಕ್ಕೊಮ್ಮೆಯಾದರೂ ವ್ಯವಸಾಯದ ಕೆಲಸ ಕಾರ್ಯಗಳ ಕಡೆ ಗಮನ ಹರಿಸುವಂತೆ ಮಾಡಬೇಕು. ವ್ಯವಸಾಯಕ್ಕೆ ಸಂಬಂಧಪಟ್ಟ ಪರಿಕರಗಳ ಪರಿಚಯ ಮಾಡಿಸಬೇಕು. ಇಂದು ಅವೆಲ್ಲಾ ಮರೆತೇ ಹೋಗಿವೆ. ಮುಂದಿನ ಪೀಳಿಗೆಗೆ ಅವೆಲ್ಲವೂ ಅವಶ್ಯಕ ಎಂದರು. ಜಿಲ್ಲಾ ಪಂಚಾಯತ್ ಉಪಕಾರ್ಯದರ್ಶಿಗಳಾದ ಶ್ರೀ ಎ.ಎಸ್. ರಾಮಚಂದ್ರಪ್ಪನವರು ಬಹುಮಾನ ವಿತರಿಸಿದರು. ಉತ್ತಮ ಸಾಕಾಣೆ ಮಾಡಿದವರಿಗೆ ಮೊದಲ ಬಹುಮಾನವಾಗಿ ಚಿನ್ನದ ಪದಕಗಳನ್ನು ವಿತರಿಸಲಾಯಿತು.

ಈ ವರ್ಷ ಜಾತ್ರೆಗೆ ೬೯೦೦ ರಾಸುಗಳು, ೪೫೦ ಗಾಡಿಗಳು ಬಂದು ಕಲೆದಿದ್ದವು. ಉತ್ತಮ ರಾಸುಗಳ ಪ್ರದರ್ಶನದಲ್ಲಿ ೨೬ ಹೋರಿಕರುಗಳು, ೨೩ ಎತ್ತುಗಳನ್ನು ಆಯ್ಕೆ ಮಾಡಲಾಯಿತು ಪ್ರಥಮ ೯ ಬಹುಮಾನ, ದ್ವಿತೀಯ ೧೦ ತೃತೀಯ, ೧೧ ಮತ್ತು ಸಮಾದಾನಕರ ೧೯ ಬಹುಮಾನಗಳನ್ನು ಕೊಡಲಾಯಿತು. ಗ್ರಾಮೀಣ ರೈತರು ಪಶುಪಾಲನೆಯಲ್ಲಿ ಹೆಚ್ಚು ಶ್ರದ್ಧೆ, ಆಸಕ್ತಿ ನಿಷ್ಠೆಯಿಂದ ತೊಡಗುವಂತಾಗಲಿ ಎಂದು ಪ್ರೋತ್ಸಾಹದಾಯಕ ವಾಗಿ ೯ ಚಿನ್ನದ ಪದಕಗಳನ್ನು ವಿತರಿಸಲಾಯಿತು. ಈ ವರ್ಷ ಶ್ರೀಮಠದ ವತಿಯಿಂದ ೨೮ ಸಾವಿರ ರೂ. ಮೌಲ್ಯದ ಬಹುಮಾನ

ಗಳನ್ನು ನೀಡಲಾಯಿತು - ಜಿಲ್ಲಾ ಪರಿಷತ್‌ನಿಂದ ಮತ್ತು ಪರಿಷತ್‌ನಿಂದ ಇಲಾಖೆಯವರು ೫೦೦೦ ರೂ.ಗಳನ್ನು ಬಹುಮಾನವಾಗಿ ನೀಡಿದ್ದರು. ಈ ವರ್ಷದ ಚಾತೃಗೆ ಬಂದು ಸೇರಿದ ಹಳ್ಳಿಕಾರ್ ಮತ್ತು ಅಮ್ಮತ್ ಮಹಲ್ ತಳಿಗಳ ಉತ್ಪಾದನೆ ಸಾಕಾರಣ್ಯದಲ್ಲಿ ರಾಮನಗರ ತಾಲ್ಲೂಕು ಮೊದಲ ಸ್ಥಾನದಲ್ಲಿತ್ತು. ಕಳೆದ ೪೬ ವರ್ಷಗಳಿಂದ ಬಹುಮಾನ ಪುರಸ್ಕಾರ ಪ್ರಶಸ್ತಿಗಳನ್ನು ನೀಡುತ್ತಾ ಬರಲಾಗುತ್ತಿದೆ.

ಸಮಾರಂಭದ ದಿವ್ಯಸಾನ್ನಿಧ್ಯ ವಹಿಸಿದ್ದ ಪರಮಪೂಜ್ಯ ಶ್ರೀ ಶ್ರೀಗಳವರು ತಮ್ಮ ನುಡಿ ಸಂದೇಶದಲ್ಲಿ "ನಮ್ಮ ಹಿಂದಿನ ಪರಂಪರೆಯನ್ನು ಉಳಿಸಿ ಬೆಳೆಸಿಕೊಂಡು ಹೋಗುವ ಜವಾಬ್ದಾರಿ ನಮ್ಮೆಲ್ಲರ ಮೇಲಿದೆ. ಹಿಂದಿನ ಧಾನ್ಯಗಳ ತಳಿಗಳೆಲ್ಲ ಮರತೇ ಹೋಗಿವೆ. ಹಿಂದೆ ಒಂದು ಹಳ್ಳಿ ಎಂದರೆ ಅಲ್ಲಿ ಗೋಕಟ್ಟಿ ಗೋಮಾಳ ಗುಂಡುತೋಪು ಈ ಮೂರು ಅವಶ್ಯಕವಾಗಿ ಇರುತ್ತಿದ್ದವು. ಇಂದು ಅವೆಲ್ಲ ಮಾಯವಾಗಿವೆ. ರಾಸಾಯನಿಕ ಗೊಬ್ಬರಗಳ ಬಳಕೆಯಿಂದ ಆಹಾರವೆಲ್ಲಾ ವಿಷಮಯವಾಗಿವೆ. ಬೇವನ್ನು ಬಿತ್ತಿ ಮಾವನ್ನು ಬಯಸಿದರೆ ಫಲವಾದರೂ ಏನು? ಹಿಂದೆ ನಮ್ಮ ಪೂರ್ವಜರು ಗೋವುಗಳನ್ನು ಮಾತೆ ಎಂದು ಭಾವಿಸಿದ್ದರು. ಅದೊಂದು ರಾಷ್ಟ್ರೀಯ ಸಂಪತ್ತು ಎಂದು ಪರಿಭಾವಿಸಲಾಗಿತ್ತು. ಇಂದು ವಿನಾಶದ ಅಂಚಿನಲ್ಲಿದೆ. ಗೋಹತ್ಯೆ ಪಂಚ ಮಹಾ ಪಾಪಗಳಲ್ಲಿ ಒಂದು ಎಂಬುದನ್ನು ಅರಿಯಬೇಕು. ರೈತರು ಪರಿಶುದ್ಧವಾದ ಕಾರ್ಯ ಜೀವನ ನಡೆಸಬೇಕು ಬಸವಣ್ಣನವರ ಕಾರ್ಯ ತತ್ವ ಇಂದಿನ ಎಲ್ಲ ಸಮಸ್ಯೆಗಳಿಗೂ ರಾಮಬಾಣವಾಗಿದೆ" ಎಂದು ತಿಳಿಸಿದರು.

ರಾಮನಗರ ತಾಲ್ಲೂಕು, ಗುಡ್ಡೆ ತಿಮ್ಮಸಂದ್ರ, ಗ್ರಾಮದ ಶ್ರೀ ಮರಿಸ್ವಾಮಿಪ್ಪ, ತುಮಕೂರು ತಾಲ್ಲೂಕು, ಮುತ್ಸಂದ್ರ, ಗ್ರಾಮದ ಶ್ರೀ ಡಿ. ನಾರಾಯಣಪ್ಪ, ಬೆಂಗಳೂರು ಉತ್ತರ ತಾಲ್ಲೂಕು ಸೊಂಡೆಕೊಪ್ಪದ ಶ್ರೀ ಪಿ. ರಾಜಣ್ಣ ಬೆಂಗಳೂರು ರಾಜಾಜಿನಗರ ಶ್ರೀ ಸಿ. ರಘು, ತುಮಕೂರು ತಾಲ್ಲೂಕು ಹೆಬ್ಬರೂರು ಗ್ರಾಮದ ಶ್ರೀ ಈ. ಚಿಕ್ಕಣ್ಣ, ರಾಮನಗರ ತಾಲ್ಲೂಕು ವಿರುಪಸಂದ್ರದ ಶ್ರೀ ಹೆಚ್. ಹೊನ್ನಪ್ಪ, ತುಮಕೂರು ನಗರದ ಶ್ರೀ ಕೋರಿ ಸದಾಶಿವಯ್ಯನವರ ಎನ್. ನಾಗರಾಜು, ಮಂಡ್ಯ ಜಿಲ್ಲೆ ನಾಗಮಂಗಲ ಟೌನ್, ಶ್ರೀ ಹೆಚ್. ಕೆಂಪೇಗೌಡ ತುಮಕೂರು ತಾಲ್ಲೂಕು ಹೊನ್ನೇನಹಳ್ಳಿ ಎಸ್. ಸುಧಾಕರ್ ಇವರುಗಳಿಗೆ ಪದಕಗಳನ್ನು ನೀಡಲಾಯಿತು.

ಪ್ರಾರಂಭದಲ್ಲಿ ವಿದ್ಯಾರ್ಥಿಗಳಿಂದ ಸಾಮೂಹಿಕ ಪ್ರಾರ್ಥನೆ, ಶ್ರೀ ಪಿ.ಎನ್. ಚಂದ್ರಶೇಖರಯ್ಯನವರಿಂದ ಸ್ವಾಗತ

ಶ್ರೀ ಜಿ. ಗವಿಸಿದ್ದಯ್ಯನವರಿಂದ ಸಂಕ್ಷಿಪ್ತ ಉತ್ತಮ ರಾಸುಗಳ ಪ್ರದರ್ಶನದ ವರದಿ. ಶ್ರೀ ಕೆ.ಹೆಚ್. ಶಿವರುದ್ರಯ್ಯನವರಿಂದ ವಂದನೆ, ಡಿ.ಎಸ್. ನಾಗರಾಜು ಕಾರ್ಯಕ್ರಮ ನಿರೂಪಣೆ ಮಾಡಿದರು.

ಅನ್ನದಾನ ಮತ್ತು ವಿದ್ಯಾದಾನಕ್ಕಿಂತ ಬೇರೊಂದು ದಾನವಿಲ್ಲ

ರೈತರು ಬೆಳೆದ ಕೃಷಿ ಉತ್ಪನ್ನಗಳನ್ನು ಸಂರಕ್ಷಿಸಲು ಸಂಸ್ಕರಣ ಘಟಕಗಳನ್ನು ಸ್ಥಾಪಿಸುವ ಕಾರ್ಯಕ್ರಮ ಹಾಕಿಕೊಳ್ಳುವ ಉದ್ದೇಶ ವಿದೆ ಎಂದು ರಾಜ್ಯ ಕೃಷಿ ಮಾರುಕಟ್ಟೆ ಸಚಿವ ಶ್ರೀ ಬಿ.ಎಸ್. ಪಾಟೀಲ್ ಸಾಸನೂರು ತಿಳಿಸಿದರು.

ಅವರು ತಮ್ಮ ಭಾಷಣದಲ್ಲಿ ವಿದ್ಯಾರ್ಥಿಗಳಿಗೆ ಉತ್ತಮ ಸಂಸ್ಕಾರ ನೀಡಿದರೆ ಸಂಸ್ಕಾರವಂತರಾಗಿ ಸಮಾಜದಲ್ಲಿ ಉತ್ತಮ ಪ್ರಜೆಯಾಗಲು ಸಾಧ್ಯವಾಗಲಿದೆ. ಈ ನಿಟ್ಟಿನಲ್ಲಿ ಶ್ರೀ ಸಿದ್ಧಗಂಗಾ ಕ್ಷೇತ್ರ ಇದಕ್ಕೆ ಪೂರಕವಾಗಿ ಕಾರ್ಯನಿರ್ವಹಿಸುತ್ತಿದೆ.

ಶ್ರೀ ಸಿದ್ಧಗಂಗಾಕ್ಷೇತ್ರಕ್ಕೆ ೬೦೦ ವರ್ಷಗಳ ಭವ್ಯ ಇತಿಹಾಸವಿದೆ. ಇಲ್ಲಿ ನಿರಂತರವಾಗಿ ದಾಸೋಹ ನಡೆದಿದೆ. ಇಂದು ರೆ ಸಾವಿರ ಜನ ವಿದ್ಯಾರ್ಥಿಗಳು ಉಚಿತ ವಿದ್ಯಾಭ್ಯಾಸ ಹಾಗೂ ಪ್ರಸಾದ ಸ್ವೀಕರಿಸುತ್ತಿದ್ದಾರೆ. ಅನ್ನದಾನಕ್ಕಿಂತ ಬೇರೆ ಯಾವುದೇ ದಾನವಿಲ್ಲ ಎಂದರು.

ಇಂದು ಸಮಾಜದಲ್ಲಿ ದೊಡ್ಡದರೆನಿಸಿಕೊಳ್ಳುವ ಪ್ರಯತ್ನ ನಡೆದಿದ್ದು, ಸಜ್ಜನರಾಗಲು ಬಾವ, ವಾಚ, ಕ್ರಿಯಾಶುದ್ಧಿಯಿಂದ ಸಾಧ್ಯ. ನಡೆದಂತೆ ನಡೆಸುವ ಸಂಪ್ರದಾಯ ಇಂದು ಕಡಿಮೆಯಾಗಿದ್ದು, ಆದರ್ಶಮಯ ಜೀವನ ನಡೆಸಲು ಶ್ರೀಗಳವರ ಅಶೀರ್ವಾದ ಅಗತ್ಯ ಎಂದು ಸಚಿವರು ಹೇಳಿದರು.

ಶ್ರೀಕ್ಷೇತ್ರದಲ್ಲಿ ವಿದ್ಯಾಭ್ಯಾಸಕ್ಕೆ ಹೆಚ್ಚಿನ ಆದ್ಯತೆ ನೀಡಿದ್ದಾರೆ. ಇಲ್ಲಿನ ಸಂಸ್ಕಾರದಿಂದ ಉತ್ತಮ ನಾಗರಿಕರಾಗಿದ್ದಾರೆ. ಮತದಿಂದ ಹಲವಾರು ಜನೋಪಯೋಗಿ ಕಾರ್ಯಗಳು ನಡೆಯುತ್ತಿವೆ. ಇವರ ತತ್ವ ಸಂದೇಶಗಳು ಸಮಾಜಕ್ಕೆ ಪ್ರೇರಣೆಯಾಗಿವೆ ಎಂದರು. ಜ್ಞಾನ, ದಾಸೋಹ, ಅನ್ನ ದಾಸೋಹದ ಜೊತೆಗೆ ಸಮಾಜದ ಆರ್ಥಿಕ ಅಭಿವೃದ್ಧಿಗೆ ಆದ್ಯತೆ ನೀಡಿದ್ದಾರೆ. ಸರ್ಕಾರ ಮಾಡದ್ದನ್ನು ಶ್ರೀ ಸಿದ್ಧಗಂಗಾ ಕೃಷಿ ಮತ್ತು ಕೈಗಾರಿಕಾ ಇಲಾಖೆ ಕಳೆದ ೩೮ ವರ್ಷಗಳಿಂದ ನಡೆಸಿದ್ದು, ಇವರ ದೃಷ್ಟಿಕೋನ ವಿಶಾಲವಾದುದು ಎಂದು ತಿಳಿಸಿದರು.

ಅವರಿಂದ ಶ್ರೀ ಮಠದಲ್ಲಿ ಏರ್ಪಡಿಸಿದ್ದ ಕೃಷಿ ಮತ್ತು ಕೈಗಾರಿಕಾ ವಸ್ತು ಪ್ರದರ್ಶನದ ಮುಕ್ತಾಯ ಸಮಾರಂಭದ ಅಧ್ಯಕ್ಷತೆ



ರಾಜ್ಯ ಕೃಷಿಮಾರುಕಟ್ಟೆ ಸಚಿವ ಶ್ರೀ ಬಿ.ಎಸ್. ಪಾಟೀಲ್ ಸಾಸನೂರು ಅವರಿಂದ ಭಾಷಣ

ವಹಿಸಿ ಮಾತನಾಡಿದರು. ರೈತರು ಬೆಳೆದ ವಸ್ತುಗಳನ್ನು ಸಂಸ್ಕರಿಸುವ ಜೊತೆಗೆ ರಫ್ತು ವಿಭಾಗ ತೆರೆಯುವ ಉದ್ದೇಶವಿದ್ದು, ರೈತರಿಗೆ ಮಾರ್ಗದರ್ಶನ ಕಾರ್ಯಕ್ರಮಗಳನ್ನು ಹಮ್ಮಿಕೊಳ್ಳಲಾಗಿದೆ ಎಂದು ತಿಳಿಸಿದರು.

ಕೃಷಿ ಉತ್ಪನ್ನಗಳನ್ನು ಹೆಚ್ಚು ಹೆಚ್ಚು ಬೆಳೆಯಲು ಜಲಸಂಪತ್ತು ಹೆಚ್ಚಾಗಬೇಕು. ಇದರಿಂದ ಲಾಭದಾಯಕ ಬೆಳೆ ಬೆಳೆಯಲು ಸಾಧ್ಯ. ಜಲಸಂಪತ್ತು ಉತ್ಪನ್ನ ಹಾಗೂ ಅವುಗಳಿಗೆ ಯೋಗ್ಯ ಬೆಲೆ ಹಿನ್ನೆಲೆಯಲ್ಲಿ ಸರ್ಕಾರ ಕಾರ್ಯಕ್ರಮ ಹಾಗೂ ಸುಧಾರಣಾ ನೀತಿ ಜಾರಿಗೆ ತಂದಿದೆ ಎಂದರು.

ವಿಧಾನ ಪರಿಷತ್ ಸದಸ್ಯ ಶ್ರೀ ಕೆ.ಎನ್ ರಾಜಣ್ಣ ಮಾತನಾಡಿ, ರಾಜ್ಯದಲ್ಲಿ ವ್ಯವಸಾಯಕ್ಕೆ ಹೆಚ್ಚಿನ ಆದ್ಯತೆ ಇದ್ದು, ರೈತನ ಉತ್ಪನ್ನಗಳಿಗೆ ಬೆಲೆ ನಿರ್ಧಾರ ವ್ಯವಸ್ಥೆಯ ನೀತಿ ಜಾರಿಗೊಳಿಸ ಬೇಕೆಂದರು. ಇದರಿಂದ ರೈತ ಆರ್ಥಿಕವಾಗಿ ಬೆಳೆಯಲು ಸಾಧ್ಯ ಎಂದರು.

ಜಿಲ್ಲಾ ಪಂಚಾಯಿತಿ ಅಧ್ಯಕ್ಷ ಶ್ರೀ ಕೆ. ಲಿಂಗರಾಜು ಮಾತನಾಡಿ, ರೈತರು ಕೃಷಿಯನ್ನೇ ಆವಲಂಬಿಸಿದರೆ ಬೆಳವಣಿಗೆ ಸಾಧ್ಯವಿಲ್ಲ. ಹೈನುಗಾರಿಕೆ, ಉಪಕರಣಗಳನ್ನು ಆಳವಡಿಸಿ ಕೊಳ್ಳುವಂತೆ ಕರೆ ನೀಡಿದರು.

ಪರಮಪೂಜ್ಯ ಡಾ. ಶ್ರೀ ಶ್ರೀ ಶಿವಕುಮಾರ ಸ್ವಾಮಿಗಳು ದಿವ್ಯಸಾನ್ನಿಧ್ಯ ವಹಿಸಿ ಅಶೀರ್ವಚನ ನೀಡಿದರು. ಅವರು ತಮ್ಮ ಅಶೀರ್ವಚನದಲ್ಲಿ 'ಜನಸಂಖ್ಯೆಗೆ ಅನುಗುಣವಾಗಿ ಕೃಷಿ ಉತ್ಪನ್ನಗಳು ಹೆಚ್ಚಾಗಬೇಕು ಹಳೆಯ ಪದ್ಧತಿಗಳನ್ನು ಅನುಸರಿಸಿ ಹೆಚ್ಚಿನ ಉತ್ಪನ್ನ ಗಳನ್ನು ಬೆಳೆಯಬೇಕು. ಈ ನಿಟ್ಟಿನಲ್ಲಿ ಸರ್ಕಾರ ರೈತರಿಗೆ ಪ್ರೋತ್ಸಾಹ ನೀಡಬೇಕು. ರಾಷ್ಟ್ರ ಎಂದರೆ ಬರೀ ನಗರ ಪ್ರದೇಶಗಳಲ್ಲ ಹಳ್ಳಿಗಳೂ ಸೇರಿವೆ ಎಂಬುದನ್ನು ಮರೆಯಬಾರದು. ಹಳ್ಳಿಗಳ ಸರ್ವಾಂಗೀಣ ಅಭಿವೃದ್ಧಿಯಾಗದ ಹೊರತು ರಾಷ್ಟ್ರದ ಅಭಿವೃದ್ಧಿ ಯಾಗುವುದಿಲ್ಲ' ಎಂದು ಕರೆ ನೀಡಿದರು. ಕಾರ್ಯಕ್ರಮ ದಲ್ಲಿ ಜಿಲ್ಲಾಧಿಕಾರಿ ಶ್ರೀ ಎಂ.ಬಿ. ದ್ವಾಬೇರಿ ನಗರ ಸಭಾಧ್ಯಕ್ಷ ಶ್ರೀ ಟಿ.ಪಿ. ಮಂಜುನಾಥ್, ಉಪಾಧ್ಯಕ್ಷ ಶ್ರೀಮತಿ ಟಿ.ಪಿ. ಕಲ್ಪನ, ರಾಜ್ಯ ವಿಶ್ವಕಾರ್ಯಕ್ರಮದ ನಿರ್ದೇಶಕ ಶ್ರೀ ಉಮಾಕಾಂತ್, ಎ.ಪಿ.ಎಂ.ಸಿ. ಅಧ್ಯಕ್ಷ ಶ್ರೀ ಪಂಚಾಕ್ಷರಯ್ಯ, ಜಿಲ್ಲಾ ಪಂಚಾಯಿತಿ ಉಪಕಾರ್ಯದರ್ಶಿ ಶ್ರೀ ಗೋವಿಂದರಾಜು ಭಾಗವಹಿಸಿದರು. ಶ್ರೀದೇವಿ ಸಂಗಡಿಗರ ಪ್ರಾರ್ಥನೆಯಿಂದ ಕಾರ್ಯಕ್ರಮ ಪ್ರಾರಂಭವಾಯಿತು. ಶ್ರೀ ಎಸ್. ಶಿವಕುಮಾರ ಸ್ವಾಗತಿಸಿದರು. ಶ್ರೀ ಕೆಂ.ಬಿ. ರೇಣುಕಯ್ಯ ವಸ್ತು ಪ್ರದರ್ಶನದ ವರದಿ ಮಂಡಿಸಿದರು. ಶ್ರೀ ಎಂ. ನಂದೀಶ್ ಕಾರ್ಯಕ್ರಮ ನಿರೂಪಿಸಿದರು.



ಮಹಾದಾಸೋಹ ನಿಧಿಗೆ ೨೦೦೧ ರೂ.ಗಳಿಗೂ ಹೆಚ್ಚು ಕಾನಿಕೆಯನ್ನು ನೀಡಿದವರ ಪಟ್ಟಿ
(ಮುಂದುವರಿದು)

ಕ್ರ.ಸಂ.	ಹೆಸರು ಮತ್ತು ವಿಳಾಸ	ಮೊತ್ತ	ಕ್ರ.ಸಂ.	ಹೆಸರು ಮತ್ತು ವಿಳಾಸ	ಮೊತ್ತ
೮೪೭.	ಶ್ರೀ ಬಸವೇಶ್ವರ ಸಮಿತಿ ಮೈಕೋ (ರಿ.), ನಂ. ೩೫೫, ೬ನೇ ಮುಖ್ಯರಸ್ತೆ, ಲಕ್ಷ್ಮನಂದ್ರ, ಲೇ ಡಿಟ್, ಬನ್ನೇರುಘಟ್ಟ ರಸ್ತೆ, ಬೆಂಗಳೂರು-೫೬೦ ೦೩೦. ೧೧,೧೧೧.೦೦		೮೫೫.	ಶ್ರೀ ಕೆ.ಎಸ್. ಶಿವರುದ್ರಯ್ಯ ಬಿನ್ ಲಿಂ. ಸಿದ್ದಪ್ಪ, ನಂ. ೨೩೯, ಶ್ರೀ ರುದ್ರೇಶ್ವರ ನಿಲಯ ೧ನೇ ಸ್ಟೇಜ್, ೩ನೇ ಬ್ಲಾಕ್ ೪ನೇ ಕ್ರಾಸ್, ನಾಗರಬಾವಿ, ಬೆಂಗಳೂರು-೫೬೦ ೦೭೨. ೧,೦೫೦.೦೦ (೩ನೇ ಕಂತು)	
೮೪೮.	ಮೆ. ಕೇತನ್ ಎಂಟರ್‌ಪ್ರೈಸಸ್ ನಂ. ೯೯, ೨ನೇ ಹಂತ, ಗಣಿಯರ ಬಳಿ, ಬೆಂಗಳೂರು-೫೬೦ ೦೮೬. ೨೦,೦೦೦.೦೦		೮೫೬.	ಕು. ಜಿ.ಆರ್. ಅನುಪಮಾ ಬಿನ್ ಜಿ.ಸಿ. ರಾಜಣ್ಣ ೪ನೇ ಮುಖ್ಯರಸ್ತೆ, ಸಿದ್ದಗಂಗಾ ಬಡಾವಣೆ, ತುಮಕೂರು-೨. ೨,೫೦೦.೦೦	
೮೪೯.	ಶಿಕ್ಷಣಾರ್ಥಿಗಳು ಶ್ರೀ ಬಸವೇಶ್ವರ ಶಿಕ್ಷಕರ ತರಬೇತಿ ಸಂಸ್ಥೆ ಶ್ರೀ ಸಿದ್ದಗಂಗಾ ಮಠ, ತುಮಕೂರು-೪. ೨,೫೦೦.೦೦		೮೫೭.	ಶ್ರೀಮತಿ ವೈ.ಯಂ ಮಹದೇವಮ್ಮ, ಕೋ ಲೇಟ್. ಶ್ರೀ ಎಸ್. ಜಯಶೇಖರಸ್ವಾಮಿ ಪೊಪ್ಪೆಟರ್, ಶ್ರೀ ನಂಜುಂಡೇಶ್ವರಸ್ವಾಮಿ ರೈಸ್‌ಮಿಲ್ ಮತ್ತು ಸಾಮಿಲ್, ಕಾಲೇಜು ರಸ್ತೆ, ಟಿ. ನರಸೀಪುರ, ಮೈಸೂರು ಜಿಲ್ಲೆ. ೨,೧೦೦.೦೦	
೮೫೦.	ಪ್ರಾಂಶುಪಾಲರು ಮತ್ತು ಸಿ.ಇ.ಟಿ. ಸ್ವಾಘ್ ಶ್ರೀ ಸಿದ್ದಗಂಗಾ ಮಹಿಳಾ ಕಾಲೇಜು ಬಿ.ಹೆಚ್. ರಸ್ತೆ, ತುಮಕೂರು-೫೭೨ ೧೦೨. ೧,೦೦,೦೦೧.೦೦		೮೫೮.	ಶ್ರೀ ಹೆಚ್.ಎಂ. ಸಿದ್ದಪ್ಪ ಮುಖ್ಯಶಿಕ್ಷಕರು, ಜನಸೇವಾ ವಿದ್ಯಾಕೇಂದ್ರ, ಚನ್ನೇನಹಳ್ಳಿ, ತಾವರೆಕೆರೆ ಮಾರ್ಗ, ಮಾಗಡಿ ಮುಖ್ಯರಸ್ತೆ. ೧,೦೦೦.೦೦	
೮೫೧.	ಶ್ರೀಮತಿ ಅಂಬುಜಮ್ಮ ಮತ್ತು ಶ್ರೀ ಟಿ.ಎಂ. ಚಂದ್ರಪ್ಪ ೧೩ನೇ ಕ್ರಾಸ್, ಸೋಮೇಶ್ವರಪುರಂ ಬಡಾವಣೆ ತುಮಕೂರು ಜಿಲ್ಲೆ-೫೭೨ ೧೦೨. ೨,೦೦೦.೦೦		೮೫೯.	ಶ್ರೀ ಸಿ. ರೇಣುಕಾರಾಧ್ಯ, ಮುಖ್ಯ ಶಿಕ್ಷಕರು, ಶ್ರೀ ಮಹಾಲಿಂಗೇಶ್ವರ ಪ್ರೌಢಶಾಲೆ ಕೋರಾ, ತುಮಕೂರು ತಾಲ್ಲೂಕು ೧,೦೦೧.೦೦ (೧ನೇ ಕಂತು)	
೮೫೨.	ಶ್ರೀಮತಿ ಪಿ.ಹೆಚ್. ರುದ್ರಾಣಿ ಸಹ ಶಿಕ್ಷಕರು, ಶ್ರೀ ಸಿದ್ದಗಂಗಾ ಹಿರಿಯ ಪ್ರಾಥಮಿಕ ಶಾಲೆ, ಜಂಗಮಮಠ, ಶಿವನಗರ, ಬೆಂಗಳೂರು-೫೬೦ ೦೧೦. ೧,೦೦೦.೦೦ (೧ನೇ ಕಂತು)		೮೬೦.	ಶ್ರೀ ಬಿ.ಆರ್. ಸಿದ್ದನಂಜಯ್ಯ, ಸ.ಶಿ. ಶ್ರೀ ಮಹಾಲಿಂಗೇಶ್ವರ ಪ್ರೌಢಶಾಲೆ, ಕೋರಾ, ತುಮಕೂರು ತಾಲ್ಲೂಕು. ೧,೦೦೧.೦೦ (೧ನೇ ಕಂತು)	
೮೫೩.	ಶ್ರೀ ಜಿ.ಎಂ. ಮಲ್ಲಿನಾಥಯ್ಯ ನಂ. ೩೧೩/೨, ಬೆವಲಿಯನ್ ರಸ್ತೆ, ಪಿ.ಜಿ. ಬಡಾವಣೆ, ದಾವಣಗೆರೆ. ೨,೦೦೦.೦೦		೮೬೧.	ಶ್ರೀ ಎ.ಆರ್. ಶಿವಣ್ಣ ಕನ್ನಡ ಶಿಕ್ಷಕರು, ಶ್ರೀ ಮಹಾಲಿಂಗೇಶ್ವರ ಪ್ರೌಢಶಾಲೆ ಕೋರಾ, ತುಮಕೂರು ತಾಲ್ಲೂಕು. ೧,೦೦೧.೦೦ (೧ನೇ ಕಂತು)	
೮೫೪.	ಶ್ರೀ ಎನ್. ಗುರುಪ್ರಸಾದ್ ನಂ. ೪೩, ೧ನೇ ಮಹಡಿ, ಆರ್.ಕೆ. ಲೇಔಟ್, ೩ನೇ ಸ್ಟೇಜ್, ಪದ್ಮನಾಭನಗರ, ಬೆಂಗಳೂರು-೫೬೦ ೦೭೦. ೧೦,೦೦೧.೦೦		೮೬೨.	ಶ್ರೀ ಹೆಚ್.ಎಸ್. ಅಡವೀಸಿದ್ದಯ್ಯ, ಸ.ಶಿ. ಶ್ರೀ ಮಹಾಲಿಂಗೇಶ್ವರ ಪ್ರೌಢಶಾಲೆ, ಕೋರಾ, ತುಮಕೂರು ತಾಲ್ಲೂಕು. ೧,೦೦೧.೦೦ (೧ನೇ ಕಂತು)	



ಕ್ರ.ಸಂ.	ಹೆಸರು ಮತ್ತು ವಿಳಾಸ	ಮೊತ್ತ	ಕ್ರ.ಸಂ.	ಹೆಸರು ಮತ್ತು ವಿಳಾಸ	ಮೊತ್ತ
೮೬೩.	ಶ್ರೀ ಟಿ.ಎಸ್. ರಾಜಶೇಖರ್ ಸಹ ಶಿಕ್ಷಕರು, ಶ್ರೀ ಮಹಾಲಿಂಗೇಶ್ವರ ಪ್ರೌಢಶಾಲೆ, ಕೋರಾ, ತುಮಕೂರು ತಾಲ್ಲೂಕು. ೧,೦೦೧.೦೦ (೧ನೇ ಕಂತು)		೮೭೩.	ಮುಖ್ಯ ಶಿಕ್ಷಕರು ಮತ್ತು ವಿದ್ಯಾರ್ಥಿಗಳು ಶ್ರೀ ಸಿದ್ದಲಿಂಗೇಶ್ವರ ಸನಿವಾಸ ಪ್ರೌಢಶಾಲೆ, ಶ್ರೀ ಸಿದ್ದಗಂಗಾ ಮಠ, ತುಮಕೂರು ತಾ. ೩,೦೧೫.೦೦	
೮೬೪.	ಶ್ರೀಮತಿ ಇಂದಿರಾಪ್ರಿಯದರ್ಶಿನಿ ಸಹ ಶಿಕ್ಷಕರು, ಶ್ರೀ ಮಹಾಲಿಂಗೇಶ್ವರ ಪ್ರೌಢಶಾಲೆ, ಕೋರಾ, ತುಮಕೂರು ತಾಲ್ಲೂಕು. ೧,೦೦೧.೦೦ (೧ನೇ ಕಂತು)		೮೭೪.	ಶ್ರೀ ಆರ್. ಶಿವಶಂಕರಯ್ಯ ಮುಖ್ಯಶಿಕ್ಷಕರು, ಶ್ರೀ ಸಿದ್ದಗಂಗಾ ಸಮನ್ವಯ ಶಿಕ್ಷಣ ಕೇಂದ್ರ, ಶ್ರೀ ಸಿದ್ದಗಂಗಾ ಮಠ, ತುಮಕೂರು ತಾ. ೨,೦೦೧.೦೦	
೮೬೫.	ಶ್ರೀ ಶಿವಗಂಗಯ್ಯ ದೈಹಿಕ ಶಿಕ್ಷಣ ಶಿಕ್ಷಕರು, ಶ್ರೀ ಮಹಾಲಿಂಗೇಶ್ವರ ಪ್ರೌಢಶಾಲೆ, ಕೋರಾ, ತುಮಕೂರು ತಾಲ್ಲೂಕು. ೧,೦೦೧.೦೦ (೧ನೇ ಕಂತು)		೮೭೫.	ಶ್ರೀ ಎಂ.ವಿ. ಗಂಗಾಧರಯ್ಯ ಸಹ ಶಿಕ್ಷಕರು, ಶ್ರೀ ಸಿದ್ದಗಂಗಾ ಸಮನ್ವಯ ಶಿಕ್ಷಣ ಕೇಂದ್ರ, ಶ್ರೀ ಸಿದ್ದಗಂಗಾ ಮಠ, ತುಮಕೂರು ತಾ. ೨,೦೦೧.೦೦	
೮೬೬.	ಶ್ರೀ ಹೆಚ್.ಡಿ. ಶಿವಕುಮಾರ ವೃತ್ತಿ ಶಿಕ್ಷಕರು, ಶ್ರೀ ಮಹಾಲಿಂಗೇಶ್ವರ ಪ್ರೌಢಶಾಲೆ, ಕೋರಾ, ತುಮಕೂರು ತಾಲ್ಲೂಕು. ೧,೦೦೧.೦೦ (೧ನೇ ಕಂತು)		೮೭೬.	ಶ್ರೀ ಮಲ್ಲಪ್ಪ ಹಾನಗಲ್ ಸಹ ಶಿಕ್ಷಕರು, ಶ್ರೀ ಸಿದ್ದಗಂಗಾ ಸಮನ್ವಯ ಶಿಕ್ಷಣ ಕೇಂದ್ರ, ಶ್ರೀ ಸಿದ್ದಗಂಗಾ ಮಠ, ತುಮಕೂರು ತಾಲ್ಲೂಕು ೨,೦೦೧.೦೦	
೮೬೭.	ಶ್ರೀ ಸಿ. ಲಕ್ಷ್ಮೀನರಸಯ್ಯ ದ್ವಿತೀಯ ದರ್ಜೆ ಸಹಾಯಕರು, ಶ್ರೀ ಮಹಾಲಿಂಗೇಶ್ವರ ಪ್ರೌಢಶಾಲೆ, ಕೋರಾ, ತುಮಕೂರು ತಾಲ್ಲೂಕು. ೧,೦೦೧.೦೦ (೧ನೇ ಕಂತು)		೮೭೭.	ಶ್ರೀ ಮೂಲೇಮನೆ ಬಸವನಗೌಡ ಅಚ್ಚೊಳ್ಳಿ, ಸಿರಿಗುಪ್ತ ತಾಲ್ಲೂಕು, ಬಳ್ಳಾರಿ ಜಿಲ್ಲೆ. ೬,೦೧೧.೦೦	
೮೬೮.	ಶ್ರೀ ಬಿ.ಸಿ. ಗಂಗಣ್ಣ ಪ್ರ.ತಾ. ಸಹಾಯಕ, ಶ್ರೀ ಮಹಾಲಿಂಗೇಶ್ವರ ಪ್ರೌಢಶಾಲೆ, ಕೋರಾ, ತುಮಕೂರು ತಾಲ್ಲೂಕು. ೧,೦೦೧.೦೦ (೧ನೇ ಕಂತು)		೮೭೮.	ಶ್ರೀ ಹೆಚ್. ನಂಜಪ್ಪ ನಿವೃತ್ತ ಶಿಕ್ಷಕರು, ಬಿನ್ ಅಣ್ಣಾಜಪ್ಪ, ಟಿ. ಮಾಯಗೊಂಡನಹಳ್ಳಿ, ಹಳ್ಳಿ ಮೈಸೂರು ಅಂಚೆ, ಹೊಳೇನರಸೀಪುರ ತಾ. ಹಾಸನ ಜಿಲ್ಲೆ. ೨,೦೦೧.೦೦	
೮೬೯.	ಶ್ರೀ ರಂಗಯ್ಯ 'ಡಿ' ಗ್ರೂಪ್ ನೌಕರ, ಶ್ರೀ ಮಹಾಲಿಂಗೇಶ್ವರ ಪ್ರೌಢಶಾಲೆ, ಕೋರಾ, ತುಮಕೂರು ತಾಲ್ಲೂಕು. ೧,೦೦೧.೦೦ (೧ನೇ ಕಂತು)		೮೭೯.	ಶ್ರೀ ಬಿ.ಹೆಚ್. ಗಂಗಾಧರಯ್ಯ ಮುಖ್ಯ ಶಿಕ್ಷಕರು, ಶ್ರೀ ಸಿದ್ದಲಿಂಗೇಶ್ವರ ಸನಿವಾಸ ಹಿರಿಯ ಪ್ರಾಥಮಿಕ ಶಾಲೆ, ಶ್ರೀ ಸಿದ್ದಗಂಗಾ ಮಠ, ತುಮಕೂರು ತಾಲ್ಲೂಕು. ೨,೫೦೧.೦೦	
೮೭೦.	ಶ್ರೀಮತಿ ಶಾರದಮ್ಮ 'ಡಿ' ಗ್ರೂಪ್ ನೌಕರರು, ಶ್ರೀ ಮಹಾಲಿಂಗೇಶ್ವರ ಪ್ರೌಢಶಾಲೆ ಕೋರಾ, ತುಮಕೂರು ತಾಲ್ಲೂಕು. ೧,೦೦೧.೦೦ (೧ನೇ ಕಂತು)		೮೮೦.	ಶ್ರೀಮತಿ ಕೆಂಪಹನುಮಕ್ಕ ಸಹ ಶಿಕ್ಷಕರು, ಶ್ರೀ ಸಿದ್ದಲಿಂಗೇಶ್ವರ ಸನಿವಾಸ ಹಿರಿಯ ಪ್ರಾಥಮಿಕ ಶಾಲೆ, ಶ್ರೀ ಸಿದ್ದಗಂಗಾ ಮಠ, ತುಮಕೂರು ತಾಲ್ಲೂಕು. ೨,೫೫೧.೦೦ (ಮುಂದುವರಿಯುತ್ತದೆ)	
೮೭೧.	ಶ್ರೀ ಬಿ.ಎಸ್. ಚಂದ್ರಶೇಖರಯ್ಯ ದೈಹಿಕ ಶಿಕ್ಷಣ ಶಿಕ್ಷಕರು, ಶ್ರೀ ಶಿವಕುಮಾರಸ್ವಾಮಿ ಗ್ರಾ. ಪ್ರಾ. ತಾ. ಬ್ಯಾಲಕೆರೆ, ಮಾಗಡಿ ತಾಲ್ಲೂಕು. ೨,೦೦೨.೦೦				
೮೭೨.	ಶ್ರೀ ಎ. ಹನುಮಂತರಾಯಪ್ಪ ನಂ. ೮, ಭದ್ರಪ್ಪ ಬಡಾವಣೆ, ನಾಗಶೆಟ್ಟಹಳ್ಳಿ, ಆರ್.ಎಂ.ವಿ. ೨ನೇ ಹಂತ, ಬೆಂಗಳೂರು-೫೬೦ ೦೯೪. ೨೨೨೧.೦೦				



ಸಿದ್ಧಗಂಗಾ ತಾಂತ್ರಿಕ ಕಾಲೇಜು ಆಶ್ರಯದಲ್ಲಿ ಸ್ಥಾಪನೆಯಾದ ಸಾಂಸ್ಕೃತಿಕ ಕೇಂದ್ರದ ಉದ್ಘಾಟನಾ ಕಾರ್ಯಕ್ರಮದ ದೃಶ್ಯವಾಗಿದೆ. ಈ ಸಂದರ್ಭದಲ್ಲಿ ಮಾತನಾಡಿದ ಸನ್ಮಾನ್ಯ ಶ್ರೀ ಬಿ.ಎಸ್. ಪದ್ಮನಾಭನ್ ಅವರು ಸ್ಥಳೀಕರಣದ ಮೂಲಕ ಉದ್ಘಾಟಿಸಿದರು. ಈ ಸಂದರ್ಭದಲ್ಲಿ ಉಪಸ್ಥಿತರಿದ್ದ ಸನ್ಮಾನ್ಯ ಡಾ. ಜಿ. ಪದ್ಮನಾಭನ್ ಅವರು ಉಪಸ್ಥಿತರಿದ್ದರು.



ಕೆ.ಎಸ್.ಎಂ.ಎಸ್. ಕಾಲೇಜಿನಲ್ಲಿ ಉದ್ಘಾಟಿಸಿದರು. ಈ ಸಂದರ್ಭದಲ್ಲಿ ಉಪಸ್ಥಿತರಿದ್ದ ಸನ್ಮಾನ್ಯ ಡಾ. ಜಿ. ಪದ್ಮನಾಭನ್ ಅವರು ಸ್ಥಳೀಕರಣದ ಮೂಲಕ ಉದ್ಘಾಟಿಸಿದರು. ಈ ಸಂದರ್ಭದಲ್ಲಿ ಉಪಸ್ಥಿತರಿದ್ದ ಸನ್ಮಾನ್ಯ ಡಾ. ಜಿ. ಪದ್ಮನಾಭನ್ ಅವರು ಉಪಸ್ಥಿತರಿದ್ದರು.